


दीवान-गालिब



1
DIV
4

A
91-431
Hany Div
2844

हमारे और प्रकाशन

— ० —

महापुरुषों की प्रेमकथाएँ

इलाचन्द्र जोशी

— ० —

उजाला

बलवन्त सिंह

— ० —

पञ्जाब की कहानियाँ

बलवन्त सिंह

— ० —

ससुराल

शौकत थानवी

— ० —

हमारा गांधी वापस करो !

शरद

— ० —

शैतान

शफीकुर्रहमान

— ० —

नारी का रूप

पाल बजें

— ० —

लहर प्रकाशन

२-मिन्टो रोड : इलाहाबाद—२

दीवान-ग़ालिब



सम्पादक

महमूद अहमद 'हुनर'

A/2844

891.431

Hun/Div

891.431 - MAH



0 2844

1982

प्रकाशन

२, मिन्टो रोड - इलाहाबाद - २



मूल्य-२॥१

पहला संस्करण

प्रकाशक :

ओंकार शरद

लहर प्रकाशन

२, मिंटोरोड, इलाहाबाद-२

मुद्रक :

दि इलाहाबाद ब्लॉक वर्क्स लि०

जीरोरोड, इलाहाबाद-३

प्रमुख वितरक

राजकमल प्रकाशन

दिल्ली : बम्बई : नई दिल्ली

“अगर कोई मुझसे पूछे कि हिन्दुस्तान की दो इलहामी
(अपौरुषेय) किताबें कौन सी हैं तो मैं फौरन कहूँगा कि एक वेद
मुकद्दस (पवित्र) और दूसरी दीवान-ग़ालिब !”

—(डाक्टर) अब्दुर्रहमान बिजनौरी



प्रकाशकीय—

इस दीवान में गालिब के सरल शेर ही संकलित किये गए हैं।
पाठकों ने यदि इस संकलन को पसन्द किया तो परिवर्द्धित संस्करण में हम
महाकवि गालिब का पूरा कलाम देने की कोशिश करेंगे।

गालिब—जीवन और कला

मिर्जा असदुल्लाह खाँ 'गालिब' उर्दू के वह युगप्रवर्तक कवि हैं
जिनकी महानता आज के प्रगतिवादी युग में भी स्वीकार की जाती है।
उर्दू शायरों में भीर तक्की 'भीर' को छोड़ आज तक किसी शायर को मिर्जा
गालिब की सी लोकप्रियता नहीं प्राप्त हुई। 'गालिब' का दीवान
कविता प्रेमियों के लिये धार्मिक पुस्तक का स्थान रखता है। उसके
सैकड़ों संस्करण छप चुके हैं और दर्जनों विद्वानों ने 'गालिब' की शायरी
की व्याख्या और भीमांश की है।

महाकवि गालिब का जन्म सन् १७९६ में आगरा में हुआ। दिल्ली में शादी होने के कारण उनको दिल्ली वाले मिर्जा नौशा कहते थे और बादशाह बहादुरशाह की ओर से उन्हें नज्दौल्ला, दबीरुलमुल्क, निजाम जंग के खिताब मिले थे।

मिर्जा गालिब को अपनी योग्यता की भाँति अपने कुलीन होने का भी गर्व था। मिर्जा के पूर्वज ऐबक जाति के तुर्क थे और उनके दादा तरसम खाँ शाह आलम के समय में समरकन्द से भारत आये थे। मिर्जा के पिता मिर्जा अब्दुल्ला बेग खाँ एक स्वच्छन्द और चंचल प्रकृति के सैनिक थे। वे कुछ दिनों अवध के दरबार में रहे, फिर हैदराबाद में निजाम की सेना में ३ सौ सवारों के नायक की हैसियत से काम करते रहे। अन्त में उन्होंने महाराजा अलवर की सेना में नौकरी कर ली और अलवर राज्य की ओर से लड़ते हुए मारे गये। पिता के देहान्त के समय मिर्जा की आयु ५ वर्ष की थी। वह अब अपने चाचा मिर्जा नसीरुल्ला बेग की छत्र छाया में रहने लगे; किन्तु ४ वर्ष बाद उनका भी देहान्त हो गया। इसके बाद मिर्जा का पालन-पोषण उनके ननिहाल में होता रहा। मिर्जा के पिता की मृत्यु के पश्चात् अलवर राज्य की ओर से मिर्जा और उनके भाई को दो गाँव मिले और कुछ मासिक पेन्शन भी वंच गई। मिर्जा के चचा को अंग्रेजी सरकार की ओर से आगरा जिले में ही दो गाँव मिले थे। उनकी मृत्यु के पश्चात् सरकार उनके वारिसों को सात सौ रुपया सलाना पेन्शन देती रही जो १८५७ ई० के ग़दर तक मिलती रही। लेकिन ग़दर के बाद किले से सम्बन्ध होने के कारण मिर्जा की यह पेन्शन बन्द हो गई। ३ वर्ष बाद जब मिर्जा के सम्बन्ध में अंग्रेज़ों

सरकार को विश्वास हो गया कि उनका बागियों से कोई ताल्लुक नहीं था तो यह पेन्शन फिर जारी हो गई और अन्त समय तक मिलती रही।

मिर्जा का बचपन आगरा में बीता। अरबी फ़ारसी की प्रारंभिक शिक्षा मिर्जा ने आगरा के मशहूर आलिम शेख मुअज़्ज़म हुसैन से प्राप्त की। कहा जाता है कि कुछ प्रारंभिक पुस्तकें मिर्जा को प्रसिद्ध उर्दू शायर 'नज़ीर' अक़बराबादी ने भी पढ़ाई थीं। जब मिर्जा की उम्र १४ वर्ष की हुई तब उन्हें फ़ारसी का एक बहुत बड़ा पंडित शिक्षक के रूप में मिल गया। मिर्जा के इस शिक्षक का फ़ारसी नाम हुरमुज़ था जो इस्लाम धर्म ग्रहण करने के बाद मुल्ला अब्दुल समद के नाम से प्रसिद्ध हो गया था। मिर्जा ने उससे दो वर्ष तक फ़ारसी पढ़ी। मिर्जा का मुकाव शुरु से ही फ़ारसी की ओर था। अतएव अपने इस गुरु से उन्होंने बहुत कुछ सीखा। अपने गुरु पर मिर्जा को बड़ा गर्व था क्योंकि उनकी शिक्षा ने ही मिर्जा को फ़ारसी का ऐसा पंडित बना दिया था कि वह ईरानियों की भाँति फ़ारसी बोल और लिख सकते थे।

मिर्जा का विवाह नवाब जुहारू के छोटे भाई नवाब इलाही बख्श खाँ 'मारुफ़' की सुपुत्री से दिल्ली में हुआ। उस समय मिर्जा की उम्र तेरह वर्ष की थी। विवाह के पश्चात् मिर्जा का दिल्ली आना जाना होने लगा और अन्त में आगरा छोड़ वह स्थायी रूप से वहीं बस गये। दिल्ली के वायु मंडल में उस समय शायरी गूँज रही थी और सुशायरों की धूम थी। मिर्जा की शादी भी एक प्रसिद्ध शायर की बेटी से हुई थी। अतः उनके हृदय में भी शायरी की उमंग उठी और वह इस मैदान में कूद पड़े। उनकी शायरी फ़ारसी में शुरू हुई या उर्दू में, इस विषय पर इतिहासकार

एक मत नहीं है। लेकिन फ़ारसी भाषा पर मिर्ज़ा को जो अधिकार प्राप्त था उससे यही अनुमान होता है कि उन्होंने पहले फ़ारसी में शेर कहे होंगे। इस विचार की पुष्टि मिर्ज़ा के आरम्भ के उर्दू कलाम को देख कर भी होती है जिसमें फ़ारसी शब्दों की इतनी भरमार है कि केवल एक शब्द बदल देने से वे फ़ारसी बन जाते हैं। इसी प्रकार उनकी प्रारंभिक शायरी भाषा की दृष्टि से तो कठिन है ही, भाव की दृष्टि से भी वह बड़ी विलम्ब है। इसका मुख्य कारण यह है कि ग़ालिब ने उर्दू शायरी में भी प्रसिद्ध फ़ारसी कवि 'वेदिल' का रंग अपनाया जो सीधी बात को भी बहुत घुमा फ़िरा कर कहने और विचित्र-विचित्र उपमाओं के लिये प्रसिद्ध हैं। इसका फल यह हुआ कि मिर्ज़ा भी सीधी सादी बात को विचित्र उपमाओं और कठिन से कठिन शब्दों में कहने का प्रयास करने लगे। कभी कभी मिर्ज़ा इस प्रयास में सफल भी हो जाते थे और शेर में नई बात पैदा हो जाती थी। लेकिन अधिकांश शेर नीरस और कभी कभी तो बिल्कुल ही बेमानी हो जाते। उनकी इसी प्रकार की शायरी देख महा कवि 'मीर' ने यह भविष्य वाणी की थी कि इस लड़के को अगर कोई कामिल उस्ताद मिल गया और उसने इसको सीधे रास्ते पर डाल दिया तो यह लाजवाब शायर बन जायगा वरना मोहमल बकने लगेगा।

मिर्ज़ा ग़ालिब ने शायरी में किसी को अपना उस्ताद ही नहीं बनाया। स्वयं अपने गुण दोषों की विवेचना करते रहे और अपने लिये रास्ता खोजते रहे। इसी खोजने उन्हें रहस्यवादी कवि बनने से बचा लिया और वह भाषा तथा भाव की सरलता की ओर खिंच आये।

उनकी प्रतिभा ग़ज़ब की थी और उनकी योग्यता अद्वितीय थी। अतएव उनकी कल्पना की उड़ान वैसी ही ऊँची रही। साथ ही भाषा की सरलता के कारण साधारण लोग भी उनकी शायरी समझने लगे।

मिर्ज़ा के समकालीन कवियों और विद्वानों में 'जौक' 'मोमिन,' 'नसीर' मौलाना 'आजुर्दा,' नवाब 'शेफ़ता,' नबी बख्श 'हकीर,' 'मौलवी इमाम बख्श सहवाई और मौलवी फज़ल हक खैराबादी के नाम विशेष उल्लेखनीय हैं। मिर्ज़ा बड़े उदार चित्त और बड़े विनम्र स्वभाव के आदमी थे, फिर भी कुछ लोगों से उनकी खूब नोक मोक रहती थी। कुछ तो इससे कि मिर्ज़ा हिन्दुस्तान में अमीर खुसरो और 'फैज़ी' के अतिरिक्त किसी फ़ारसी कवि की महानता स्वीकार न करते थे और कुछ इस कारण कि उनकी शायरी बड़ी कठिन होती थी, कुछ लोग, जिनमें मौलाना आजुर्दा और जौक तथा उनके शिष्य भी शामिल थे, मिर्ज़ा की शायरी की बहुधा इसी उड़ाया करते थे। मिर्ज़ा ने उन लोगों को कई जगह जवाब दिया है। एक जगह कहते हैं :—

न सतायश की तमन्ना न सिले की परवा
न सही गर मेरे अशआर में मानी न सही

एक और जगह आपत्ति करने वालों को नासमझी का इस प्रकार वर्णन करते हैं :—

मुश्किल है जबस कलाम मेरा ए दिल
सुन सुनके उसे सुखनवराने-कामिल।
आसाँ कहने की करते हैं फरमायश
गोयम मुश्किल बगर न गोयम मुश्किल

अंतिम पंक्ति का एक अर्थ तो यह है कि मैं शेर कहता हूँ तो लोग उसे मुश्किल बताते हैं और मुश्किल नहीं कहता यानी आसान कहता हूँ तो भी मुश्किल है क्योंकि यह मेरी तबियत के खिलाफ़ है। दूसरा मतलब यह है कि इस विषय में साफ़ साफ़ कहूँ तो आपत्ति करने वालों की मूढ़ता प्रकट करनी पड़ती है, यह भी मेरे स्वभाव तथा शिष्टता के खिलाफ़ है और साफ़ साफ़ बात नहीं कहता तो अपने ऊपर इलज़ाम आता है। हर हाल में मुश्किल है।

मिर्ज़ा ने एक बार एक सरल शेर सुनाया—

लाखों लगाव एक चुराना निगाह का,
लाखों बनाव एक बिगड़ना अताव में।

यह शेर जितना सरल है उतना ही ऊँचा भी है। मौलाना आज़ुर्दा ने तारीफ़ तो की किन्तु साथ ही यह भी कह दिया कि इसमें मिर्ज़ा की क्या खूबी है, यह तो हमारी तर्ज का शेर है, यानी ऐसे सरल शेर तो हम लोग कहते हैं। कभी कभी लोग मुशायरों में खुल्लम खुला भी चोट किया करते थे। वे ऐसे शेर लिख कर लाते और मुशायरों में सुनाते जिनमें अरबी फ़ारसी के क्लिष्ट शब्द तो खूब होते किन्तु अर्थ कुछ न होता। ऐसे शेरों की दूसरे लोग यह कहकर दाद देते कि मिर्ज़ा ग़ालिब के रंग में क्या खूब शेर कहा है। एक बार हकीम आगा जान ने मुशायरे में मिर्ज़ा को सम्बोधित कर यह क़ता (चौपदा) पढ़ा —

अगर अपना कहा तुम आप ही समझे तो क्या समझे।
मज़ा कहने का जब है एक कहे और दूसरा समझे।

कलामे-मीर^१ समझे और ज़बाने मीरज़ा^२ समझे।

मगर इनका कहा ये आप समझे या झुंदा समझे ॥

परन्तु मिर्ज़ा ग़ालिब ने कभी इन लोगों की कोई खास परवाह नहीं की। वह इसे अपना दोष न समझते थे वरन उन लोगों का कुसूर समझते थे जो उनकी ऊँची शायरी को समझ न पाते थे। आखिर एक बार बहुत मुँफ़ला कर उन्होंने ने फ़ारसी में अपने विरोधियों से साफ़ कह दिया कि तुम्हें जिस उर्दू शायरी पर नाज़ है मैं उस भाषा में शेर कहना अपने लिये शर्म की बात समझता हूँ। वास्तव में मिर्ज़ा को अपनी फ़ारसी शायरी पर बड़ा नाज़ था। वह कभी किसी उर्दू शायर से अपना मुक़बला न करते थे लेकिन अपने उर्दू कलाम को भी किसी के कलाम से नीचा न समझते थे। २५ वर्ष की आयु तक उनका मुकाव मुश्किल शायरी की ओर रहा लेकिन जब मिर्ज़ा को अपनी भूल का अनुभव हुआ तो वह उर्दू की ओर झुके। जिस उर्दू को वह अपनी शायरी के लिए अयोग्य समझते थे उसी उर्दू भाषा को उन्होंने अपनी शायरी का माध्यम बनाया। मिर्ज़ा ग़ालिब ने ऐसा क्यों किया? या, वह ऐसे करने के लिए क्यों मजबूर हुए! बात सरल सी है। मिर्ज़ा की आरम्भिक शिक्षा-दीक्षा उर्दू नहीं फ़ारसी में हुयी थी। फ़ारसी भाषा और साहित्य पर उन्हें पूरा अधिकार प्राप्त हो गया था। इसलिए वह फ़ारसी में शायरी करने में सरलता अनुभव करते थे। दूसरी बात यह थी कि मिर्ज़ा शब्दों और वाक्यों को बहुत महत्व देते थे। फ़ारसी के शब्दों और वाक्यों में जो प्रज्वालता थी, जो परिमार्जन था, जो अर्थ गाम्भीर्य था वह नवनिर्मित उर्दू भाषा में न

था । फ़ारसी बन चुकी थी । उसका उत्कृष्ट रूप सामने आ चुका था । उर्दू का परिमार्जन हो रहा था, वह बन-संवर रही थी, उसका उत्कृष्ट रूप अभी सामने आने को था । तीसरी बात यह थी कि मिर्ज़ा अब तक अपनी जनता, अपने श्रोताओं तथा पाठकों से अधिक स्वयं अपने मानसिक और आध्यात्मिक संतोष के लिए प्रयत्नशील थे । जब, बाद के दिनों में उनकी चेतना बदली और वैचारिक परिपक्वता के साथ सामाजिक कर्तव्यों और ज़िम्मेदारियों के प्रति उनकी जगहकता बढ़ी तो उन्होंने उर्दू का माध्यम अपनाता शुरू किया और उनके द्वारा तिरस्कृत उर्दू उन्हीं के हाथों से सज्ज कर शोख, सुन्दर, आकर्षक, ओजपूर्ण, अति परिष्कृत और जानदार भाषा बन गयी । मिर्ज़ा का सम्पर्क प्राप्त कर उर्दू भाषा और साहित्य का पुनर्जन्म सा हो गया ।

मिर्जा 'ग़ालिब' कई दृष्टियों से विद्रोही तथा स्वतन्त्र बुद्धि के कवि थे। उन्होंने ग़ज़ल की पुरानी सर्व स्वीकृत परम्परा को तोड़ा। उन्होंने मतला और मक़ता के बन्धनों से अपने को मुक्त किया। उन्होंने इसकी भी पर्वाह न की कि इनकी ग़ज़लों में कितने दोर हैं। जहाँ जैसा जब भी रुचा मिर्जा ने कर लिया, कर लिया। उस समय ग़ज़लों को दीवान में शामिल करते समय काटने-छांटने या छोड़ देने की प्रथा न थी। शेरों को 'लखते-जिगर' कहा जाता था। भला कोई अपने कलेजे के टुकड़े को कैसे काट देता ! मगर मिर्जा अच्छे गुलदस्ते को सजाने के लिए खराब सड़े-गले फूलों को उठा कर फेंक सकते थे। मिर्जा ने ऐसा करके अपूर्व हिम्मत का परिचय दिया। इसीलिए उनके दीवान में लम्ब या ओछे और कमज़ोर शेरों को दूढ़ पाना मुश्किल है। मिर्जा ने ग़ज़लों की विषय

वस्तु को भी बदल दिया। आशिक-माशूकों के आपसी झगड़ों, गिला-शिकवों, विरह-वियोग के रोने धोने की सीमा से हट कर मिर्ज़ा जीवन की गहराइयों में उतरे, तात्विक बातों की ओर दृष्टि डाली, मूलभूत संवेदनाओं को सुखर किया और आगे आने वाली पीढ़ी को नये भाव, नए विचार, नयी प्रेरणा और नयी दृष्टि दी। मिर्ज़ा ने उर्दू शब्दावली को नयी शोखी बुलबुलपन, बांकपन, और पुष्टता प्रदान की। भाव-भाषा का ऐसा सुन्दर संगम अन्यत्र कहाँ मिलेगा ? मिर्ज़ा ने अपने माशूक को ईश्वरता प्रदान की। 'भारतेन्दु' के "नखरा राह राह को नीको" की गूँज इसलिए हमें मिर्ज़ा ग़ालिब के शेरों में अक्सर यहाँ-वहाँ सुनायी दे जाती है।

मिर्ज़ा ग़ालिब ने अपने साहित्य में सामाजिक और राजनीतिक चेतना को उतनी प्रधानता न दी जितनी प्रधानता उन्होंने व्यक्ति जनित पीड़ा, कुण्ठा, वेदना और सहानुभूति को दी। इसके अनेक कारण थे। मगर ग़ालिब पर यह आरोप नहीं लगाया जा सकता कि उनमें जातीय अथवा राष्ट्रीय स्वाभिमान की कमी थी या वह सामाजिक चेतना की उपेक्षा करते थे। हाँ, यह सही है उनकी संवेदना बहुत अशों में व्यक्ति परक थी समाज-परक नहीं। यही उनकी कमज़ोरी थी और शायद यही उनकी सबसे बड़ी शक्ति भी थी। सूरदास को “ऊबो मन नाहीं दस बीस” की भाव धारा व्यक्ति परक है परन्तु वह हमारे हृदय के मूल तारों की प्रतिध्वनि भी है। इसी तरह ग़ालिब की—

—इब्ने मरियम हुआ करे कोई

मेरे दुख की दवा करे कोई उसी असीम वेदना और पीड़ा का

था। फ़ारसी बन चुकी थी। उसका उन्कृष्ट रूप सामने आ चुका था। उर्दू का परिमार्जन हो रहा था, वह बन-संवर रही थी, उसका उन्कृष्ट रूप अभी सामने आने को था। तीसरी बात यह थी कि मिर्ज़ा अब तक अपनी जनता, अपने श्रोताओं तथा पाठकों से अधिक स्वयं अपने मान-सिक और आध्यात्मिक संतोष के लिए प्रयत्नशील थे। जब, बाद के दिनों में उनकी चेतना बदली और वैचारिक परिपक्वता के साथ सामाजिक कर्तव्यों और ज़िम्मेदारियों के प्रति उनकी जगृकता बढ़ी तो उन्होंने उर्दू का माध्यम अपनाना शुरू किया और उनके द्वारा तिरस्कृत उर्दू उन्हीं के हाथों से सजवज कर शोख, सुन्दर, आकर्षक, ओजपूर्ण, अति परिष्कृत और जानदार भाषा बन गयी। मिर्ज़ा का सम्पर्क प्राप्त कर उर्दू भाषा और साहित्य का पुनर्जन्म सा हो गया।

मिर्ज़ा 'ग़ालिब' कई दृष्टियों से विद्रोही तथा स्वतन्त्र बुद्धि के कवि थे। उन्होंने ग़ज़ल की पुरानी सर्व स्वीकृत परम्परा को तोड़ा। उन्होंने मतला और मक़ता के बन्धनों से अपने को मुक्त किया। उन्होंने इसकी नयी पवाँद न की कि इनकी ग़ज़लों में कितने शेर हैं। जहाँ जैसा जब भी बचा मिर्ज़ा ने कर लिया, कर लिया। उस समय ग़ज़लों को दीवान में शामिल करते समय काटने-छाँटने या छोड़ देने की प्रथा न थी। शेरों को 'लख्ते-जिगर' कहा जाता था। भला कोई अपने कलेजे के टुकड़े को कैसे काट देता ! मगर मिर्ज़ा अच्छे गुलदस्ते को सजाने के लिए खराब सड़े-नाले फूलों को उठा कर फेंक सकते थे। मिर्ज़ा ने ऐसा करके अपूर्व हिम्मत का परिचय दिया। इसीलिए उनके दीवान में लख या ओछे और कमज़ोर शेरों को हूँद पाना मुश्किल है। मिर्ज़ा ने ग़ज़लों की विषय

वस्तु को भी बदल दिया। आशिक-माशूकों के आपसी झगड़ों, गिला-शिकवों, विरह-वियोग के रोने धोने की सीमा से हट कर मिर्ज़ा जीवन की गहराइयों में उतरे, तात्त्विक बातों की ओर दृष्टि डाली, मूलभूत संवेदनाओं को मुखर किया और आगे आने वाली पीढ़ी को नये भाव, नए विचार, नयी प्रेरणा और नयी दृष्टि दी। मिर्ज़ा ने उर्दू शब्दावली को नयी शोखी चुलचुलपन, बाँकपन, और पुष्टता प्रदान की। भाव-भाषा का ऐसा सुन्दर संगम अन्यत्र कहाँ मिलेगा ? मिर्ज़ा ने अपने माशूक को ईश्वरता प्रदान की। 'भारतेन्दु' के "नखरा राह राह को नीको" की गूँज इसीलिए हमें मिर्ज़ा ग़ालिब के शेरों में अक्सर यहाँ-वहाँ सुनायी दे जाती है।

मिर्ज़ा ग़ालिब ने अपने साहित्य में सामाजिक और राजनीतिक चेतना को उतनी प्रधानता न दी जितनी प्रधानता उन्होंने व्यक्ति जनित पीड़ा, कुण्ठा, वेदना और सहानुभूति को दी। इसके अनेक कारण थे। मगर ग़ालिब पर यह आरोप नहीं लगाया जा सकता कि उनमें जातीय अथवा राष्ट्रीय स्वाभिमान की कमी थी या वह सामाजिक चेतना की उपेक्षा करते थे। हाँ, यह सही है उनको संवेदना बहुत अशों में व्यक्ति परक थी समाज-परक नहीं। यही उनकी कमज़ोरी थी और शायद यही उनकी सबसे बड़ी शक्ति भी थी। सूरदास को "ऊधो मन नाहीं दस बीस" की भाव धारा व्यक्ति परक है परन्तु वह हमारे हृदय के मूल तारों की प्रतिध्वनि भी है। इसी तरह ग़ालिब की—

—इन्ने मरियम हुआ करे कोई

मेरे दुख की दवा करे कोई उसी असीम वेदना और पीड़ा का

परिचायक है जिसने गोत्रियों को ऊँचो की ज्ञान चर्चा को उपेक्षा करने की शक्ति दी थी मिर्ज़ा ग़ालिब के साहित्य में दार्शनिक अभिव्यक्तियों से अधिक यदि हमें संवेदन शीलता, सहानुभूति और दुःख-कातरता मिलती है तो हमें इस पर संतोष करना चाहिए क्यों कि आदि कवि वाल्मिकि से लेकर आज तक कवि परम्परा आँसुओं से भीगी चलती रही है, मात्र ज्ञान के प्रकाश में उसने अपना पंथ नहीं निहारा है ?

‘करुणा’ मानव स्वभाव की मानवीयता की सबसे बड़ी गारण्टी है और मिर्ज़ा ग़ालिब की ‘करुणा’ आज भी हमारी पलकों को भिगो देती है क्यों कि यह करुणा मिर्ज़ा ग़ालिब के हृदय की पुकार है, ऐसी पुकार जिसकी प्रतिध्वनियाँ हृदय-हृदय में, कण्ठ-कण्ठ में सुनायी देती हैं। इसी ‘करुणा’ के सहारे मिर्ज़ा ग़ालिब सचमुच “लाजवाब शायर” हो गये और महाकवि ‘मोर’ की भविष्यवाणी सत्य साबित हुई।

महमूद अहमद
‘हुनर’

कहते हो न देंगे हम, दिल अगर पड़ा पाया
दिल कहाँ कि गुम कोजे, हमने मुहआ^१ पाया ।
इश्क़ से तबीअत ने जीस्त^२ का मज़ा पाया
दर्द की दवा पाई दर्द बेदवा पाया ।
दोस्तदारे-दुश्मन^३ है एतमादे-दिल^४ मालूम
आह बेअसर देखी नाला^५ नारसा^६ पाया ।
सादगी व पुरकारी,^७ बेखुदी^८ व हुशियारी
हुस को तगाफ़ुल^९ में जुरअत-आजमा^{१०} पाया ।
गुंजा^{११} फिर लगा खिलने, आज हमने अपना दिल
खूँ किया हुआ देखा, गुम किया हुआ पाया ।
हाले-दिल नहीं मालूम, लेकिन इस क़दर यानी
हमने बारहा ढूँढा तुमने बारहा पाया ।
शोरे पन्दे-नासेहने^{१२} ज़ख़म पर नमक छिड़का
आपसे कोई पूछे तुमने क्या मज़ा पाया ।

१—अभिप्राय । २—जीवन । ३—दुश्मन का दोस्त । ४—दिल का विश्वास । ५—रदन । ६—पहुँच से बाहर । ७—चालाकी । ८—आत्मविस्मृति । ९—उपेक्षा । १०—साहस की परीक्षा लेने वाला । ११—कली । १२—उपदेशक के उपदेश के शोर ने ।

(२)

दिल मेरा सोजे-निहाँ^१ से वेमहाबा^२ जल गया
आलिशे-खामोश^३ की मानिन्द गोया जल गया ।
दिल में जौके-वसल-ओ-यादे-यार तक बाकी नहीं^४
आग इस घर में लगी ऐसी कि जो था जल गया ।
मैं अदम^५ से भी परे हूँ वरना गाफिल बारहा
मेरी आह-आतशीं से^६ बाले-उनका^७ जल गया ।
अर्ज कीजे, जौहरे-अन्देशा^८ की गर्मी कहाँ
कुछ खयाल आया था वहशत^९ का कि सहसा जल गया ।
दिल नहीं तुझको दिखाता वरना दागों की बहार
इस चरागाँ^{१०} का कलूँ क्या कारफरमा^{११} जल गया ।
मैं हूँ और अफसुर्दगी^{१२} की आरजू 'गालिब' कि दिल
देख कर तर्जे-तपाके-अहले-दुनिया^{१३} जल गया ।

(३)

शौक हर रंग रकीबे-सर-ओ-सामाँ^{१४} निकला
कैस तस्वीर के पर्दे में भी उरियाँ^{१५} निकला ।

१—आन्तरिक गर्मी, तपन । २—एकदम । ३—मौन अग्नि । ४—
दिल में प्रिय की याद और मिलने की इच्छा तक बाकी नहीं रही । ५—
न होने, अर्थात् मुद्दों से भी गया बीता हूँ । ६—गर्म आह । ७—उनका—
एक काल्पनिक पत्नी का पंख या पर । उर्दू कविता में जब कोई चीज़
मिट कर अस्तित्व हीन हो जाती है तो उसकी उपमा उनका पत्नी से दी
जाती है । ८—विचार का जौहर या सार । ९—पागलपन ।
१०—दीपमाला । ११—काम करने वाला, प्रेरक । १२—उदासी ।
१३—दुनिया वालों की उपेक्षा देख कर । १४—सरोसामान का दुश्मन ।
१५—नग्न ।

जखम ने दाद न दी तंगिये-दिल ने बारब
तीर भी सीनए-बिस्मिल^१ से पर-अफशौं^२ निकला ।
बूए-गुल^३, नालए-दिल^४, दूदे चरागे-महफिल^५
जो तेरी बज्म^६ से निकला सो परीशौं निकला ।
थी नौ-आमोजे फना हिम्मत-दुश्वार पसन्द^७
सख्त मुश्किल है कि यह काम भी आसाँ निकला ।
दिल में फिर गिरिया^८ ने एक शोर उठाया 'गालिब'
आह जो कतरा न निकला था, सो तूफाँ निकला ।

(४)

जाती है कोई करामकश^९ अन्दोहे-इश्क^{१०} की
दिल भी अगर गया तो वही दिल का दर्द था ।
अहबाब^{११} चारासाजिये-वहशत^{१२} न कर सके
जिन्दों^{१३} में भी खयाले-बयाबों-नवर्द था^{१४} !
यह लाशे-वे-कफन 'असदे'-खस्ता जाँ^{१५} की है
हक मराफरत करे अजब आजाद मर्द था ।

१—घायल की छाती । २—पर खोले हुए । ३—फूल की
सुगंध । ४—हृदय का रुदन । ५—महफिल के चिराग का
धुआँ । ६—महफिल । ७—फना-मृत्यु, नौ आमोजे = नया विद्यार्थी ।
दुश्वार-पसन्द = कठिनाइयों को पसन्द करने वाली । यानी कठि-
नाइयों को पसन्द करने वाली मेरी हिम्मत ने इश्क की राह को, जो मृत्यु
की तरह भयानक होती है, एक नये विद्यार्थी की भाँति बिना उससे भयभीत
हुए ही पार कर लिया । ८—रुदन । ९—खींचतान । १०—प्रेम के
दुःख । ११—मित्रगण । १२—पागलपन का इलाज । १३—जेल ।
१४—जंगल में घूमने का विचार । १५—दुखी, थके हुए । १६—
हक = ईश्वर, मराफरत करे = बख्श दे, क्षमा करे ।

बाग में मुझको न लेजा वरना मेरे हाल पर
हर गुले-तर^१ एक चश्मे-खूँफ़शों^२ हो जायगा।
वाय^३ गर तेरा मेरा इन्साफ़ महशर^४ में न हो
अब तलक तो यह तबक्का^५ है कि वाँ हो जायगा।
फायदा क्या सोच आखिर तू भी है दाना^६ 'असद'
दोस्ती नादाँ की है जी का ज़ियाँ^७ हो जायगा।

(१५)

दर्द भिन्नत कशे-दवा^८ न हुआ
मैं न अच्छा हुआ बुरा न हुआ।
जमअ करते हो क्यों रकीबों^९ को
एक तमाशा हुआ गिला^{१०} न हुआ।
हम कहाँ किस्मत आजमाने जायँ
तू ही जब खंजर आजमा^{११} न हुआ।
कितने शीरीं^{१२} हैं तेरे खब, ^{१३}कि रकीब
गालियाँ खा के वेमजा न हुआ।

१—ताज़ा खिला फूल। २—खून बरसाती आँख। ३—हाय।
४—क़यामत का दिन, जब ईश्वर सब के पुण्य और पाप का
न्याय करेगा। ५—आशा। ६—समझदार। ७—जंजाल
८—दवा का एहसान दर्द ने न लिया। ९—प्रतिद्वंदियों। १०—
शिकायत। ११—खंजर आजमाने अर्थात् मुझे मारने के लिये उसका
प्रयोग करने। कहते हैं कि जब तू ही न मारेगा तो हम अपना भाग्य और
कहाँ आजमाये। मतलब यह कि हम तो तेरे ही हाथों मरना चाहते हैं।
१२—मधुर। १३—होंठ। गालियाँ खाके भी रकीब खफ़ा नहीं हुआ
इससे प्रकट होता है कि तेरे होंठ कितने मधुर हैं। यहाँ खफ़ा होने को
वे मजा इसलिये कहा है कि होंठों को मीठा कह चुके हैं।

है खबर गर्म उनके आने की
आज ही घर में बोरिया न हुआ।
क्या वह नमरुद^१ की खुदाई थी?
बन्दगी में मेरा भला न हुआ।
जान दी, दी हुई उसी की थी
हक^२ तो यह है कि हक^३ अदान हुआ।
कुछ तो पढ़िये कि लोग कहते हैं
आज 'गालिब' गज़ल-सरा^४ न हुआ।

(१६)

रामे-फ़िराक़ में तबलीके सैरे-बाग़ न दे
मुझे दिमाग़ नहीं खन्दःहाय-वेजा^५ का।

१—एक बादशाह जिसने अपने को ईश्वर मनवाना चाहा था।
कहते हैं कि मेरी बन्दगी (पूजा) क्या नमरुद की खुदाई थी कि मुझे
कोई लाभ न हुआ। २, ३—पहले 'हक' का अर्थ है सत्य और दूसरे
का अर्थ है फ़र्ज़ या कर्त्तव्य। कहते हैं कि मैंने जान भी दे दी तो क्या
हुआ, क्योंकि यह तो उसी की प्रदान की हुई थी। परन्तु सत्य तो यह
है कि मैंने जीवन में कभी भी इस ईश्वरीय देन के लिये उसको धन्यवाद
नहीं दिया और इस कर्त्तव्य की अवहेलना करता रहा। ४—गज़ल पढ़ने
वाला। ५—अनुचित हँसी। कहते हैं कि मैं विरह के दुख से स्वयं दुखी
हूँ। मुझे बाग़ की सैर से आनन्द की जगह कष्ट ही होगा, क्योंकि फूल
अपनी प्रकृति के अनुसार हँसंगे (खिलेंगे) अवश्य और मैं उनकी इस
अनुचित हँसी को सह नहीं सकता।

दिल उसको पहले ही नाज़-ओ-अदा से दे बैठे
हमें दिमाग कहाँ, हुस्न के तकाज़ा का^१ ।

फलक^२ को देख के करता हूँ उसको याद 'असद'
जफ़ा में उसकी है अन्दाज़ कार फ़रमा^३ का ।

(१७)

एतबार इश्क^४ की खाना खराबी देखना
ग़ैर ने की आह लेकिन वह ख़फ़ा मुझ पर हुआ ।

(१८)

जब बतकरीबे-सफ़र^५ यार ने महमिल^६ बाँधा
तपिशे-शौक^७ ने हर ज़र्रे पै एक दिल बाँधा ।

१—कहते हैं कि हम तो उसके नाज़ अन्दाज़ देख पहले ही दिल दे बैठे । भला इतना धैर्य कहाँ होता कि उसके मांगने की प्रतीक्षा करते ।
२—आकाश । ३—वह महान शक्ति जो आकाश को जफ़ा (अत्याचार) करने की आज्ञा देती है । इस शेर में कहा गया है कि जब आकाश को देखता हूँ तो तेरी याद आ जाती है । क्योंकि उसकी जफ़ाओं में भी तेरी ही जफ़ाओं का रंग झलकता है । ४—इश्क का विश्वास । मेरे प्रेम का उसे इतना विश्वास है कि कोई दूसरा भी आह करता है तो वह यही समझता है कि यह मेरा काम है और मुझ पर नाराज होता है । ५—यात्रा के लिये । ६—ऊँट पर बैठने के लिए पदेंदार कजावा । इस शेर का मतलब है कि जब प्रिय ने एकांत से निकल सब को दर्शन देने की तैयारी की तब शौक की गर्मी से प्रत्येक कण एक व्याकुल हृदय बन गया और तड़पने लगा । ७—शौक की प्यास ।

न बंधे तिशनगिये-शौक^१ के मज़मूँ 'गालिब'
गरचे दिल खोल के दरिया को भी साहिले बाँधा ।

(१९)

तैं और बज्जे मय^२ से यूँ तिशना^३ काम आऊँ
गर मने की थी तौबा साक़ी को क्या हुआ था ।
है एक तीर जिसमें दोनों छिदे हुए हैं
वह दिन गये कि अपना दिल से ज़िगर जुदा था ।

(२०)

घर हमारा जो न रोते भी तो वीरों होता
बह^४ अगर वह न होता तो बियाबाँ^५ होता ।
तंगिये-दिल^६ का गिला क्या ये वो काफ़िर दिल है
कि अगर तंग न होता तो परेशाँ होता ।

१—कूल, किनारा । किनारे को प्यासा कहते हैं क्योंकि वह हर समय नदी पर झुका रहता है । गालिब कहते हैं कि हमने अतिशयोक्ति से काम लेकर नदी को भी किनारा लिखा पर शौक की प्यास दिखलाने की चेष्टा सफल न हो सकी, मेरी वर्णन शक्ति निष्फल रही । २—शराब की महकिल । ३—अतृप्त । ४—समुद्र । ५—जंगल । घर को वीरान तो होना ही था । रोये तो आँसुओं की नदी ने वीरान कर दिया । न रोते तो भी उसी तरह वीरान होता जैसे समुद्र के सूख जाने पर मैदान बन जाता है । ६—दिल की तज़्जी का अर्थ है उदासी और दुख । कहते हैं कि इस दिल की तंगी की क्या शिकायत करूँ । यह वह ज़ालिम है कि यदि उदास और दुखी न होता तो परेशान होता । शान्ति तो इसके भाग्य में है ही नहीं ।

(२१)

न था कुछ तो खुदा था, कुछ न होता तो खुदा होता
ढबोया मुझको होने ने न मैं होता तो क्या होता ॥

हुई सुदत कि 'गालिब' मर गया पर याद आता है
वो हर एक बात पर कहना कि यूँ होता तो क्या होता ।

(२२)

बुलबुल के कारबार पे हैं खन्दाहाय गुल^१
कहते हैं जिसको इश्क खलल^२ है दिमाग का ।

(२३)

शर्हे-कसबावे-गिरफ्तारिये-खातिर^३ मत पूछ
इस कदर तंग हुआ दिल कि मैं जिन्दो^४ समझा ।

❦ इस शेर में बिलकुल नए ढङ्ग से अस्ति से नास्ति को बढ़ाया है । कहते हैं कि मैं न होता तो यह देखना है कि मैं क्या चीज़ होता, मतलब है कि खुदा होता । इसीलिये अपने 'होने' पर दुख प्रकट करते हैं और 'न होने' अर्थात् 'नास्ति' को अच्छा समझते हैं ।

१—फूल की हँसी । २—खराबी । बुलबुल के कारबार से मतलब है उसका रोना बोना, फूलों से प्रेम करना । ३—गिरफ्तार खातिर और दिल तज़ी दोनों का एक ही अर्थ है—परेशानी, चिन्तित रहना । ४—कैदखाना । कहते हैं कि प्रेम के कारण मुझे जो दुख उठाने पड़े और परेशानी हुई उसके कारणों का विस्तार क्या पूछते हो । मेरा दिल इतना तज़ हो गया कि मैंने उसे कैद खाना समझ लिया ।

(२४)

फिर मुझे दीदए-तर^१ याद आया
दिल जिगर तिरानए-फरियाद^२ आया ।

दम लिया था न कयामत ने हनोज^३
फिर तेरा बकते-सफ़र याद आया ।

सादगीहाय तमन्ना यानी
फिर वो नैरंगे-नज़र^४ याद आया ।

उन्ने-यामादगी^५ प हसरते-दिल
नाला करता था जिगर याद आया ।

जिन्दगी यूँ भी गुज़र ही जाती
क्यों तेरा राह गुज़र^६ याद आया ।

१—सजल नेत्र । २—फरियाद के प्यासे । मैंने दिल और जिगर को फरियाद का इच्छुक देखा तो मुझे अपनी आँख के आँसू याद आये । मैं रोना इसीलिये शुरू कर दिया कि दिल और जिगर कुछ हल हो जायें और फरियाद करने की प्यास मिट जाय । ३—अभी । तेरे जाने से जो कयामत (असीम दुख) हुई थी उसका प्रभाव अभी नहीं हुआ था कि तेरे विदा होने का समय फिर याद आ गया । ४—निगाह का जादू । ५—असमर्थता तथा विनम्रता । दिल को हल करने के लिये कहते हैं कि खूब जोर से फरियाद करे । पर मैं असमर्थता दिखलाता हूँ कि फरियाद के प्रभाव से जिगर फट चुका है और उसका दर्द हो गया है । अब कहीं दिल की भी वही दशा न हो । ६—गली ।

आह वह जुरअते-फरियाद^१ कहाँ
दिल से तंग आके जिगर याद आया ।

फिर तेरे कूचे को जाता है खयाल
दिले-गुम गश्ता^२ मगर याद आया ।

कोई वीरानी सी वीरानी है
दश्त^३ को देख के घर याद आया ।

क्या ही रिजवाँ^४ से लड़ाई होगी
घर तेरा खुल्दा^५ में गर याद आया ।

मैंने मजनूँ^६ पै लड़कपन में 'असद'
संग^७ उठाया था कि सर याद आया ।

(२५)

तू दोस्त किसी का भी सितमगर न हुआ था
औरों पै है वह जुलम कि मुक्त पर न हुआ था ।

१—फरियाद करने की हिम्मत । दिल उसकी (प्रिय की) बदनामी के डर से फरियाद करने से डरता है इसलिये जिगर याद आ रहा है ।
२—खोया हुआ दिल । प्रिय को दिल का चोर नहीं कहना चाहते पर बात वही है कि तेरे कूचे का खयाल आते ही अपना खोया हुआ दिल याद आ जाता है । ३—जंगल । ४—जन्नत का दारोमा । ५—स्वर्ग ।
६—पत्थर । कहते हैं कि मैंने भी और लड़कों की तरह बचपन में मजनूँ पर पत्थर उठाया था, परन्तु फिर अपना सिर याद आ गया, क्योंकि मेरे सिर में भी प्रेम का पागलपन भरा था ।

तौफीक^१ व अन्दाजए-हिम्मत है अजल^२ से
आँखों में है वह कतरा^३ कि गौहर^४ न हुआ था ।

जब तक कि न देखा था कदे-यार^५ का आलम
मैं मोतकिदे फितनए-महशर^६ न हुआ था ।

(२६)

आईना देख अपना सा मुँह लेके रह गये
साहब को दिल न देने पै कितना गुरूर^७ था ।

कासिद^८ को अपने हाथ से गदन न मारिये
इसकी ख़ता नहीं है ये मेरा कुसूर था ।

१—रुतवा । २—सृष्टि के आदि से । ३—बूँद । ४—मोती ।
प्रत्येक वस्तु अपनी हिम्मत के अनुसार स्थान पाती है । वही बूँद थी जो समुद्र में मोती बन गई और वही बूँद अपनी हिम्मत से आँख में आँसु बन कर जगह पा गई । आँखों में जगह पाना मुहावरा है जिसका अर्थ है बहुत प्रिय होना । ५—यार का कद, शरीर । ६—क़यामत के फितने (चंचलता) को मानने वाला । पहले केवल क़यामत (प्रलय) के शोर गुल-झगड़ों के बारे में सुना ही था, कभी विश्वास न किया था पर जब प्रिय का डील-डौल, उसकी चाल ढाल देखी तब मुझे क़यामत का भी विश्वास हो गया । ७—वमंड । इस शेर का मर्तलब है कि प्रिय को अपने सौंदर्य पर इतना अभिमान था कि किसी को अपने बराबर न समझता था । पर जब आईने में अपना प्रतिबिम्ब देखा तो अपने ही रूप पर मोहित हो गया और यह देखा कि मेरे बराबर दूसरा भी सुन्दर है, प्रिय का मुँह उतर गया । ८—पत्र वाहक ।

(२७)

अर्ज-नियाजे- इश्क^१ के काबिल नहीं रहा
जिस दिल पै मुझको नाज था वह दिल नहीं रहा ।
मरने की ए दिल और ही तदवीर कर कि मैं
शायाने-दस्त-ओ-बा-जुए-कातिल^२ नहीं रहा ।
गो मैं रहा रहीने सितमहाय-रोज़गार^३
लेकिन तेरे खयाल से गाफिल नहीं रहा ।
वेदादे-इश्क^४ से नहीं डरता मगर 'असद'
जिस दिल पै नाज था मुझे वह दिल नहीं रहा ।

(२८)

इश्क^५ कहता है कि उसका गैर से इखलास^६ हैक^७
अज़ल कहती है कि वह बे मेह^८ किसका आशना^९ ।

१—प्रेम की बात कहने । २—मुझे प्रिय इस योग्य नहीं समझता कि अपने हाथों से कत्ल करे इस लिए ए दिल, अब अपने मरने की कोई और तरकीब सोच । ३—यद्यपि मैं सांसारिक कष्टों और कठिनाइयों में ही फंसा रहा पर तेरा ध्यान हर समय रहा । ४—प्रेम के कष्ट । इस शेर की दूसरी पंक्ति भी वही है जो पहले शेर की दूसरी पंक्ति है । इस शेर का भी वही मतलब है । अर्थात् अपने दिल के न रहने पर शोक प्रकट करते हैं । कहते कि मैं प्रेम में होने वाले कष्टों से नहीं डरता । लेकिन अफसोस कि वह दिल ही नहीं रहा जिसके कारण मैं हर कष्ट को सह लेता था । ५—ईर्ष्या । ६—सच्चा स्नेह । ७—अफमोस । ८—बेमुरव्वत । ९—दोस्त, प्रेमी । ईर्ष्या का कहना है कि वह ओरों से प्रेम करता है और इसका उसे दुख है परन्तु बुद्धि का कहना है कि वह निष्ठुर प्रिय किसी से भी प्रेम नहीं करता इसलिये इसका दुख व्यर्थ है ।

मैं और एक आफत का टुकड़ा वो दिले-वहशी कि है
आफियत^१ का दुश्मन और आवागी का आशना ।

(२९)

ज़िन्न उस परीवश^२ का और फिर बयाँ अपना
बन गया रक्बीब^३ आखिर था जो राज़दौ^४ अपना ।
मय वो क्यों बहुत पीते बज्जे-गैर में यारब
आज ही हुआ मंज़ूर उनको इम्तहाँ अपना ।^५
दे वो जिस कदर ज़िल्लत^६ हम हँसी में टालेंगे
बारे आशना निकला उनका पासबां^७ अपना ।

१—शान्ति मय जीवन । अब मेरा साथी हृदय ही रह गया है परन्तु वह भी एक ही आफत का टुकड़ा है जो शान्ति का दुश्मन है और इधर-उधर आवारा फिरना उसे बहुत पसन्द है । २—सुन्दरी । ३—प्रतिद्वन्दी । ४—भेदी, विश्वास पात्र । कहते हैं कि एक तो उस (प्रिय) जैसे सुन्दर की चर्चा और फिर मेरा जैसा वर्णन करने वाला । मैंने इस ढङ्ग से उसकी सुन्दरता का वर्णन किया कि मेरा भेदी भी उसका चाहने वाला (रक्बीब) बन गया । ५—यदि अपने शराब पीने का उन्हें इम्तहान ही लेना था तो उन्होंने दूसरे की सभा क्यों चुनी क्या मेरे घर में वे खूब पीकर नहीं बहक सकते थे । मेरे घर खूब पीले और बहकते तो अच्छा था । ६—अपमान । ७—पहरेदार, दरबान । कहते हैं कि वह हमें जितना भी अपमानित करेगा, हम हँसी में ही टालते जायेंगे क्योंकि उनका दरबान अपना परिचित निकला ।

हृद-दिल लिखूँ कब तक, जाऊँ उनको दिखला दूँ
 अंगुलियाँ फिंगर^१ अपनी, खामा खूँचकाँ^२ अपना ।
 ता करे न गम्माजी,^३ कर लिया है दुश्मन को
 दोस्त की शिकायत में, हमने हमजवाँ^४ अपना ।
 हम कहाँ के दाना^५ थे, किस हुनर में यकता^६ थे
 वे सबब हुआ 'गालिब' दुश्मन आस्माँ अपना ।

(३०)

सुर्मा-मुक्त-नजर^७ हूँ मेरी क्रीमत यह है
 कि रहे चश्मे-खरीदार^८ पै पहसाँ मेरा ।
 रुहसते नाला^९ मुझे दे कि मबादा^{१०} जालिम
 तेरे चेहरे से हो जाहिर गुमे-पिनहाँ^{११} मेरा ।

१—फटी हुई । २—खून टपकाती कलम । कब तक पत्र द्वारा अपने दिल के दर्द का हाल लिखे जाऊँ, इस से अच्छा तो यही होगा कि जाकर अपनी अंगुलियाँ दिखला दूँ जो लिखते लिखते फट गई हैं और अपनी लेखनी भी, जिससे खून टपकने लगा है । ३—भेद न खोल दे । ४—अपनी ही बात कहने वाला, स्वर में स्वर मिलाने वाला । ५—विद्वान । ६—विशेषज्ञ । आस्मान की दुश्मनी पर उर्दू कवियों ने बहुत ढग से लिखा है । कोई भी विपदा आये, उसमें उन्हें आस्मान का हाथ दिखाई पड़ता है । गालिब भी कहते हैं कि हम न कोई विद्वान हैं न किसी कला के विशेषज्ञ हैं फिर आस्मान अकारण ही हमारा दुश्मन हो गया है । ७—निगाह के लिये मुक्त सुर्मा । ८—खरीदार की आँख । ९—रुदन । १०—कहीं । ११—गुप्त व्यथा । कहते हैं कि ए ज़ानिम ! मुझे रोने से मत रोक, कहीं ऐसा न हो कि मेरी गुप्त व्यथा का प्रभाव तेरे चेहरे पर भी पड़ जाय और इस प्रकार यह प्रकट हो जाय ।

३१)

जौर^१ से बाज़ आए पर बाज़ आएँ क्या
 कहते हैं हम तुझको मुँह दिखलाएँ क्या ।
 रात दिन गर्दिश^२ में हैं सात आस्माँ
 हो रहेगा कुछ न कुछ घबराएँ क्या ।
 लाग^३ हो तो उसको हम समझें लगाव
 जब न हो कुछ भी तो धोका खाएँ क्या ।
 हो लिये क्यों नामावर^४ के साथ साथ
 यारब ! अपने खत को हम पहुँचाएँ क्या ।
 मौजे-खूँ^५ सर से गुज़र ही क्यों न जाय
 आस्ताने-यार^६ से उठ जायँ क्या ।

१—जफ़ा, अत्याचार । उसने जफ़ा करना छोड़ दिया पर अब पिछली जफ़ाओं के पश्चाताप के कारण कहता है कि हम मुँह क्या दिखाएँ । इसीलिये कहते हैं कि अपना सुन्दर मुखड़ा न दिखलाना भी तो एक अत्याचार ही है । अर्थात् वह जफ़ाएँ करना छोड़कर भी जफ़ा किये जा रहा है । २—चक्कर । धैर्य और संतोष पर दृष्टि रख कर कहते हैं कि सातों आस्मान रात दिन चक्कर काट रहे हैं । कुछ न कुछ हमारे भले के लिये भी हो ही जायगा । इसलिये घबराएँ क्यों । ३—दुश्मनी । ४—पत्र वाहक । अर्थात् पत्रवाहक के साथ हम व्यर्थ ही चले आये । क्या अपना पत्र हमें ही पहुँचाना होगा ? यदि हमें ही आना था तो पत्र वाहक की क्या ज़रूरत थी । ५—खून की लहर । ६—यार की चौखट । अर्थात् एक बार प्रेम करके उसे छोड़ना बड़े शर्म की बात है । अब तो चाहे खून की नदी में ही नहाना पड़े, हम उसे (प्रिय को) न छोड़ेंगे ।

वस्त्र भर देखा किया मरने की राह
मर गये पर देखिए दिखालाएँ क्या ।^१
पछुते हैं वह कि 'गालिब' कौन है ?
कोई बतलादो कि हम बतलाएँ क्या ?

(३२)

इशरते-क़तरा^२ है दरिया में फ़ना^३ हो जाना
दर्द का हृद से गुज़रना है दवा हो जाना ।
अब जफ़ा से भी है महरूम^४ हम अल्लाह अल्लाह
इस क़दर दुश्मने-आवावे-वफ़ा^५ हो जाना ।

जोफ़^६ से गिरिया^७ मुबहल^८ बदमे-सर्द हुआ
बाबर^९ आया हमें पानी का हवा हो जाना ।
है मुझे अन्न-बहारी^{१०} का बरस कर खुलना
रोते-रोते ग़मे-फ़ुरक़त में फ़ना^{११} हो जाना ।

१—कहते हैं कि जीवन पर्यन्त तो उसने (प्रिय ने) ऐसा व्यवहार किया कि मरने की राह देखते रहे परन्तु अब मर गए हैं तब देखें और कौन सी मुसीबत लाता है । २—बूँद की खुशी । ३—मिल जाना, लीन हो जाना । ४—वंचित । ५—वफ़ा करने वालों, प्रेमियों का दुश्मन । ६—निर्बलता । ७—रूदन । ८—परिवर्तित । ९—विश्वास । अर्थात् दुर्बलता के कारण मेरा रोना ठंडी आहोंमें बदल गया और अब मुझे विश्वास हो गया कि पानी हवा में बदल जाता है । १०—बसन्त के बादल । ११—मिट जाना, मर जाना । कहते हैं कि जिस प्रकार बसन्त के बादल छाने पर अच्छे लगते हैं और जब बरस कर खुल जायें तब भी वातावरण बड़ा मनोहर लगता है इसी प्रकार मुझे तेरे वियोग में रोना भी अच्छा लगता है और रोते रोते मर जाऊँ तो यह भी मेरे लिए आनन्द की बात होगी ।

(३३)

मुँद गई खोलते ही खोलते आँखें 'गालिब'
यार लाए मेरी बाली^१ पै उसे पर किस वक्त ।

(३४)

हुस्न ग़मज़ा^२ की कशाकश^३ से छुटा मेरे बाद
वारे आराम से हैं अहले-जफ़ा^४ मेरे बाद ।
शमअ बुभ्ती है तो उसमें से धुआँ उठता है
शोलए-इश्क़ सियह पोश हुआ मेरे बाद ।^५
कौन होता है हरीफे-मए-मर्द अफ़गने इश्क़^६
है मुकर्रर लवे-साक़ी पै सला मेरे बाद ।

१—सिरहाने । २—नाज़ व अदा । ३—प्रयासों । ४—जफ़ा करने वालों । अर्थात् मैं जब तक जीवित था तब तक हर एक हसीन मुझे लुभाने के लिए नाज़ नखरे का अभ्यास करता रहता था, पर मेरी मृत्यु के बाद उन्हें इन भ्रमों से छुटकारा मिल गया । अब वे जफ़ा करने वाले आराम से हैं । ५—सियह पोश के माने हैं काले कपड़े पहनना और काले कपड़े किसी शोक का लक्षण माने जाते हैं । कहते हैं कि प्रेम की लपट भी अब शमा से बिछुड़ने पर शोक का रूप धारण करने लगी है, क्योंकि शमा बुझने पर जो धुआँ उठता है वह भी एक शोला होता है । ६—हरीफ़ साथी को भी कहते हैं और प्रतिद्वन्दी को भी । मए-मर्द-अफ़गने-इश्क़, अर्थात् इश्क़ की शराब जो मर्द को गिरा देती है । मुकर्रर का अर्थ है दो बार और सला आवाज़ देने को कहते हैं । यानी साक़ी दो दो आवाज़ लगाता है कि कोई है जो प्रेम की उस मदिरा का पान करे जो पुरुष को अपने तीव्र नशे से गिरा देती है । मतलब साफ़ है कि मैं नहीं रहा अतः साक़ी को बार बार ललकारना पड़ता है पर कोई सामने नहीं आता ।

गम से भरता हूँ कि इतना नहीं दुनिया में कोई
कि करे ताजियते-मेह-ओ-वफा^१ मेरे बाद ।
आये है बे-मिये इश्क^२ पै रोना 'गालिव'
किसके घर जायगा सैलावे-बला^३ मेरे बाद ।

(३५)

घर जब बना लिया तेरे दर^४ पर कहे बगैर
जानेगा अब भी तू न मेरा घर कहे बगैर ।
कहते हैं जब रही न मुझे ताकते-सुखन^५
जानूँ किमी के दिन की मैं क्योंकर कहे बगैर ।
काम उससे आ पड़ा है कि जिसका जहान में
लेवे न कोई नाम सितमगर कहे बगैर ।
जी में ही कुछ नहीं है हमारे वगर^६ न हम
सर जाय या रहे न रहें पर कहे बगैर ।
छोड़ूँगा मैं न उस बुते-काफिर का पूजना
छोड़े न खल्क^७ गो मुझे काफिर कहे बगैर ।

१—ताजियत = मातम, मेह-ओ-वफा = प्रेम और वफादारी ।

२—विपदाओं की वाद । प्रेम को ही यहां सैलावे-बला कहा है ।
कहते हैं प्रेम की विवशता पर रोना आता है क्योंकि मेरे बाद बेचारा
किसके घर जायगा । ३—द्वार । मतलब यह है कि मैंने अब तेरे दरवाजे
पर ही अपना घर बना लिया है । पहले तू यह बहाना करता था कि
मेरा घर नहीं जानता । अब क्या बहाना करेगा जब कि तुझे अपने घर में
भी मेरे घर के सामने से होकर जाना पड़ेगा । ४—बोलने की शक्ति ।
जब मैं इतना दुर्बल होगया कि बोल नहीं पाता तब कहते हैं कि बिना
तुम्हारे कहे मैं तुम्हारे मन की बात कैसे जान सकता हूँ । ५—वरना,
वरन् । ६—सर्व साधारण ।

मकसद है नाज-ओ-गमजा वले गुफ्तगू में काम^८
चलता नहीं है दशना-ओ-खज्जर कहे बगैर ।
हर चन्द हो मुशाहद-ए-हक^९ की गुफ्तगू
बनती नहीं है वादा-ओ-सागर^{१०} कहे बगैर ।
बहरा हूँ मैं तो चाहिये दूना हो इलतफात^{११}
सुनवा नहीं हूँ बात मुकरर कहे बगैर ।
'गालिव' न कर हुजूर^{१२} में तू बार बार अर्ज
जाहिर है तेरा हाल सब उन पर कहे बगैर ।

(३६)

क्यों जल गया न तावे-रुखे-यार^{१३} देखकर
जलता हूँ अपनी ताकते-दीदार^{१४} देखकर ।

८ कहते हैं कि हमारा मतलब तो है प्रिय के नाज अन्दाज से,
किन्तु बातचीत में लोगों को समझाने के लिये उन्हें दशना (छोटा खज्जर)
और खज्जर कहना पड़ता है । क्योंकि उसके नाज अन्दाज भी कुछ कम
तीखे या प्राण घातक नहीं होते । ९—ज्ञान ध्यान की बातें । १०—शराब
और प्याले । सूफ़ी शायर भी अपनी शायरी में शराब और प्याले की
उपमा देते हैं । उसी ओर इस शेर में भी संकेत हैं । ११—स्नेह, कृपा ।
गालिव भी आखिरी उम्र में कम सुनने लगे थे, इस शेर में इस बात
का भी उल्लेख है । कहते हैं कि मैं बहरा हूँ इस लिये दो बार कोई बात
कहने से सुनता हूँ, अतः मुझ पर तेरी कृपा और स्नेह औरों की उपेक्षा
दूना होना चाहिए । १२—हुजूर से यहाँ मतलब है बादशाह बहादुर शाह
से जो स्वयं कवि थे और कवियों की कद्र करते थे । १३—प्रिय के
मुख की ज्योति । १४—देखने की शक्ति । कहते हैं यदि प्रिय का सुन्दर
मुख देख कर ही जल गया होता तो कितने गव की बात होती ।
परन्तु उसके ज्योतिर्मय मुख को देख कर तो जला नहीं, अब अपने
देखने की शक्ति देख इस दुख की आग में जल रहा हूँ कि क्यों न
पहले ही जल गया ।

आतिश परस्त^१ कहते हैं अहले-जहाँ^२ मुझे
सर्गमें-नालाहाय शर-बार^३ देख कर ।
बाह सरता^४ कि यार ने खींचा सितम से हाथ
हमको हरीसे-लज्जते-आजार^५ देख कर ।
बिक जाते हैं हम आप मताएँ-सुखन^६ के साथ
लेकिन अयार^७ तबए-खरीदार^८ देख कर ।
जुन्नार^९ बाँध सबहए सद दाना^{१०} तोड़ डाल
रह रौ^{११} चले हैं राह को हमवार^{१२} देख कर ।
इन आबलों से पाँव के घबरा गया था मैं
जी खुश हुआ है राह के पुरखार^{१३} देख कर ।
गिरनी थी हम पै बर्के तजल्ली^{१४} न तूर^{१५} पर
देते हैं बादा^{१६} जर्फ-कदह ख्यार^{१७} देख कर ।

१—अभिपूजक । २—दुनिया वाले । ३—आग बरसाने वाले रुदन
में तल्लीन । ४—अफ़सोस । ५—दुख के स्वाद का लोभी । ६—सुखन
(कविता) के धन । ७—कसौटी । ८—ग्राहक की रुचि । कहते हैं कि
हम शायरी के कदरदानों के स्वयं गुलाम बन जाते हैं लेकिन उनकी रुचि
की कसौटी को पहले जाँच लेते हैं । बिक जाना मुहावरा है जिसके मानी
हैं गुलाम बन जाना । ९—जनेऊ । १०—सौ दानों वाली माला ।
११—पथिक । १२—समतल । १३—काँटों से भरा । १४—दैवी
ज्योति की बिजली । १५—एक पहाड़ जिस पर मूसा को ईश्वर के
दर्शन हुए । १६—शराब । १७—शराब पीने वाले का प्याला । मूसा
को ईश्वर ने दर्शन देना चाहे पर मूसा उसकी चमक ही देख कर मूर्छित
हो गये थे । गालिव कहते हैं कि उस दैवी ज्योति को तूर पहाड़ की जगह
हम जैसे प्रेमी पर बिजली बन कर गिरना था क्योंकि हम बेहोश न होते ।
शराबी का प्याला देख कर ही उसे शराब देनी चाहिये । मतलब यह है
कि ईश्वर ने अपने दर्शन देने के लिए मूसा की जगह हमें क्यों न चुना ।

सर फोड़ना वो 'गालिवे'-शोरीदा-हाल^१ का
याद आ गया मुझे तेरी दीवार देख कर ।

(३७)

है बस कि हर एक उनके इशारे में निशाँ और
करते हैं मुहब्बत तो गुजरता है गुमाँ^२ और ।
यारब वो न समझे हैं न समझेंगे मेरी बात
दे और दिल उनको जो न दे मुझको जवाँ और ।
हर चन्द सुबुक दस्त हुए बुत-शिकनी^३ में
हम हैं तो अभी राह में हैं संगे-गराँ और ।
लोगों को है खुरशीदे-जहाँ ताब^४ का धोका
हर रोज़ दिखाता हूँ मैं एक दागे निहाँ और ।
पाते नहीं जब राह तो चढ़ जाते हैं नाले
रुकती है मेरी तबअ^५ तो होती है रवाँ और ।
हैं और भी दुनिया में सुखनवर^६ बहुत अच्छे
कहते हैं कि 'गालिव' का है अन्दाजे-बयाँ और ।

१—परेशान हालत वाला, पागल । २—संदेह । उसके (प्रिय के)
प्रत्येक संकेत में एक नवीनता और नया अर्थ होता है अतः जब वह प्रेम
करता है तब भी मुझे कुछ और सन्देह होता है । ३—हमने बहुत से
कठिनाइयों के बुत तोड़े परन्तु यह न समझो कि कठिनाइयों का अन्त
हो गया है । हम जीवित हैं तो मार्ग में बहुत से भारी पत्थर आजायेंगे ।
४—सूर्य जो संसार को जगमगाता है । ५—गुप्त दाग । ६—तबिअत ।
७—प्रवाहित । ८—कवि । ९—कहने का ढङ्ग, वर्णन शैली ।

(३८)

‘असद’ बिस्मिल है किस अन्दाज़ का कातिल से कहता था
कि मश्क़े-नाज़ कर खूने-दो-आलम मेरी गर्दन पर । *

(३९)

लाज़िम था कि देखो मेरा रस्ता कोई दिन और
तनहा गये क्यों, अब रहो तनहा कोई दिन और ।^१
मिट जायगा सर गर तेरा पत्थर न घिसेगा
हूँ दर पै तेरे नासिया फरसा^२ कोई दिन और ।
आए हो कल और आज ही कहते हो कि जाऊँ
माना कि हमेशा नहीं, अच्छा कोई दिन और ।
जाते हुए कहते हो क़यामत को मिलेंगे
क्या खूब, क़यामत का है गोया कोई दिन और ।

*अर्थात् घायल हो जाने पर भी प्रिय से कहता है कि मैंने न केवल
अपना खून माफ़ किया बल्कि तू अपने नाज़ की मश्क़ (अभ्यास) किये
जा, मैं दो आलम (लोक पर लोक) का खून भी अपनी गर्दन पर लेलूँगा ।
तुम्हसे कोई न पूछेगा ।

१—यह ग़ज़ल वास्तव में मर्सिया है, जो मिर्ज़ा ग़ालिब ने नवाब
ज़ैनुल आबिदीन खाँ ‘आरिफ़’ की मृत्यु पर लिखी है । ‘आरिफ़’ मिर्ज़ा
ग़ालिब की बहन के बेटे थे । ग़ालिब के कोई संतान न थी इस लिये
ग़ालिब उन्हें बेटे की तरह मानते थे । आरिफ़ अच्छे शायर भी थे इस
कारण मिर्ज़ा ग़ालिब को उनकी जवान मौत का और भी अधिक दुःख
हुआ । इस ग़ज़ल के एक एक शब्द में ग़ालिब ने अपने हृदय की वेदना
को भर दिया है ।

२—सिर मुकाता । इस शेर में ‘हूँ दर पै तेरे’ से शायर का मतलब
है क़ब्र से । क़ब्र के पत्थर का ज़िक्र पहले ही आ चुका है । कहते हैं तेरी
क़ब्र का पत्थर न घिसा तो सिर तो घिस ही जायगा ।

हाँ, ए फ़लके पीर^१ जवाँ था अभी ‘आरिफ़’
क्या तेरा बिगड़ता जो न मरता कोई दिन और ।
तुम माहे-शबे चार दहम^२ थे मेरे घर के
फिर क्यों न रहा घर का वो नज़शा कोई दिन और ।
तुम कौन से थे ऐसे खरे दाद-ओ-सतद^३ के
करता मलकुल मौत^४ तकाज़ा कोई दिन और ।
मुझसे तुम्हें नफ़रत सही ‘नय्यर’^५ से लड़ाई
बच्चों का भी देखा न तमाशा कोई दिन और ।
गुज़री न बहर हाल ये मुहत खुश-ओ-ता खुश
करना था जवाँ मर्ग गुज़ारा कोई दिन और ।^६
नादां हो जो कहते हो कि क्यों जीते हो ‘ग़ालिब’
किस्मत में है मरने की तमन्ना कोई दिन और । *

(४०)

आह को चाहिये एक उम्र असर होने तक
कौन जीता है तेरी जुल्फ़ के सर^७ होने तक ।

१—बूढ़ा आस्मान । २—चौदहवीं रात के चाँद । ३—लेन देन ।
४—यमदूत । ५—नवाब जियाउद्दीन अहमद खाँ ‘नय्यर’ (जिनका दूसरा
तखल्लुस ‘रख्शा’ था) रियासत लोहारू के रईस थे और वे भी आरिफ़
को बहुत मानते थे । ६—‘गुज़री न’ का यहाँ अर्थ है गुज़र ही तो
गई’ कहते हैं इतने दिन तो सुख या दुःख में जीवन बिता दिया,
ऐ जवानी में मरने वाले ! कुछ दिन और भी इसी प्रकार जीवन
बिताना था । ७—तुम नादान और ना समझ हो जो पूछते
हो कि ग़ालिब क्यों जी रहे हो । मैं क्या करूँ, अभी मेरे भाग्य में कुछ
बिन और मरने की तमन्ना करते रहना लिखा है इसलिये मरूँ तो कैसे
मरूँ । ८—गुल्फ़ के मुलक्कने ।

आशिकी सब-तलब और तमन्ना बेताब
दिल का क्या रंग^१ करूँ खूने-जिगर होने तक ।
हमने माना कि तगा-फुल^२ न करोगे लेकिन
खाक हो जाएँगे हम तुमको खबर होने तक ।
गुमे-हस्ती^३ का 'असद' किस से हो जुगु मर्ग^४ इलाज
शमअ हर रङ्ग में जलती है सहर^५ होने तक ।

(४१)

मुझको दयारे-गैर^६ में मारा वतन से दूर
रख ली मेरे खुदा ने मेरी बेकसी की शर्म ।

(४२)

वह फिराक और वह विसाल कहां
वह शब-ओ-रोज ओ माह-ओ-साल^७ कहां ।
फुरसते कारो-बारे-ओ-शौक किसे
जौके-नज्जारए-जमाल^८ कहां ।
दिल तो दिल वह दिमाग भी न रहा
शोरे-सौदाए-खुदा-ओ-खाल कहां ।^९

१—सँभालूँ । २—भूलना, उपेक्षा करना, बेपरवाही करना ।
३—जीवन के दुख । ४—मृत्यु के सिवा । ५—सुबह । ६—परदेश ।
७—रात-दिन, महीना-वर्ष । ८—रूप के दर्शन की रुचि । ९—सौदा
दिमाग में होता है । गालिव कहते हैं कि दिल की बात तो छोड़ो, अब वह
दिमाग भी नहीं रहा जिस में किसी के खत-ओ-खाल (नख शिख) देख कर
प्रेम का पागलपन पैदा होता था ।

थी वो एक शख्स के तसव्वुर^१ से
अब वो रअनाइये-खयाल^२ कहां ।
ऐसा आसाँ नहीं लहू रोना
दिल में ताकत जिगर में हाल^३ कहां ।
हमसे छूटा कमार खानए-इश्क^४
वाँ जो जाएँ गिरह में माल कहां ।
फिक्रे-दुनिया में सर खपाता हूँ
मैं कहां और यह बवाल कहां ।
मुजमहिल^५ हो गए कवा^६ 'गालिव'
अब अनासिर^७ में एतदाल^८ कहां ।

(४३)

की वफा हम से तो गैर उसको जफा कहते हैं
होती आई है कि अच्छों को जुरा कहते हैं ।
आज हम अपनी परेशानिये-खातिर उनसे
कहने जाते तो हैं पर देखिये क्या कहने हैं ।
अगले वक्तों के हैं ये लोग इन्हें कुछ न कहो
जो मय-ओ-नगमा को अन्दोह-कवा^९ कहते हैं ।

१—कल्पना । २—विचारों की सुन्दरता । ३—हालत, अर्थात् अब
जिगर की भी वह हालत नहीं है । ४—प्रेम का जुआ खाना ।
५—सिपिह । ६—ग्रंग, इन्द्रियाँ । ७—अनासिर 'चभूत' को कहते
हैं, यानी कि का मानव शारीरिक स्वास्थ्य से है । ८—संतुलन ।
९—पर प्रेम पर करने वाली ।

दिल में आजाय है होती है जो फुरसत गश से
और फिर कौन से नाले को रसा कहते हैं ।*

(४४)

मेहवाँ होके बुला लो मुझे चाहो जिस वक्त
मैं गया वक्त नहीं हूँ कि फिर आभी न सकूँ ।
जोफ़^१ में ताअनए-आगुयार^२ का शिकवा क्या है
बात कुछ सर तो नहीं है कि उठा भी न सकूँ ।
जह मिलता ही नहीं मुझको सितमगर बरना
क्या कसम है तेरे मिलने की कि खा भी न सकूँ ।

(४५)

हम से खुल जाओ व वक्ते-मयपरस्ती^३ एक दिन
बरना हम छेड़ेगे रखकर लज्ज-मस्ती^४ एक दिन ।
कज की पीते थे मय लेकिन समझते थे कि हाँ
रंग लाएगी हमारी फाकामस्ती एक दिन ।
नगमाहाए-दिल को भी ए दिल गनीमत जानिये
बे सदा हो जायगा यह साजे-हस्ती एक दिन ।
धौल धप्पा उस सरापा नाज का शोबा^५ नहीं
हम ही कर बैठे थे 'गालिब' पेश दस्ती^६ एक दिन ।

* 'दिल में आजाय है' से यहाँ कवि का मतलब है प्रिय के मन में
आजाने से । अर्थात् मुझे गश (मूर्छा) से जब फुरसत मिलती है तब
प्रिय मेरे हृदय में आता है । इससे स्पष्ट है कि मेरे नाले (रदन) की
पहुँच उस तक हो जाती है नहीं तो वह हृदय में भी न आता ।

१—दुर्बलता । २—गैरों के व्यंग बाण । ३—शराब पीते समय ।
४—मस्ती का बहाना बरके । ५—आदत । ६—छेड़खानी, पहल ।

(४६)

मानए-दस्त नवहीं^१ कोई तदवीर नहीं
एक चक्कर है मेरे पाँव में जञ्जीर नहीं
हज्जरते-लज्जते-आजार^२ रही जाती है
जादए-राहे-वका^३ जुज दमे-शमशोर^४ नहीं ।
सर खुजाता है जहाँ जलमें-सर अच्छा हो जाय
लज्जते-संग^५ व अन्दाजए-तकरीर^६ नहीं ।
'गालिब' अपना ये अक्रीदा^७ है वकौले-नासिख'
आप बेवहरा^८ है जो मोतकिदे-मीर^९ नहीं ।

(४७)

बाशगाले-गिरियए-आशिक^{१०} है देखा चाहिये
खुल गई मानिन्दे-गुल सौ जा^{११} से दीवारे-चमन ।
उलफते-गुल से गुलत है दाबए-वारस्तगी^{१२}
सर्व है बावस्फे-आजादी^{१३} गिरफ्तारे चमन ।

(४८)

जहाँ तेरा नक्शे कदम^{१४} देखते हैं
खयाषाँ^{१५} खयाबों एरम^{१६} देखते हैं ।

१—जंगल में घूमने से रोकने वाली । २—दुख के स्वाद की हसरत ।
३—वाता का मार्ग । ४—तलवार की धार । ५—पत्थर खाने का स्वाद ।
६—अकर्मणीय । ७—विश्वास । ८—अज्ञानी । ९—मीर का भक्त ।
मीर तबकी 'मीर' उर्दू के बहुत बड़े कवि हुए हैं । १०—प्रेमी के रदन से
बरसात । ११—जगह । १२—रिहाई । १३—आजादी के बावजूद । सर्व
या सगे के वृत्त को सर्व-आजाद कहा जाता है । इसीलिये 'गालिब' कहते
हैं कि वह आजाद होने पर भी फूलों के प्रेम में चमन का बंदी है ।
१४—पदचिह्न । १५—खयाली या बाटिका । १६—स्वर्ग ।

बना कर फकीरों का हम भेस 'गालिब'
तमाशाए - अहले - करम^१ देखते हैं ।

(४६)

ताफिर^२ न इन्तज़ार में नौद आए उम्र भर
आने का वादा कर गये आये जो ख्वाब में ।
कासिद के आते-आते खूत एक और लिख रखूं
मैं जानता हूँ जो वो लिखेंगे जवाब में ।
मुझ तक कब उनकी बज्म में आता था दौरे-जाम
साक़ी ने कुछ मिला न दिया हो शराब में ।

जो मुनकिरे-वफ़ा^३ हो फ़रेब उस पै क्या चले
क्यों बदगुमां हूँ दोस्त से दुश्मन के बाब^४ में ।
मैं मुजतारिब^५ हूँ वरल में खौफ़-रकीब से
डाला है तुम को वहा ने किस पेच-ओ-ताब में ।
मैं और हज्जे-वरल^६ खुदा साज^७ बात है
जाँ नज़्मे देनी भूल गया इज्तराब में

१—दानी । २—ताकि, फिर । ३—वफ़ा से इनकार करने वाला ।
४—बारे में । कहते हैं कि प्रिय तो जानता ही नहीं कि प्रीत निभाना
कैसे कहते हैं इस लिये उसको कोई धोखा नहीं दे सकता । अतएव मुझे
दुश्मन की ओर से निश्चिन्त रहना चाहिये, क्योंकि वह भी उसे चकमा नहीं
दे सकता । ५—वेचैन । इन पंक्तियों का अर्थ है कि मैं तो मिलन के समय
रकीब के डर से घबरा रहा हूँ कि वह रंग में भंग न कर दे । पर तुम को
किस सन्देह ने परेशानी में डाल रखा है । ६—मिलन का आनन्द ।
७—खुदा की ओर से । अर्थात् मैं तुम से मिलने का आनन्द लेने
के योग्य कहाँ । मुझे तो इस खुशी में मर जाना चाहिये था । पर मैं
ऐसा घबरा गया कि तुम्हें अपने प्राणों की भेंट देना भी भूल गया ।

लाखों लगाव एक चुराना निगाह का
लाखों बनाव एक बिगड़ना अताब में । *
वह नाता दिल में ख़ुस^१ के बराबर जगह न पाय
जिस नाला से शिगाफ़^२ पड़े आफ़ताब^३ में ।
'गालिब' छुटी शराब पर अब भी कभी कभी
पीता हूँ रोज़े-अब^४ -ओ-शवे-माहताब^५ में ।

(५०)

हैराँ हूँ दिल को रोऊँ कि पीटूँ जिगर को मैं
मक़दूर^६ हो तो साथ रखूँ नौहागर^७ को मैं ।
छोड़ा न रश्क^८ ने कि तेरे घर का नाम लूँ
हर एक से पूछता हूँ कि जाऊँ किधर को मैं ।

*लगाव से मतलब है प्रेम । बनाव = बनाव सिंगार । एताब = क्रोध ।
कहते हैं कि प्रिय की लाखों लगावटें एक तरफ़ और निगाह चुराना एक
तरफ़ । क्योंकि शर्म से नज़र चुराना भी प्रेम ही के कारण होता है; और
उसकी यह अदा बड़ी प्यारी होती है (इसी प्रकार लाखों बनाव सिंगार से
प्रिय का रूप जितना निखर उठता है उस से कहीं अधिक सुन्दर वह तब
लगता है जब वह गुस्से में बिगड़ जाय ।

१—तिनके । २—दराड़ । ३—सूर्य । ४—जब बादल छाये
ही वह दिन । ५—चाँदनी रात । ६—सामर्थ्य । ७—मातम करने वाला ।
कहते हैं कि मैं अकेले दोनों (दिल और जिगर) का मातम कैसे
करूँ, क्योंकि दोनों समान रूप से प्रिय हैं । सामर्थ्य हो तो एक मातम
करने वाले को नौकर रख लूँ । मैं दिल को रोऊँ और वह जिगर को रोये ।
८—रिश्वा । रिश्वा वश इस लिये तेरे घर का नाम नहीं लेता कि
औरों को भी तेरे ठिकाने का पता चल जायगा ।

जाना इपारकीब के दर पर हजार बार
ए काश जानता न तेरी रह गुजर को मैं ।
लो वह भी कहते हैं कि ये बे नंग-ओ-नाम है
यह जानता अगर तो लुटाता न घर को मैं ।
चलता हूँ थोड़ी दूर हर एक तेज रौ के साथ
पहचानता नहीं हूँ अभी राहबर को मैं ।
ह्वाहिश को अहमकों ने परस्तिश दिया करार
क्या पूजता हूँ उस बुते-बेदादगर को मैं ।
फिर बेखुदी में भूल गया राहे-कूए-यार
जाता वगर न एक दिन अपनी खबर को मैं ।

(५१)

दोनों जहान देके वो समझे कि खुश रहा
याँ आ पड़ी ये शर्म की तकरार क्या करें ।
थक थक के हर मुकाम पै दो चार रह गए
तेरा पता न पाएँ तो नाचार क्या करें ।
क्या शमअ के नहीं हैं हवा खाइ अहले-बज्जम
हो गम ही जाँगुदाज तो गमखवार क्या करें ।

१—रास्ता, गली । तुम्हें रक्कीब के घर जाते देख मैं समझा यही तेरे घर का रास्ता है, इस कारण हजार बार तुम्हें खोजने निकला पर हर बार रक्कीब के घर पहुँच गया । काश, मैंने तुम्हें इस रास्ते जाते न देखा होता । २—जिसका न घर द्वार हो न पता ठिकाना । ३—तीव्र गामी । ४—पथप्रदर्शक । ५—पूजा । ६—अपने आपको ।

* शअम के शुभचिन्तक महफिल में नहीं हैं, ऐसा बात नहीं है, पर उसका दुख ही जान को जलाने वाला है इसलिये वे क्या कर सकते हैं । शमअ और उसके दुख की आइ में कवि अपने दुख की बात बह रहा है और अपने मित्रों की विवशता की ओर संकेत कर रहा है ।

(५२)

ये हम जो हिज्र में दीवार-ओ-दर को देखते हैं
कभी सबा को कभी नामावर को देखते हैं ।
वो आएँ घर में हमारे खुदा की कुदरत है
कभी हम उनको कभी अपने घर को देखते हैं ।
नज़र लगे न कहीं उसके दस्त-ओ-बाजू को
ये लोग क्यों मेरे जहमे-जिगर को देखते हैं ।

(५३)

जो आऊँ सामने उनके तो मरहवा न कहें
जो जाऊँ वाँ से कहीं को तो खैरबाद नहीं ।
कभी जो याद भी आता हूँ मैं तो कहते हैं
कि आज बज्जम में कुछ फितना-ओ-फसाद नहीं ।
अलावा ईद के मिलती है और दिन भी शराब
गदाए-कूचए-मैखाना नामुराद नहीं ।
जहाँ में हो गम-ओ-शादी वहम हमें क्या काम
दिया है हमको खुदा ने वो दिल कि शाद नहीं ।
तुम उनके वादे का जिक्र उनसे क्यों करो 'गालिब'
ये क्या कि तुम कहो और वो कहें कि याद नहीं ।

१ अपने जिगर के घाव देखने वालों को देख कर प्रेमी के मन में यह शायका उठ रही है कि कहीं इनकी नज़र प्रिय के हाथ और बाहों को न लग जाय, क्योंकि जिगर में उसने ही घाव किया है ।

१—स्वागत के लिये प्रेम सूचक शब्द । २—विदा के समय कहा जाने वाला शब्द । ३—लड़ाई भगड़ा । ४—दुख सुख साथ साथ ।

(५४)

तेरे तौसन^१ को सबा^२ बाँधते हैं
हम भी मजमू^३ की हवा^३ बाँधते हैं ।
आह का किसने असर देखा है
हम भी एक अपनी हवा बाँधते हैं ।
तेरी फुरसत के मुकाबिल ए उम्र
वर्त को पा बहिना बाँधते हैं । ❀
गलती हाथ मजामी^४ मत पूछ
लोग नाले को रसा बाँधते हैं । †

१—घोड़ा । २—हवा । ३—रोब जमाना । हवा बाँधना मुहाविरा है जिसका अर्थ है शेखी मारना, रोब जमाना । इस शेर में व्यंग भी है और अतिशयोक्ति भी । कहते हैं कि रे घोड़े को हम हवा की तरह तीव्रगामी मानते हैं, इसलिये उसे सबा (हवा) कह रहे हैं । यद्यपि वह हवा से भी तेज चलता है । हवा कह कर तो हमने मजमून की हवा बांधी है ।

❀ जिन्दगी को दो दिन, चार दिन की जिन्दगी कह कर उसकी निस्तारता की ओर संकेत किया जाता है । गालिब ने जीवन को इतना अल्प बताया है कि बिजली की चाल को भी कहते हैं कि उसके पाँव में मानो मेंहदी लगी हो । अर्थात् मनुष्य की आयु उस से भी कम है जितनी बिजली की चाल ।

† मजामीन अर्थात् मजमूनों की गलतियाँ न पूछो । लोग नाले (रुदन) को रसा अर्थात् पहुँचा हुआ कद देते हैं । यदि रुदन की पहुँच हो तो हमारे रुदन में भी कुछ असर होता ।

सादा पुरकार हैं खूबां 'गालिब'
हमसे पैमाने-बफा बाँधते हैं । *

(५५)

दायम^१ पड़ा हुआ तेरे दर पर नहीं हूँ मैं
खाक ऐसी जिन्दगी पै कि पत्थर नहीं हूँ मैं ।
क्यों गर्दशे-मदाम^२ से घबरा न जाय दिल
इन्सान हूँ पियाला-ओ-सागर नहीं हूँ मैं ।
यारब जमाना मुझको मिटाता है किसलिये
लौहे-जहाँ पै हफ़े मुकरर नहीं हूँ मैं ।

* सादा अर्थात् सरल हृदय या अनुभव हीन । पुरकारा अर्थात् चालाक, पेयार । इस शेर का स्वर भी व्यंगात्मक है । कहते हैं कि ये हसीन हम से कहते हैं कि बफा करेंगे, मानो हम जानते ही नहीं कि ये कैसे छली होते हैं ।

१—सदा, हमेशा । कहते हैं कि मैं यदि पत्थर होता और तेरे दर (द्वार) पर होता तो दिन में बीसों बार तेरे चरण ही चूमने को मिलते । परन्तु धिक्कार है इस जीवन पर कि मैं पत्थर भी नहीं बना । इसका एक मतलब यह भी है कि तुझसे दूर रहना मानो बिलकुल निर्जीव और निश्चेष्ट जीवन बिताना है । यद्यपि मैं पत्थर नहीं हूँ फिर भी उसके द्वार तक नहीं पहुँच सकता । धिक्कार है ऐसे जीवन पर !

२—लगातार चक्करो । शराब के प्याले और सागर का तो काम ही है चक्कर में रहना । पर मैं तो इन्सान हूँ, इसलिये इस हमेशा के चक्कर से मेरा मन क्यों न घबरा जाय ।

३—लौहे अरबी में उस तख्ती को या पत्थर को कहते हैं जिस पर कुछ लिखा जाय । गालिब कहते हैं कि मैं दुनिया की तख्ती पर दोहराकर लिखा हुआ अक्षर (हफ़े-मुकरर) नहीं हूँ, फिर जमाना मुझे क्यों मिटाता है । (तख्ती पर कोई अक्षर दो बार लिख जाय तो दूसरे अक्षर को मिटा देते हैं)

MAHARAJA
POONA

(५६)

सब कहाँ, कुछ लाला-ओ-गुल में नुमायाँ हो गईं
 खाक में क्या खुरते^१ होंगी कि पिनहाँ हो गईं ।^२
 याद थीं हमको भी रङ्गारङ्ग बज्र आराध्याँ
 लेकिन अब नक्श-ओ-निगारे-ताके निसियाँ हो गईं ।^३
 जूए-खूँ आँखों से बहने दो कि है शामे-फिराक
 मैं ये समझूँगा कि दो शामएँ फरोजाँ हो गईं ।^४
 इन परीजादों से लेंगे खुद में हम इन्तकाम
 कुदरते-हक से यही हूँ अगर वाँ हो गईं ।^५
 नौद उसकी है, दिमाग उसका है, रातें उसकी हैं
 तेरी जुल्म के जिसके बाजू पर परेशाँ हो गईं ।

१—सब कहाँ अर्थात् सब नहीं कुछ थोड़ी ही सी शकलें फूलों के रूप में प्रकट हो गईं, इस से अनुमान कीजिये कि कैसे कैसे रूपवान इस मिट्टी में छिप गये होंगे जिनकी सुन्दरता के प्रतीक ये फूल हैं ।

२—हमको भी राग रंग की महकिलों की कहानियाँ याद थीं अर्थात् हम भी आनन्द और सुख भोग चुके हैं । परन्तु अब वे ताक़े-निसियाँ (जिस ताक़ पर कुछ रख कर भूल जाया जाय) की शोभा बन चुकी हैं । यानी अब हम सब कुछ भूल चुके हैं ।

३—जूए-खूँ अर्थात् खून की नदी को आँखों से बहने दो । मैं समझूँगा कि जुदाई की शाम में दो दीप जल गये हैं जिनसे जुदाई की शाम की अँवियारी दूर हो जायगी ।

४—परीजादों अर्थात् परियों की लड़कियाँ (सुन्दरियाँ) यदि स्वर्ग में हूँ बन गई तो इन्होंने हमें जितना दुनिया में सताया है इस सब का बदला लेलेंगे । क्योंकि हूँ के बारे में माना जाता है कि वे स्वर्ग वासियों को दासी के रूप में मिलेंगी ।

(५७)

मैं चमन में क्या गया गोया दबिस्ताँ^१ खुल गया
 बुलबुलें सुनकर मेरे नाले गज़ल खवाँ हो गई ।
 रंज से खूगार^२ हुआ इन्सां तो मिट जाता है रंज
 मुश्किलें इतनी पड़ीं मुझ पर कि आसाँ हो गईं ।
 यूँ ही गर रोता रहा 'गालिब' तो ए अहले-जहाँ
 देखना इन वास्तियों को तुम कि वीरां हो गईं ।

दीवानगी से दोश पै जुआर भी नहीं
 यानी हमारी जेब में एक तार भी नहीं ।^३
 दिल को नियाजे-हसरते-दीदार कर चुके
 देखा तो हम में ताक़ते-दीदार भी नहीं ।^४
 मिलना तेरा अगर नहीं आसाँ तो सहल है
 दुशवार तो यही है कि दुशवार भी नहीं ।

१—पाठशाला । कहते हैं कि मैं चमन में प्रिय के लिये क्या रोया कि बुलबुलें भी गज़ल खवानी (गज़ल पढ़ने) करने लगीं अर्थात् अपने गीत भूल कर मेरी तरह प्रिय की याद के गीत गाने लगीं । २—आदी, आग्यस्त । ३—प्रेम में पागल बनकर हमने अपनी जेब (गरेबान या कुरते का गला) के इतने पुर्जे उड़ादिये कि अब एक तार या धागा भी नहीं रह गया जिसे जनेऊ कह सकते । ४—दीदार की हसरत के पीछे रो रोकर और पुलपुल कह हमने दिल को खत्म कर दिया । परन्तु अब पता चला कि जिस दर्शन के लिये हमने यह सब कुछ किया अब हम में उसकी ताक़त ही नहीं रह गई । अर्थात् सारी मेहनत व्यर्थ गई ।

बे इश्क उम्र कट नहीं सकती है और यों
ताकत ब-कद्रे-लज्जते-आज़ार भी नहीं ।^१

शोरीदगी के हाथ से सर है बबाले-दोश
सहरा में ए खुदा कोई दीवार भी नहीं ।^२

गुञ्जाइरो-अदावते-अगियार एक तरफ
यों दिल में जोफ़ से हविसे-यार भी नहीं ।^३

डर नालाहाय ज़ार से मेरे, खुदा को मान
आखिर नवाए-मुरों-गिरफ्तार भी नहीं ।^४

इस सादगी पे कौन न मर जाय ए खुदा
लड़ते हैं और हाथ में तलवार भी नहीं ।

देखा 'असद' को खिलवत-ओ-जलवत में बारहा
दीवाना गर नहीं है तो हुशियार भी नहीं ।

१—बिना इश्क किये भी जीवन कटना कठिन है क्योंकि बिना प्रेम के जीवन बिलकुल नीरस होता है। परन्तु यहाँ इतनी शक्ति भी नहीं है कि प्रेम में होने वाले कष्टों को सह सकें। २—प्रेम के पागलपन से अपना सर भी कंधे पर भार लग रहा है। पर इसे कैसे अलग करूँ। सहरा में कोई दीवार भी नहीं है कि फोड़ ही डालूँ। ३—जोफ़ = कमजोरी, निर्बलता। गैरों (अगियार) से वैर की गुंजायश तो एक तरफ़ रही, यहाँ मन में निर्बलता के कारण प्रिय की हवस भी नहीं रही। ४—मेरे रुदन से डर और खुदा को मान, क्योंकि मेरे रुदन में कम प्रभाव सही पर वह ऐसा भी नहीं जैसे पिंजड़े में बन्द पत्नी का होता है। ५—खिलवत = एकान्त, जलवत = सब के सामने।

(५८)

मजे जहान के अपनी नज़र में खाक नहीं
सिवाय-खूने-जिगर, सो जिगर में खाक नहीं ।^१

मगर गुबार हुए पर हवा उड़ा ले जाय
वगर न ताब-ओ-तवाँ बाल-ओ-पर में खाक नहीं ।^२

भला उसे न मही कुछ मुक्की को रक्ष आता
असर मेरे नफ़से-बेअसर में खाक नहीं ।

खयाले-जलवए-गुल से खराब हैं मैकश
शराबखाने के दीवार-ओ-दर में खाक नहीं ।

हुआ हूँ इश्क की गारतगरी से शर्मिन्दा
सिवाय हमरते-तामीर घर में खाक नहीं ।^५

१—पहली पंक्ति का अर्थ स्पष्ट है। दूसरी पंक्ति की व्याख्या यों होगी कि जिगर का खून पी पी कर समय कटता था अब वह भी नहीं रहा, अब कोई चीज़ ऐसी नहीं रही जो नीरस जीवन को सरस बना सके। २—पहली पंक्ति में 'मगर' शब्द 'शायद' के अर्थ में आया है। कहते हैं शायद मिटकर मिट्टी हो जाने पर हवा मेरी धूल को उड़ा ले जाय, नहीं तो मेरे परो में वह शक्ति नहीं रही कि उड़कर गंतव्य स्थान को पहुँच सकूँ। ३—नफ़स = साँस, बेअसर = प्रभाव हीन। कहते हैं कि मेरी प्रभाव हीन आह यदि उसे दया और रक्ष पर न उबसा सकी तो मुझे ही अपने पर तरस आया होता कि मैं यों प्रेम में अपने को बरबाद न करता। ४—पीने वाले, शराबी। ५—इश्क ने घर को बिलकुल बरबाद कर दिया है। यग तो सिवाय यह निर्माण की अभिलाषा के और घर में कुछ रहा ही नहीं जो इश्क को बरबादी के लिये भेंट करूँ। अपनी इस दरिद्रता के लिये शर्मिन्दा होना पड़ रहा है।

(५६)

दिल ही तो है न संग-ओ-खिश्त^१ दर्द से भर न आय क्यों
रोएँगे हम हजार बार कोई हमें सताये क्यों ?
दूर नहीं, हरम^२ नहीं, दर^३ नहीं, आस्ता^४ नहीं
बैठे हैं रहगुजर^५ पै हम, गौर हमें उठाय क्यों ?

दशनए-गमजा जां सता^६ नावके-नाज^७ बे पनाह^८
तेरा ही अक्से-रख सही सामने तेरे आय क्यों ?

क़ैदे-हयात-ओ-बन्द-गम^९ अस्त में दोनों एक हैं
मौत से पहले आदमी गम से निजात पाय क्यों ?

हुस्त और उस पै हुस्ने-ज़न, रह गई बुलहबस^{१०} की शर्म
अपने पै एतमाद^{११} है, और को आजुमाय क्यों ?

१—संग=पत्थर, खिश्त=ईंट । २—मंदिर । ३—मसजिद ।
४—द्वार । ५—चौखट । ६—सड़क । ७—दशना=छुरी, गमजा
=आँख का इशारा न—नाज का तीर । तेरी आँख का इशारा प्राण घातक
कटार है और तेरे नाज ओ—अदा का तीर ऐसा है जिससे कोई बच
नहीं सकता इस लिए तू दर्पण में अपना प्रतिविम्ब न देख । क्योंकि यद्यपि
वह तेरे ही रूप का प्रतिविम्ब होगा किन्तु उसके पास भी यही अस्त्र होंगे
इस लिये तुम्हको ही तेरे रूप से कहीं कोई हानि न पहुँच जाय । ८—दुख
के बन्धन । क़ैदे-हयात अर्थात् जीवन का बन्धन तथा दुखके बन्धन दोनों
ही जब एक हैं तो मृत्यु से पहले मनुष्य दुख से कैसे मुक्ति पा सकता है ।
१०—अच्छे भाव । ११—विलासी । १२—विश्वास । प्रिय को एक
तो अपने सौन्दर्य पर विश्वास है दूसरे मेरे प्रतिहिन्दी के प्रति वह अच्छे
भाव रखता है और समझता है कि वह उसका सच्चा प्रेमी है इसलिये वह
दूसरो के प्रेम की परीक्षा लेने की आवश्यकता नहीं समझता । यही कारण
है कि उस विलासी की आबरू रह गई और उसे प्रेम की परीक्षा नहीं देनी
पड़ ॥ अपने पै एतमाद है अर्थात् अपने सौन्दर्य पर भरोसा है ।

वाँ वो गुरुरे-इज्ज-ओ-नाज^१ यों ये हिजाबे-पासे-वज्र^२
राह में हम मिलें कहाँ बज्र में वो बुलाय क्यों ?
हाँ वो नहीं खुदा परस्त, जाओ वो बेवफा सही
जिसको हो दीन-ओ-दिल अजीज़, उसकी गली में जाय क्यों ?
'गालिबे' खस्ता के बग़ैर कौन से काम बन्द हैं
रोइये ज़ार ज़ार क्या, कीजिये हाय हाय क्यों ?

(६०)

गुश्नए-नाशगुस्ता^३ को दूर से मत दिखा कि यूँ
बोसे^४ को पूछता हूँ मैं, मुँह से मुँहे बता कि यूँ ।
पुरमिशो-तर्जे दिलबरी^५ कीजिये क्या कि बिन कहे
उसके हरेक इशारे से निकले हैं यह अदा कि यूँ ।
रात के वक़्त मय पिये, साथ रक़ीब को लिये
आए वो यों खुदा करे, पर न खुदा करे कि यूँ ।^६

१—मान और रूप का घमंड । २—स्वामिमान की आदत की
शर्म । अर्थात् वह अपने घमंड में है और यहाँ अपने स्वामिमानी स्वभाव का
लिहाज है । फिर राह में हम कैसे मिलें और वह अपनी सभा में कैसे
बुलाये । ३—जिसको घमंड और दिल प्यारे हों । ४—अधखिली कली ।
५—चुम्बन । बड़ा शोख शेर है । प्रिय से कहते हैं कि मैंने पूछा
कि चुम्बन कैसे लिया जाता है तो तूने अधखिली कली को होंठों से
जमा कर दिखा दिया । मैं चाहता हूँ कि तू मेरा चुम्बन लेकर बता कि
ऐसे प्यार करते हैं । ६—दिल छीनने का ढंग क्या पूछिये, क्योंकि
वह कुछ नहीं कहता फिर भी उसके प्रत्येक भाव से यह प्रकट होता
था कि दिल छीनते हैं । ७—सीधा सा शेर है । अर्थात् यह तो
चाहते हैं कि प्रिय यहाँ आए पर यह नहीं चाहते कि वह शराब पिये हो
और रक़ीब को साथ में लिये हो । इस रूप में उसका आना तो आनन्द
नहीं कष्ट का कारण होगा ।

ग़ैर से रात क्या बनी, यह जो कहा तो देखिये
सामने आन बैठना और ये देखना कि यूँ ।^१

बज्जम में उसके रु-ब-रु क्यों न खमोश बैठिये
उसकी तो खामुशी में भी है यही मुद्दा कि यूँ ।^२

मैंने कहा कि बज्जे-नाज़ चाहिये ग़ैर से तही^३
सुन के सितम ज़रीफ़ ने मुझको उठा दिया कि यूँ ।

मुझसे कहा जो यार ने जाते हैं होश किस तरह
देख के मेरी बे-खुदी चलने लगी हवा कि यूँ ।^४

जो ये कहे कि रेख्ता क्योंकि हो रश्के-फ़ारसी
गुफ़तए 'ग़ालिब' एक बार पढ़ के उसे सुना कि यूँ ।^५

१—पूछा था कि रात दूसरे के साथ कैसी कटी तो सामने बैठ गये और तेज़ निगाहों से देखने लगे, मतलब यह कि दूर ही बैठा रहा । २—प्रिय स्वयं चुप रहता है इस लिये समझ लेना चाहिये कि वह दूसरों को भी इसी प्रकार चुप देखना चाहता है । ३—तही=खाली । मेरे यह कहने पर कि तुम्हारी महफ़िल में कोई ग़ैर न रहना चाहिये, उसने मुझे ही हाथ पकड़ कर उठा दिया । ४—इस शेर में होश उड़ने के बारे में पूछा गया है इस लिये हवा के चलने का जिक्र किया गया है । ५—रेख्ता=ग़ज़ल । 'ग़ालिब' के समय में फ़ारसी का बोल वाला था और उसके मुक़ाबले में उर्दू को तुच्छ समझा जाता था । 'ग़ालिब' इस मक़ता में फ़ारसी की बड़ाई करने वालों को सम्बोधित कर कहते हैं कि जो लोग उर्दू ग़ज़ल की बड़ाई (रश्के-फ़ारसी = फ़ारसी को जिससे ईर्ष्या हो) में सन्देह करें उनको मेरी उर्दू ग़ज़ल सुना कर कहो कि इस प्रकार की ऊँची ग़ज़ल भी उर्दू में कही जाती है ।

(६१)

बारस्ता^१ इससे हैं कि मुहब्बत ही क्यों न हो
कीजे हमारे साथ अदावत ही क्यों न हो ।
छोड़ा न मुझ में जोफ़^२ ने रङ्ग इख़्तलात^३ का
है दिल पै बार नक्शे-मुहब्बत ही क्यों न हो ।
है मुझको तुझसे तज़क़िरए-ग़ैर का ग़िला
हर चन्द बरसबीले-शिकायत^४ ही क्यों न हो ।
पैदा हुई है, कहते हैं, हर दर्द की दवा
यूँ हो तो चारए ग़ने उलफ़त^५ ही क्यों न हो ।
है आदमी बजाय खुद एक महशारे ख़याल^६
हम अंजुमन समझते हैं खिलवत ही क्यों न हो ।
बारस्तगी बहानए-बेग़ानगी^७ नहीं
अपने से कर, न ग़ैर से वहशत ही क्यों न हो ।

१—आज़ाद । हम यह नहीं कहते कि हमसे प्रेम ही करो अदावत (वैर) भी रख सकते हो, परन्तु इतना अवश्य हम चाहते हैं कि वह हमसे ही हो, अर्थात् किसी भी दूसरे को इस में शरीक न करो । २—दुर्बलता । ३—जोश के साथ प्रिय से मिलन । ४—शिकायत के मिलमिले में । ५—प्रेम पीड़ा का इलाज । ६—महशार=क्यामत, खयाल=विचार । कहते हैं आदमी स्वयं विचारों का एक प्रलय है । क्यामत में मरें भी जी उठेंगे, इसी प्रकार मनुष्य के मन में भी मरे हुए, भूले हुए विचार जाग उठते हैं और वह कभी विचारों से खाली नहीं होता इस लिये वह लाख कहे कि हमारे मन में कुछ नहीं है, हम उसे खिलवत (एकान्त) न कहेंगे, महफ़िल ही कहेंगे । ७—बेग़ाना बनने का बहाना । आज़ारी या बंधनों से मुक्त हो जाने के ये मानी नहीं कि इसे दूसरों से बेग़ानगी बनने का बहाना बनालो । ऐसा करना यह प्रकट करता है कि तम आजीबानता पर धमंड करते हो यदि दूसरों को छोड़ना है तो अपने को छोड़ो, अपनी इच्छाओं और वासनाओं को छोड़ो ।

उस फ़ितना खु के दर से अब उठते नहीं 'असद'
इसमें हमारे सर पै क्यामत ही क्यों न हो ।

(६२)

तुम जानो तुमको शेर से जो रसम-ओ राह-हो
मुझको भी पूछते रहो तो क्या गुनाह हो ।
बचते नहीं मुआखिज़-ए-रोज़े हश्र^१ से
क़ातिल अगर रक़ीब है तो तुम ग़वाह हो ।
क्या वह भी वे गुनह कुश ओ हक-नाश नास^२ हैं
माना कि तुम बशर नहीं खुरशोद ओ-माह हो ।
जब मैकदा छुटा तो फिर अब क्या जगह की कैद
मसजिद हो, मदरसा हो, कोई ख़ान काह हो ।
सुनते हैं जो बहिश्त की तारीफ़ सब दुरुस्त
लेकिन खुदा करे वो तेरी जलवा गाह^३ हो ।
'ग़ालिब' भी गर न हो तो कुछ ऐसा जरूर^४ नहीं
दुनिया हो या रब और मेरा बादशाह हो ।

१—क़्यामत के दिन ईश्वर की ओर से पूछा ताल। कहते हैं कि हश्र के दिन तुमको भी ईश्वर के सामने ज़रूर जाना होगा क्योंकि यद्यपि तुमने मुझे नहीं मारा पर तुम्हारे सामने मैं मारा गया हूँ । २—वेगुनह कुश = वेगुनाहो को मारने वाला । हक नाशनास = हक, अधिकार न पहचानने वाला । कहते हैं कि माना तुम मनुष्य नहीं सूर्य और चाँद हो, परन्तु वे तो न किसी को क़त्ल करते हैं न किसी का हक मारते हैं । फिर तुम में ये गुण क्यों हैं । ३—दर्शन स्थान । स्वर्ग की जो कुछ भी तारीफ़ सुनी वह तो मानते ही हैं कि ठीक होगी । अब केवल एक अमिलाषा और है कि वहाँ तेरे दर्शन भी होजाएँ अर्थात् वहाँ तू भी हो । ४—हर्ज नहीं । बादशाह से यहाँ बहादुर शाह 'ज़फ़र' से मतलब है ।

(६३)

गई वो बात कि हो गुफ़तगू तो क्यों कर हो
कहे सेकुछ न हुआ फिर कहो तो क्योंकर हो ।^१

हमारे ज़ेह में इस फिक्र का है नाम विसाल
कि गर न हो तो कहाँ जायँ हो तो क्योंकर हो ।^२

अदब है और यही कराम कश तो क्या कीजे
हया है और यही गोमगो तो क्यों कर हो ।^३

उलझते हो तुम अगर देखते हो आईना
जो तुम से शह में हों एक दो तो क्यों कर हो ।

जिसे नसीब हो रोजे-सियाह^४ मेरा सा
वो शख्स दिन न कहे रात को तो क्योंकर हो ।

हमें फिर उनसे उमीद और उन्हें हमारी क़द
हमारी बात ही पूछें न वो तो क्योंकर हो ।

ग़लत न था हमें ख़त पर गुमाँ तसल्ली का
न माने दीद-ए-दीदार जू^५ तो क्यों कर हो ।

१—कहते हैं कि वह बात तो गई जब यह सोचते थे कि बात शुरू करें तो कीसे । परन्तु अब तो बात कह भी दी और कोई असर भी न हुआ, बय क्या करें । २—हमारे लिये तो वस्ल (मिलन) इसी चिन्ता का नाम है कि यदि मिलन न हुआ तो कहाँ जाएँ और यदि मिलन हो तो कीसे । ३—अर्थात् बात कैसे बने, क्योंकि हम तुम्हारे अदब (आदर) के कारण कुछ कहते नहीं और तुम शर्म के कारण बात नहीं करते । ४—काला दिन, कष्टों से भरा जीवन । ५—दर्शनों की प्यासी आँख ।

(६४)

किसी को देके दिल कोई नवा संजे-फुरा क्यों हो
न हो जब दिल ही सीने में तो फिर मुँह में जवाँ क्यों हो ।

वो अपनी खूँ न छोड़ेगे हम अपनी वज्रअँ क्यों बदलें
सुबुक सर वन के क्या पूछें कि हमें सरगारों क्यों हो ।

किया रामखवार ने रुसवा लगे आग इस मुहब्बत को
न लाए ताव जो रामकी वो मेरा राजदौँ क्यों हो ।

वफा कैसी, कहाँ का इश्क, जब सर फोड़ना ठहरा
तो फिर ए संग-दिल तेरा ही संगे-आस्ताँ क्यों हो ?

१—कहते हैं कि जब किसी को दिल दे दिया जाय तब रोने धोने और फरियाद करने का क्या काम और जब दिल सीने में न हो तब मुँह में ज़बान भी न रखनी चाहिये । २—आदत । ३—आदत । ४—हलका सर । ५—भारी सर । इस शेर में सुबक सर का अर्थ होगा गिर जाना और सरगारों का अर्थ है नाराज़ । कहते हैं कि वह अपनी आदत न छोड़ेगे तो हम क्यों अपनी आदत छोड़ें । हम क्यों गिरकर पूछें कि तुम हमसे क्यों खफ़ा हो ? ६—कहते हैं कि मेरे दुखों का ताव न लाकर मेरे रामखवार (साथी, दोस्त) ने ही फरियाद शुरू करदी और इस प्रकार मेरे प्रेम का भेद सब पर प्रकट हो गया । ऐसी मुहब्बत को आग लगे । जो कोई मेरे दुखों को देखकर स्वयं सहन नहीं कर सकता वह मेरा राजदौँ (भेदी) क्यों बनता है । ७—द्वार का पत्थर । कहते हैं कि जब सिर फोड़ना ही प्रेम का परिणाम है तो फिर कहाँ की वफा और कैसा इश्क और फिर यह भी क्या ज़रूरी है कि वह पत्थर जिससे सिर फोड़ना है वह तेरे ही द्वार का हो ।

कफ़स में मुझसे रुदादे-चमन^१ कहते न डर हमदम
गिरी थी जिस पै कल बिजली वो मेरा आशियाँ क्यों हो ।

ये कह सकते हो हम दिल में नहीं हैं पर ये बतलाओ
कि जब दिल में तुम्हीं तुम हो तो आँखों से निहाँ क्यों हो ।

गलत है जज्बे-दिल का शिकवा देखो जुर्म किसका है
न खींचो गर तुम अपने को कशाकश दरमियाँ क्यों हो ?

ये फ़ितना आदमी की खाना-वीरानी को क्या कम है
हुए तुम दोस्त जिसके दुश्मन उसका आस्माँ क्यों हो ।

१—चमन का हाल । गजब का शेर है । पिंजड़े में बन्द पत्नी दूसरे स्वतन्त्र पत्नी से चमन का हाल पूछता है । वह पत्नी जानता है कि बन्दी पत्नी का नीड़ भी कल बिजली गिरने से जल गया है । वह तनिक संकोच करता है बताते हुए । इस पर बन्दी पत्नी उसे डाढ़स देते हुए कहता है कि तुम मुझसे चमन का हाल कहो तो । यह ज़रूरी नहीं है कि कल जिस पर बिजली गिरी थी वह मेरा ही घोंसला हो । २—निहित । ३—कहते हैं कि मेरे हृदय के आकर्षण की शिकायत करना और यह कहना कि उसने हमें कशाकश में डाल रक्खा है, गलत है । तुम स्वयं खिंचते हो यदि तुम न खिंचो और मेरे हृदय की आकर्षण-शक्ति के कारण मेरे पास चले आओ तो यह खींचातानी क्यों हो । ४—फ़ितना का शाब्दिक अर्थ है झगड़ा परन्तु यहाँ गालिब प्रिय के मनोहर रूप और बूटे से क्रोध को फ़ितना कह कर कहते हैं कि मनुष्य को तबाह व बरबाद करने के लिए यही क्या कम है । और क्योंकि तुम्हारी पोस्ती भी तुम्हारे प्रेमी के लिये बरबादी का कारण है अतः उसके साथ आस्मान को दुश्मनी करने की ज़रूरत ही नहीं । वह तो यों भी बरबाद हो जायगा ।

यही है आजमाना तो सताना किसको कहते हैं
अदू के हो लिये जब तुम तो मेरा इम्तहाँ क्यों हो ।
कहा तुमने कि क्यों हो शेर के मिलने में रुसवाई
बजा कहते हो, सच कहते हो, फिर कहियो कि हाँ क्यों हो ।^१
निकाला चाहता है काम क्या तअनों से तू 'गालिव'
तेरे बंमेह कहने से वो तुझ पर मेहवाँ क्यों हो ?^२

(६५)

रहिये अब ऐसी जगह चलकर जहाँ कोई न हो *
हम-सुखन^३ कोई न हो और हम-जबॉ^४ कोई न हो ।
वे दर-ओ-दीवार^५ का एक घर बनाया चाहिये
कोई हमसाया^६ न हो और पासवाँ^७ कोई न हो ।

१—दुश्मन । २—इस शेर में कितना तीखा व्यङ्ग्य है । प्रिय के कहने पर
कि शेर से मिलने में बदनामी क्यों होगी उससे बार बार कहना कि ठीक
कहते हो सच कहते हो और फिर यही वाक्य दोहराने की फरमायश करना
कितना मीठा व्यङ्ग्य है । ३—इस मकते में भी व्यंग्य है । अपने से कहते
हैं कि तू अपना काम तअनों से निकालना चाहता है । तू चाहता है कि तू
उसे बेसुरबत कहे तो वह तुझ पर मेहरबान हो जायगा । ऐसा न होगा ।

* ये केवल तीन शेरों की ग़ज़ल है । इसे मुसलसल (क्रम बद्ध)
ग़ज़ल भी कह सकते हैं और तीन शेरों का क़ाया भी क्योंकि क़ते में भी
एक ही विषय क्रम बद्ध चलता है । इसमें कवि पहली ही पंक्ति में कह
देता है कि वह ऐसी जगह जाना चाहता है जहाँ कोई न हो । और
अगली पाँचों पंक्तियों में इसी आकांक्षा का विस्तृत रूप से वर्णन
करता है ।

४—बात करने वाला । ५—वही भाषा बोलने वाला । ६—जिसमें
न द्वार हो न दीवार ७—पड़ोसी । ८—रज़क ।

पड़िये गर बीमार तो कोई न हो तीमारदार^१
और अगर मर जाइये तो नौहा-खवाँ^२ कोई न हो ।

(६६)

है सब्ज़ा ज़ार हर दर-ओ-दीवारे ग़मकदा
जिसकी बहार यह हो फिर उसकी खिजाँ न पूछ ।^३
ना चार बेकसी की भी हरसत उठाइये
दुशवारिये-रह-ओ-सितमे-हम रहाँ न पूछ ।^४

(६७)

तोड़ बैठे जब कि हम ज़ाम-ओ-सबू^५ फिर हमको क्या
आस्माँ से बादल-गुलफाम^६ गर बरमा करे ।

(६८)

मैं हूँ मुशताफ़े-जफ़ा^७ मुझ पे जफ़ा और मही
तुम हो वेदाद में खुश इसमे सिबा और मही ।

१—सेवा सुश्रुषा करने वाला । २—रोने वाला । ३—ग़मकदा
अर्थात् दुख का घर । घर अच्छी तरह वीरान हो जाय और बहुत
दिनों तक वीरान रहे, वर्षा के कारण दीवारों पर कोई जम जाय और
आगन में लम्बी-लम्बी घास उग आए तो उसकी हरियाली बहार का दृश्य
उत्पन्न करेगी । कहते हैं जिस घर की बहार इतनी बरवादी की प्रतीक हो
जिसकी खिजाँ का हाल क्या पूछते हो । ४—दुशवारिये-रह अर्थात् राह
की कठिनाई, सितमे-हमरहाँ अर्थात् हमराहियों के सितम । कहते
हैं पग पग की कठिनाइयों और साथ चलने वालों के अत्याचार का
हाल मुझसे न पूछो । मुझसे ये सहन नहीं हो सका इसीलिये लाचार
हो मुझे एकता और बेकसी की शरण लेनी पड़ी । अब मैं उसी की
हरसत करूँगा और प्रिय को खोजूँगा । ५—प्याला और सुराही ।
६—प्याली की सी सुन्दर शराब । ७—जफ़ा का इच्छुक ।

गैर की मर्ग का गम किस लिये ए गैरते माह
हैं हवस-पेशा बहुत वह न हुआ, और सही ।
तुम हो बुत फिर तुम्हें पिन्दारे खुदाई क्यों हो
तुम खुदा वन्द ही कहलाओ, खुदा और सही ।
कोई दुनिया में मगर बाग नहीं है वायज
खुल्द भी बाग है, खैर आव-ओ-हवा और सही ।
मुझको वह दो कि जिसे खाके न पानी माँगू
जह कुछ और सही आवे-वका और सही ।

१—मृत्यु । २—जिसके सौंदर्य से चाँद भी लजाये । ३—वासना के गुलाम । गैर—अर्थात् प्रतिद्वन्दी के मरने का तुम्हें दुख क्यों है । वह तो तुमसे अपनी वासना की पूर्ति के लिये मिलता था । इसलिए उसके जैसे प्रेमी तो तुम्हें बहुत मिल जायेंगे । मतलब यह है कि मैं ही तुम्हारा सच्चा प्रेमी हूँ । ४—खुदाई का घमंड । यहाँ बुत के माने हैं सुन्दरता की तस्वीर और खुदावन्द माने स्वामी, मालिक । कहते हैं तुमको मैं अपना मालिक तो मानता ही हूँ, फिर क्या हर्ज है यदि तुम खुदावन्द ही कहलाओ । इस प्रकार तुम घमंड और अभिमान के इलज़ाम से भी बचे रहोगे । ५—खुल्द अर्थात् स्वर्ग । इस शेर में 'मगर' शब्द 'शायद' के अर्थ में आया है । वाइज़ या उपदेशक से कहते हैं कि तुम जो हर समय जन्नत जन्नत (खुल्द) की रट लगाते रहते हो, शायद दुनिया में कोई और बाग है ही नहीं । मतलब यह कि दुनिया में हज़ारों बाग हैं, वैसा ही बाग स्वर्ग भी होगा यह दूसरी बात है कि उसकी आव ओ-हवा कुछ और हो । ७—'पानी माँगू' के दो अर्थ हैं । एक तो यह कि ऐसा ज़हर खालू कि पानी न माँग सकूँ यानी तुरन्त मर जाऊँ । दूसरे यह कि प्यास ही न लगे, यह अर्थ आवे-वका (अमृत) से सम्बन्ध रखता है । दोनों पदार्थ एक दूसरे के बिल्कुल विपरीत प्रभाव वाले हैं फिर भी दोनों का किस सुन्दर ढङ्ग से जिक्र किया गया है ।

तेरे कूचे का है मायल दिले-मुजतर मेरा
काबा एक और सही किवला-नुमा और सही ।
हुस्न में हूर से बढ़कर नहीं होने के कभी
आपका शेवा-ओ-अंदाज़-ओ-अदा और सही ।
क्यों न फिरदौस को दोजख से मिलालें यारब
सैर के वास्ते थोड़ी सी फिजा और सही ।
मुझसे 'शालिब' यह 'अलाई' ने ग़ज़ल लिखवाई
एक वेदाद-ग़रे रज़ फ़जा और सही ।

(६६)

मसजिद के ज़ेरे-साया खरावात चाहिये
भौ पास आँख किवलए-हाजात चाहिये ।

१—काबा और किवला नुमा दोनों का मतलब यहाँ पवित्र स्थान से है । कहते हैं मेरा व्याकुल मन तेरे कूचे की ओर आकृष्ट हो रहा है । अच्छा है अब एक काबा की जगह दो काबा हो जायेंगे । २—तुम सुन्दरता में हूर से भी बढ़कर हो । दूसरे उससे बढ़ कर न होंगे चाहें उनमें तुम्हारी तरह नाज़ व अदा भी आ जाय । ३—स्वर्ग । ४—वायुमण्डल । ५—'अलाई' लुहार के नवाब अलाउद्दीन का तख़ल्लुस था । वे 'शालिब' के बड़े दोस्त थे । उन्हें प्यार से वेदाद करने वाला और रज़ बग़ाने वाला कहा गया है । शालिब इस प्रकार की फ़रमायशों को भी एक वेदाद कहते हैं । ६—किबलए हाजात दूसरों की हाजत या आवश्यकताएँ पूरी करने वाले को कहते हैं । यहाँ शायर इस नाम से वाइज़ या उपदेशक का सम्बोधित कर कहता है कि मसजिद के नीचे मधुराला भी होनी चाहिये । भौ और आँख की उपमा इसलिये दी गई है कि भौ मेहराब की तरह होती है इसलिये उसे मसजिद कहा है और आँख को उसकी मस्ती के कारण मधुराला कहा गया है । कहते हैं जैसे खुदा ने भौ के नीचे आँख बनाई है वैसा ही मसजिद के नीचे (ज़ेरे-साया = छाँव में) शराबखाना होना चाहिये ।

सीखे हैं मह-रुखों के लिए हम मुसान्वरी
तकरीब^१ कुछ तो बहरे-मुलाकात^२ चाहिये ।

मय से शराब निशाता^३ है किम रुसियाह^४ को
एक गूना^५ बेखुदी मुझे दिन रात चाहिये ।

है रंगे-लाला-ओ-गुल-ओ-नसरीं जुदा जुदा
हर रङ्ग में बहार का असबात चाहिये ।^६

सर पाय-खुम पै चाहिये हँगाभे-बेखुदी
रू सूए-किबला वक्ते-मनाजात चाहिये ।^७

१—चाँद सी सूरत वालों । २—बहाना । ३—मुलाकात के लिये ।
कहते हैं हमने सुन्दर रूप वालों से मिलने के बहाने के लिये चित्रकारी
सीखी है । ४—आनन्द । ५—रू=चेहरा, सियाह=काला । ६—एक
प्रकार की । अपने को रू-सियाह उसी प्रकार कहा है जैसे कमबख्त,
अभागा कहा जाता है । यानी शराब में आनन्द और मस्ती के लिये
नहीं पीता । मैं तो अपने को आत्मविस्तृत बनाने के लिए मदिरा पान
करना चाहता हूँ, जिसमें कि संसार के दुखों चिन्ताओं से मुक्ति पा सकूँ ।
७—लाला, गुलाब और सेबती इन सबके रङ्ग भिन्न हैं लेकिन हर
रंग से बहार का सबूत मिलता है शायर का मतलब है कि सृष्टि की
प्रत्येक वस्तु अपने रंग रूप में कितनी ही भिन्नता रखती हो, फिर भी हमें
सब में उस निराकार ईश्वर की झलक दिखाई देती है जिसने उनकी रचना
की है । ८—पाय-खुम अर्थात् शराब के मटके के पाँव पर शराब से मस्त
होकर सर झुका दो जैसे लोग ईश्वर से प्रार्थना करते समय पश्चिम (उधर
काबा है इसलिये) को ओर मुंह करते हैं । मतलब यह कि शराबी के
लिये शराब का मटका भी काबे से कम नहीं होना चाहिये ।

नरबो-नुमा^१ है अस्ल से 'गालिव' फ़रोअ^२ को
खामोशी ही से निकले है जो बात चाहिये ।

(७०)

रहे उस शोखु से आजुर्दा^३ हम चन्दे तकल्लुफ़ से
तकल्लुफ़ बरतरफ़ था एक अन्दाजे जुनू^४ वो भी ।
खयाले-मर्ग^५ कब तसर्की दिले-आजुर्दा को बरुशे
मेरे दामे-तमन्ना^६ में है एक सैदे-जबू^७ वो भी ।
न करता काश नाला मुझको क्या मालूम था हमदम
कि होगा वाइसे-अफ़जायशे दूरे दुर्लु^८ वो भी ।

१—विकास । २—शाखाओं । अस्ल अर्थात् जड़ ही से शाखाएँ
विकसित होती हैं । इसी प्रकार मनुष्य खामोशी में हर बात सोचता है
और उसी खामोशी में उन बातों के जवाब भी सोच लेता है । इसका
मतलब यह हुआ कि खामोशी ही हर बात की जड़ है । ३—खाफ़ा,
नाराज़ । यानी उस शोख़ से हम चन्द दिनों जो खफ़ा रहे वह भी एक
बनावट थी । पर असल बात यह है कि वह भी एक पागलपन था ।
नहीं तो हम और उस से खफ़ा हों । प्रेमी के लिये यह सम्भव ही नहीं ।
४—मृत्यु का विचार । ५—तमन्ना का जाल । ६—कमज़ोर शिकार ।
कहते हैं मेरे दुखी हृदय को मृत्यु का विचार भी कोई सान्त्वना नहीं दे
सकता । मुझे मौत भी नहीं आसवती । वह भी मेरी इच्छाओं और
आशाओं के जाल में उसी प्रकार फँस है जिस प्रकार कोई कमज़ोर
शिकार जाल में फँसा तड़पता हो और जाल को तोड़कर बाहर निकलने
की शक्ति न रखता हो । ७—आन्तरिक पीड़ा बढ़ाने का कारण । मुझे
बदि पता होता कि रुदन करने से मेरे मन की पीड़ा और बढ़ जायगी
तो कभी ऐसा न करता । क्योंकि रुदन का कोई प्रभाव न पड़ने के कारण
मेरी व्याकुलता और पीड़ा और बढ़ गई है ।

मए-इशरत की ख्वाहिश साकिये-गदू^१ से क्या कीजे
लिये बैठा है एक दो चार जाभे-बाजगू^२ वो भी ।
मेरे दिल में है 'गालिब' शौक़े-वस्ल-ओ-शिकवए-हिजराँ
खुदा वह दिन करे जो उससे मैं यह भी कहूँ वो भी ।^३

(७१)

रंज ताकत से सिबा हो तो नदेदू^४ क्यों कर
जेह में खूबिये-तसलीम-ओ-रजा है तो सही ।^५

है गनीमत कि ब-उम्मीद गुजर जायगी उम्र
न मिले दाद मगर रोजे-जजा है तो सही ।^६

१—आसमान का साक़ी । २—औंधे प्याले । असल में ईश्वर को साक़िये-गदू कहा गया है । कहते हैं उससे खुशी की शराब माँगने से क्या लाभ । वह भी तो एक दो चार औंधे प्याले लिये बैठा है । औंधा प्याला आकाश को कहा गया है । आकाशों की संख्या सात मानी गई है इस लिये एक दो चार अर्थात् सात कहा है । मतलब यह है कि उसके प्याले तो स्वयं औंधे पड़े हैं वह हमें क्या शराब देगा । ३—मेरे दिल में मिलन का शौक़ भी है और वियोग की शिकायतें भी । खुदा वह दिन लाए जब मैं उससे दोनों बातें करूँ । ४—मेरे मन में यह खूबी अवश्य है कि मैं उसकी प्रत्येक जफ़ा को तसलीम (स्वीकार) करूँ और राजी (रजा) रहूँ, पर जब दुख मेरी सहन शक्ति से आगे बढ़ जाय तो क्या करूँ । ५—यही बहुत है कि जीवन इस आशा के साथ बीत जायगा कि यहाँ मैं जिस साहस से प्रेम के कष्ट भेल रहा हूँ उसकी कोई प्रशंसा न करे किन्तु क़यामत के दिन (रोजे-जजा) जब हर व्यक्ति को उसके भले बुरे कर्मों का फल मिलेगा, मुझे भी मेरे दुखों का पुरस्कार मिलेगा ।

दोस्त गर कोई नहीं है जो करे चारा गरी
न सही, लेक तमन्नाए दवा है तो सही ।^१
और ये देखिये क्या खूब निबाही उसने
न सही हम से, पर उस बुत में वफ़ा है तो सही ।
नक़ल करता हूँ उसे नामए आमाल^२ में मैं
कुछ न पूछ रोजे अजल^३ तुम ने लिखा है तो सही ।
कभी आज्ञायगी क्यों करते हो जल्दी 'गालिब'
शोहरए-तेजिये-शमशीरे-कजा है तो सही ।^४

(७२)

ता हम को शिकायत की भी बाक़ी न रहे जा
सुन लेते हैं गो ज़िक्र हमारा नहीं करते ।
'गालिब' तेरा अहवाल सुना देंगे हम उनको
वो सुन के बुला लें ये इजारा नहीं करते ।

१—चारागरी अर्थात् इलाज । कहते हैं कोई दोस्त इलाज करने वाला नहीं है तो न सही, लेकिन अभी दवा करने की इच्छा तो है अर्थात् अभी अच्छे होने की आशा है । इसका यह भी मतलब है कि तमन्ना ही चिकित्सक सिद्ध होगी और इसी तमन्ना में जीते रहेंगे । २—आमाल नामा उस कागज़ को कहते हैं जिसमें मनुष्य के भले बुरे कर्म लिखे जाते हैं और क़यामत के दिन खुदा उसी के अनुसार मनुष्य से 'पूछ ताछ' करेगा । 'गालिब' उस दिन की कल्पना कर ईश्वर से कहते हैं कि मैंने तो संसार में वही किया जो तूने सृष्टि की रचना के समय मेरे भाग्य में लिख दिया था । और जब मैंने वही किया जो तूने लिखा था तो अपने आमाल नामे में मैंने एक प्रकार से वही नक़ल कर दिया है । फिर मुझे पूछ ताछ न करना । ३—शोहरए-तेजिये-शमशीरे कजा का अर्थ है मृत्यु की तलवार की तेजी की प्रसिद्धि ।

(७३)

घर में था क्या जो तेरा गम उसे गारत करता
वो जो रखते थे हम एक हसरते तामीर^१ सो है ।

(७४)

गमे-दुनिया से गर पाई भी फुरसत सर उठाने की
फलक का देखना तकरीब तेरे याद आने की ।^२

खुलेगा किस तरह मजमूँ मेरे मकतूब^३ का यारव
कसम खाई है उस काफिर ने कागज के जलाने की ।

उन्हें मंजूर अपने जखिमियों का देख आना था
उठे थे सैरे-गुल को देखना शोखी बहाने की ।^४

१—निर्माण को अभिलाषा । कहते हैं, घर के पुनर्निर्माण करने की हसरत के सिवा हमारे घर में और क्या था कि प्रेम का दुख उसे बरबाद करता । यही निर्माण की अभिलाषा बाक़ी रह गई थी सो अब भी है और प्रेम का दुख भी उसे नष्ट नहीं कर सका । २—कहते हैं कि दुनिया के लोगों से तनिक छुटकारा मिला भी तो सिर उठाने पर आस्मान नजर आजाता और वह भी मुक्त पर अत्याचार करता रहता है इस कारण उसको देखते ही तू याद आजाता है और मैं फिर दुखी हो जाता हूँ । ३—पत्र । ४—अर्थात् वे अपने प्रायलों को देखना वैसा ही समझते जैसे फूलों को देखने के लिये बाग़ की सैर करना । बहाने की शोखी स्पष्ट है ।

जैसे फूलों को देखने के लिये बाग़ की सैर करना । बहाने की शोखी स्पष्ट है ।

हमारी सादगी थी इलतफाते-नाज पर मरना
तेरा आना न था ज़ालिम मगर तमहीद जाने की^१ ।
करूँ क्या खूबिये औज़ाए-अबनाए ज़यों^२ 'गालिब'
बंदी की उमने जिससे हमने की थी बारहा नेकी ।

(७५)

दर्द से मेरे है तुझको बेकगरी हाय-हाय
क्या हुई ज़ालिम तेरी शफ़लत शआरी हाय हाय^३
तेरे दिल में गर न था आशोबे-गम का हौमला
तूने फिर क्यों की थी मेरी गमगुसारी हाय-हाय ।^४
क्यों मेरी गमखवारगी का तुझको आया था खयाल
दुश्मनी अपनी थी मेरी दोस्त दारी हाय-हाय ।^५

१—दूसरी पंक्ति में 'मगर' शब्द 'सवा' या 'सिवाय' के अर्थ में आया है । कहते हैं यह तो हमारी सादगी थी कि हम इसे तेरा प्रेम समझे और तेरे प्रेम पर मरते रहे, लेकिन ज़ालिम ! तेरा आना सिवाय तेरे जाने की भूमिका के और कुछ नहीं था, यानी तू आया और तुरन्त लौट गया २—दुनिया वालों के व्यवहार की खूबी । यह मक़ता सीधा सादा है । केवल 'खूबी' शब्द व्यंग के रूप में आया है । ३—यह ग़ज़ल माशूक की मृत्यु पर मर्सिये के रूप में लिखी गई है । उसे मरते देख कर कहते हैं कि हाय हाय, तू मेरे दर्द से व्याकुल है । इससे अच्छा तो यही था कि तू बेपरवाही (शफ़लत शआरी) ही करता रहता और मेरे हाल पर ध्यान न देता । यहाँ 'ज़ालिम' इस लिये कहा गया है कि माशूक ने बेपरवाही छोड़कर अपने ऊपर जुल्म किया है । ४—यदि गम सहने की ताब नहीं थी तब तूने मेरे दुख में क्यों हाथ बँटाना चाहा, क्यों गम-खवार बना । ५—मेरे गमखवार बनने और दोस्ती निभाने में तूने अपने साथ दुश्मनी की ।

उम्र भर का तूने पैमाने-वफ़ा बाँधा तो क्या
 उम्र को भी तो नहीं है पायदारी हाय-हाय ।^१
 जह लगती है मुझे आब-ओ-हवाए-ज़िन्दगी
 यानो तुझसे थी उसे नासाज़गारी हाय-हाय ।^२
 गुलफिशानीहाय नाज़े-जलवा को क्या हो गया
 खाक पर होती है तेरी लालाकारी हाय ।^३
 शर्म-रुसवाई से जा छिपना नक्काबे-खाक में
 खत्म है उलफ़त की तुझपर पर्दादारी हाय-हाय ।^४
 खाक में नामूसे-पैमाने-मुहब्बत मिल गई
 उठ गई दुनिया से राह-ओ-रस्मे-यारी हाय-हाय ।^५
 हाथ ही तेरा आजमा का काम से जाता रहा
 दिल पै एक लगने न पाया ज़रूमे-कारी हाय-हाय ।^६

१—अर्थात् तूने उम्र भर मेरे साथ वफ़ादार रहने का वचन दिया परन्तु उम्र भी तो पायदार नहीं है । आज इसका प्रमाण तेरे सामने है ।
 २—ज़िन्दगी की आब-ओ-हवा मुझे ज़हर लगती है, कारण कि यह तेरे लिये अनुकूल नहीं सिद्ध हुई । मेरे लिये अनुकूल न होती तो कोई बात नहीं थी । ३—तेरे जलवे फूल बरसाया करते थे । अब उन्हें क्या हो गया, वे क्यों उदास हो गये । अब तो तेरी खाक अर्थात् कब्र पर फूल उगे हुए देख रहा हूँ । ४—तू बदनामी की शर्म से मिट्टी की नक्काब में छिप गया । इस प्रकार तूने उलफ़त की पर्दादारी खत्म कर दी । ऐसा पर्दा तो दूसरा कोई भी न करता । ५—प्रेम निभाने के वचन की इज्जत मिट्टी में मिल गई क्योंकि अब तू नहीं है तो कौन अपने वचन को इस प्रकार निभायेगा । अब दुनिया से वफ़ादारी की रस्म ही उठ गई । प्रीति निभाने वाला ऐसा कोई दूसरा न पैदा होगा । ६—तेरा चलाने वाला (तेरा) हाथ ही काम न कर सका और मेरे बायल होने की इच्छा मन की मन ही में रह गई ।

किस तरह काटे कोई शवहाए तारे-बर्शगाल
 है नज़र खू कर्दए अख़तर-शुमारी हाय-हाय ।^१
 गोशे-महज़ूरे-पयाम - ओ - चश्मे - महरूमे - जमाल
 एक दिल तिस पर ये नाउम्मीदवारी हाय-हाय ।^२
 इश्क ने पकड़ा न था 'शालिव' अभी वहशत का रङ्ग
 रह गया था दिल में जो कुछ जौक़े-खवारी हाय-हाय ।^३

(७६)

इश्क मुझको नहीं वहशत ही सही
 मेरी वहशत तेरी शोहरत ही सही ।^४
 फ़तअ कीजे न तअल्लुक हमसे
 कुछ नहीं है तो अदावत ही सही ।^५

१—शव हाय तारे-बर्शगाल, अर्थात् बरसात की काली रातें कैसे काटें क्योंकि आँखों को तो अख़तर शुमारी (तारे गिनने) की आदत है ।
 २—गोशे-महज़ूरे-पयाम अर्थात् कान संदेश सुनने को तरसते हैं और चश्मे महरूमे-जमाल अर्थात् आँख रूप देखने से वंचित है । केवल एक ही लवंग है और इतनी निराशाएँ हैं । ३—प्रेम ने अभी वहशत या पागलपन का रंग नहीं पकड़ा था । प्रेम में और अधिक बरबाद होने का चाप रह ही गया । ४—प्रिय के यह कहने पर कि तुम्हें मुझसे इश्क नहीं, वहशत और पागलपन है, प्रेमी कहता है, चलो पागलपन ही सही, पर तुझे तो खुश होना चाहिये क्योंकि मेरे पागलपन से तेरा नाम होता है, तेरी कयाल (शोहरत) बढ़ती है । ५—काटना । ६—वैर । कहते हैं अपना सम्बन्ध मुझसे बिलकुल ही न तोड़ दो । यदि प्रेम नहीं तो वैर ही सही, कुछ सम्बन्ध अवश्य रखो ।

मेरे होने में है क्या रुसवाई
 ए वो मजलिस नहीं खलवत ही सही ।
 हम भी दुश्मन तो नहीं हैं अपने
 गैर को तुझसे मुहब्बत ही सही ।
 अपनी हस्ती ही से हो जो कुछ हो
 आगही गर नहीं शफलत ही सही ।^१
 उम्र हर चन्द कि है बर्क-खराम
 दिल के खूँ करने की फुरसत ही सही ।^२
 हम कोई तर्क-वक्फा करते हैं
 न सही इश्क मुसीबत ही सही ।^३
 कुछ तो दे ए फलके-ना-इन्साफ
 आह-ओ-फरियाद की रुखसत ही सही ।^४

१—एकान्त । कहते हैं मेरे होने में बदनामी क्या है । यदि तुम सभा (मजलिस) में नहीं मिलते तो एकान्त में ही मिलो । वैसे बदनामी तो सब के सामने भी मिलने में नहीं है परन्तु एकान्त में मिलने से तो बदनामी की ज़रा भी आशंका नहीं रहेगी । २—आगही अर्थात् आगाही (ज्ञान) । हम क्या हैं, यदि हम इस तथ्य को नहीं जान सकते तो अपनी हस्ती को भूल ही जाओ । इस प्रकार अपनी हस्ती का ज्ञान आप ही आप प्राप्त हो जायगा । ३—यद्यपि उम्र बिजली की सी तीव्र गति से बीत रही है परन्तु प्रेम के दुख में दिल का खून कर देने के लिये यह समय बहुत काफ़ी है । ४—तुम हमें वक्फा को त्यागने का दोषी ठहराते हो और कहते हो हम प्रेम नहीं करते । यही सही, तुम समझ लो कि हम एक मुसीबत फेल रहे हैं, अब दया करो । इसका दूसरा सादा अर्थ यह है हम प्रीति का मार्ग न छोड़ेंगे चाहे प्रिय कितने ही ज़ुल्म करे । समझ लेंगे कि यह इश्क नहीं एक मुसीबत है । ५—अन्यायी आकाश से कहते हैं कि और कुछ नहीं देता तो आह और फरियाद करने की इजाज़त ही दे दे जिसमें कि हम जी भर कर रो धो लें ।

हम भी तसलीम की खू डालेंगे
 बेनियाज़ी तेरी आदत ही सही ।^१
 यार से छेड़ चली जाय 'असद'
 गर नहीं बल तो हसरत ही सही ।

(७७)

ढूँढे है उस मुशन्निये आतिश-नफ़स को जी
 जिसकी सदा हो जलवाए-बर्क-फना मुझे ।^२
 मस्ताना तय करूँ हूँ रहे वादिये-खयाल
 ता बाज़ग़श्त से न रहे मुद्आ मुझे ।^३
 करता है बस कि बाग़ में तू वे हिजाबियाँ
 ने लगी है नकहते-गुल से दया मुझे ।^४

१—हम भी अब यह आदत डाल लेंगे कि तेरी इच्छा पर चलें । तू अपनी उपेक्षा की आदत न छोड़ेगा न सही, जब हम में भी सहन शीलता आ जायगी तब तेरी यह उपेक्षा भी हमें अच्छी लगेगी । २—मुशन्नी गायक को कहते हैं और आतिश-नफ़स का शाब्दिक अर्थ तो होगा आग की जल परन्तु यहाँ इसका अर्थ है वह गायक जिसके स्वर में आग भरी हो । कहते हैं मेरे कान ऐसे गायक को सुनना चाहते हैं जिसकी आवाज़ में आग भरी हो और जो मौत की बिजली (बर्क-फना) गिरा कर मुझे मार डाले अर्थात् अपने को भूल जाऊँ । ३—रहे वादिये-खयाल = विचारों के मार्ग की यादी । बाज़ग़श्त = प्रति ध्वनि । मुद्आ = मतलब । अपने विचारों के मीदान में मस्तों की तरह तेज़ चाल से चला जा रहा हूँ । इसी तेज़ी से कि अपने पद-चाप की प्रतिध्वनि भी न सुनाई पड़े । ४—व बाग़ में फूलों के रूप में अपना जलवा दिखाता है । यह बेहिजाबी (बे पर्दा बोवा) है । पहले मैं फूलों की सुगन्ध (नकहते-गुल) को क्या करता था कि वह बेहिजाब होकर इधर उधर फिरती है परन्तु अब तुम फूलों के रूप में देख कर मैं सुगन्ध पर आरोप लगाने पर लज्जित हूँ ।

ग़ैर को यारव ! वो क्यों कर मन-ए-गुस्ताखी करे
 गर हया भी उसको आती है तो शर्मा जाय है ।
 शौक को ये लत कि हर दम नाला खींचे जाइये
 दिल की वो हालत कि दम लेने से घबरा जाय है ।
 दूर चश्मे-बद ! तेरी बज्मे-तरब से वाह वा !
 नज़मा हो जाता है वाँ गर नाला मेरा जाय है ।
 गरचे है तर्ज़े-तगाफ़ुल पर्दा दारे-राजे-इश्क
 पर हम ऐसे खोए जाते हैं कि वो पा जाय है ।
 उसकी बज्म आराइयों^१ पुनकर दिले-रंजूर^२ यां !
 मिस्ले-नक्शे-मुद्दआ-ए-ग़ैर^३ बैठा जाय है ।

१—दूसरी पंक्ति में हया और शर्म दोनों एक ही अर्थ वाले शब्द लाकर और उनको सार्थक करके शायर ने कमाल कर दिया है । जो बात कही है वह भी स्वाभाविक है । २—नाला खींचना = रुदन करना । ३—चश्मे-बद = बुरी नज़र । बज्मे-तरब = खुशी की महफ़िल । कहते हैं तेरी खुशी की महफ़िल का क्या कहना ! वहाँ तो मेरा रुदन भी गीत बन जाता है । ईश्वर उसे बुरी नज़र से बचाये । मतलब यह है कि मेरा रुदन सुन कर तू खुश होता है । ४—तर्ज़े-तगाफ़ुल = उपेक्षा का ढङ्ग । कहते हैं हम प्रेम के भेद को अनजान बन कर छिपाते रहते हैं परन्तु कभी कभी उसके प्रेम में व्याकुल हो ऐसे लीन हो जाते हैं कि वह इस भेद को पा जाता है । ५—महफ़िल सजाने का हाल । ६—दुखी हृदय । ७—ग़ैर के प्रेम की छाप के समान । मेरा दुखी हृदय यह सुन कर कि आज उसने फिर महफ़िल सजाई है, उसी प्रकार बैठा जा रहा है जैसे उसके हृदय पर दूसरे के प्रेम की छाप बैठी है ।

होके आशिक वह परी रुख और नाजुक बन गया
 रङ्ग खिलता जाय है जितना कि उड़ता जाय है ।
 नक्श^१ को उसके मुसव्विर पर भी क्या क्या नाज^२ हैं
 खींचता है जिस कदर उतना ही खिंचता जाय है
 साया मेरा मुझसे मिस्ले-दूद^३ भागे है 'असद'
 पास मुझ आतिश बजा^४ के किस से ठहरा जाय है ।

(८९)

उग रह रहा है दर-ओ-दीवार^५ सज्जा 'गालिब'
 हम बियाबाँ में हैं और घर में बहार आई है ।^६

(९०)

सादगी पर उसकी मर जाने की हसरत दिल में है
 बस नहीं चलता कि फिर खज्जर कफ़े-क्रातिल^७ में है ।

१—चित्र । २—पुर्ण की तरह । ३—जिसके तन में आग भड़कती हो । मेरे शरीर में प्रेम की आग ऐसी भड़की है कि उसकी आँच से मेरी परछाई भी मुझसे भागती है । ४—हम प्रेम में पागल होकर जंगल में घूम रहे हैं यद्यपि घर में भी हमारे न रहने से दर-ओ-दीवार पर घास उग आये होगी और वही जंगल बन गया होगा । ५—क्रातिल के हाथ । हम तो उसकी सादगी ही पर जान दे देना चाहते हैं परन्तु वह बार बार यह सादगी छोड़ कर खज्जर हाथ में ले लेता है और हमारे दिल में उसकी सादगी पर मर मिटने की हसरत ही रह जाती है ।

देखना तकरीर^१ की लज्जत कि जो उसने कहा
मैंने यह जाना कि गोया यह भी मेरे दिल में है ।
गरचे है किस किस बुराई से बले बाई-दमा^२
जिक्र मेरा मुम्मेसे बेहतर है कि उम्र महफिल में है ।
है दिले शोरीदए-‘गालिब’ तिलिस्मे पेच ओ-ताब
रखा कर अपनी तमन्ना पर कि किस मुश्किल में है।^३

(८३)

दिल से तेरी निगाह जिगर तक उतर गई
दोनों को एक रजामन्द^४ कर गई ।
शक्त^५ हो गया है सीना खुशा लज्जते-फिराक^६
तकलीफे-पर्दादारीये जख्मे-जिगर गई ।

१—भाषण । इससे बढ़ कर किसी की बातों की क्या तारीफ़ हो सकती है कि जो कुछ वह कहे उसे सुनने वाला यह समझे कि यही मेरे मन में भी था । २—इसके बावजूद । कहते हैं, यद्यपि उसकी महफिल में मेरी बुराई ही बुराई होती है परन्तु फिर भी मेरी चर्चा मुम्मेसे अच्छी है कि उसकी महफिल में उसकी पहुँच तो है । ३—गालिब का पागल हृदय इतना व्याकुल है कि उसके पेच ताब के तिलिस्म में तेरी तमन्ना कैद होकर रह गई है, उसे निकलने का कोई रास्ता ही नहीं मिलता । इस पर दया कर और इसे इस मुश्किल से निकाल । ये तेरी ही तमन्ना है । अपनी पर तो सभी तरस खाते हैं । ४—‘रजामन्द कर गई’, का यहाँ अर्थ है दोनों मोहित हो गए । ५—फट गया । ६—विरह का मज़ा । तेरे विरह का मज़ा कितना अच्छा है कि उससे मेरा सीना फट गया और अब जिगर के घाव को छिपाने की तकलीफ़ न करनी पड़ेगी ।

उड़ती फिर है खाक मेरी कूए यार में
बारे, अब ए हवा हविसे-बाल-ओ-पर गई ।^१
हर बुलहवस ने हुस्न-परस्ती शायर की
अब आबरूए-शेवए-अहले नज़र गई ।^२
नज्जारा^३ ने भी काम किया वाँ नक्राब का
मस्ती से हर निगह तेरे रुख पर निखर गई ।
मारा जमाने ने ‘असदुल्लाह खाँ’ तुम्हें
वह बलबले कहाँ वो जवानी किधर गई ।

(८४)

तसर्की को हम न रोएँ जो जौके नज़र^४ मिले
हूराने-खुल्द में तेरी सूरत अगर मिले ।

१—मेरी खाक अब यार के कूचे में उड़ रही है । हवा से कहते हैं, खाक है कि अब मुम्मे पर और बाल की इच्छा नहीं रही क्योंकि धूल को उड़ने में इनकी आवश्यकता नहीं है । २—बुलहवस = वासना रखने वाला । हुस्न परस्ती शायर को = सौंदर्योपासना को आदत बना लिया । अब उन लोगों की आबरू गई जो सौंदर्य की परख करते थे और सच्चा प्रेम करते थे, क्योंकि अब उन्हें भी झूठा समझा जाने लगा है । ३—दर्शन । इस शेर का मतलब है कि तुम्हें सब लोग देखकर इतने मस्त हो गए कि दर्शन न कर सके । निगाहों के तार बिखर बिखर कर नक्राब बन गए । ४—जौके-नज़र से यहाँ मतलब है निगाहों को आनन्द प्राप्त हो । कहते हैं हम अपने मनकी सान्त्वना के लिये रोते हैं क्योंकि तू कहीं दिखायी नहीं पड़ा । शायद खुल्द (स्वर्ग) में कोई दूर तेरी सूरत वाली मिल जाय पर यहाँ तो कोई आशा नहीं ।

वह बादए शबाना^१ को सरगमियाँ कहाँ
उठिये बस अब कि लज्जते-खवाबे सहर^२ गई।
अपनी गली में मुझको न कर दफन बादे-कल
मेरे पते से खलक^३ को क्यों तेरा घर मिले।
साक़ी-गरी की शर्म करो आज करना हम
हर शब पिया ही करते हैं मय जिस कदर मिले।
तुमसे तो कुछ कलाम नहीं लेकिन ए नदीम^४
मेरा सलाम कहियो अगर नामावर मिले।
तुमको भी हम दिखाएंगे मजनू^५ ने क्या किया
फुरसत कशाकशे-गमे-पिनहाँ से गर मिले।^६
लाजिम नहीं कि खिन्न की हम पैरवी करें
माना कि एक बुजुर्ग हमें हमसफर मिले।^७

१—जवानी की शराब। २—सुबह की नींद का मज़ा। ३—सर्व
साधारण। ४—वैसे तो हम रोज़ ही रात में जितनी मिल जाय पी
लिया करते हैं पर आज तुम साक़ी हो इसलिये अधिक पिलाकर अपने
साक़ी बनने की लाज रख लो। ५—साथी (नदीम) से कहते हैं कि
मुझे तुमसे कुछ नहीं कहना है लेकिन य ई नामावर (पत्र वाहक) मिल
जाय तो उससे मेरा सलाम कह देना। इसमें उसकी बेपरवाही की शिकायत
भी है और याद दिलाने की बात भी कि वह पत्र का उत्तर नहीं लाया।
६—हम अपनी व्यथा को छिपाये रखना चाहते हैं परन्तु वह सब पर
प्रकट होने के लिये व्याकुल है। इस खींचातानी से फुरसत मिल जाय
तब हमारा प्रेम में पागल पन देखना। हम भी मजनू की याद ताज़ा
कर देंगे। ७—खिन्न का अनुकरण हमारे लिये ज़रूरी नहीं हम प्रेम में
अपने को उनसे कम नहीं मानते, उन्हें यात्रा में एकअच्छा साथी
भर मानते हैं।

ए साकिनाने-कूचए-दिलदार^१ देखना
तुमको कहीं जो 'गालिबे'-आशुफता सर^२ मिले।

(८५)

कोई दिन गर जिन्दगानी और है
अपने जी में हमने ठानी और है।
आतिशे-दोज़ख में ये गर्मी कहाँ
सोज़े-गमहाए-निहानी^३ और है।
बारहा देखी हैं उनकी रंजिशों
पर कुछ अब के सर गरानी^४ और है।
देके खत मुंह देखता है नामावर^५
कुछ तो पैगामे-जवानी और है।
हो चुकीं 'गालिब' बलाए सब तमाम
एक मर्गे-नागहानी और है।^६

(८६)

कोई उम्मीद बर नहीं आती^१
कोई सूरत नज़र नहीं आती।
मौत का एक दिन मऐयन^२ है
नींद क्यों रात भर नहीं आती।

१—दिलदार के कूचे के निवासियों से कहते हैं कि गालिब कहीं मिल
जाय तो उसका प्रेम में पागल होना देखना। वैसे तो तुम भी अपने को
उसके प्रेम में व्याकुल कहते हो परन्तु उसे देखोगे तब तुम्हें उसकी महानता
का अनुभव होगा। २—परेशान, पामल। ३—अन्तर वेदना की जलन।
४—नाराज़ी। ५—पत्र वाहक। ६—जितनी बलाएँ (विपदाएँ) मुझ पर
आनी थी वे सब तो आ चुकीं अब केवल मर्गे-नागहानी (अचानक मौत)
और बाक़ी रह गई है। ७—पूरी नहीं होती। ८—उपाय। ९—निश्चित।

आगे आती थी हाले-दिल पै हँसी
अब किसी बात पर नहीं आती ।
जानता हूँ सबावे-ताअत-ओ-जोहूँ^१
पर तबीअत इधर नहीं आती ।
है कुछ ऐसी ही बात जो चुप हूँ
वरना क्या बात कर नहीं आती ।
क्यों न चीखूँ कि याद करते हैं
मेरी आवाज गर नहीं आती ।^२
दागे-दिल गर नज़र नहीं आता
बू भी ए चारा गर नहीं आती ।^३
हम वहां हैं जहाँ से हमको भी
आप अपनी खबर नहीं आती ।
मरते हैं आरजू में मरने की
मौत आती है पर नहीं आती ।
काबे किस मुंह से जाओगे 'गालिव'
शर्म तुमको मगर^४ नहीं आती ।

(८७)

दिले-नादां तुम्हें हुआ क्या है
आखिर इस दर्द की दवा क्या है ?

१—ईश्वर की आज्ञाओं और धर्म कर्म का पुण्य । २—कर नहीं आती अर्थात् करना नहीं आती । ३—मैं इसलिये चीखकर फरियाद करता हूँ कि जब मैं चुप हो जाता हूँ तो वे चकित हो मुझे याद करने लगते हैं । ४—चारागर अर्थात् चिकित्सक से कहते हैं कि मुझे अपने दिल का दाग नहीं नज़र आता तो क्या मुझे हृदय के जलने से उत्पन्न होने वाली गंध भी नहीं आती । ५—मगर अर्थात् शायद ।

हम हैं मुशताक^१ और वह बेजार^२
या इलाही ये माजरा क्या है ?
मैं भी मुंह में जवान रखता हूँ
काश पूछो कि मद्दआ^३ क्या है ?
जब कि तुम विन नहीं कोई मौजूद
फिर ये दङ्गामा ए खुदा क्या है ?
ये परी चेहरा लोग कैसे हैं ?
गमज़-ओ-इशवा^४-ओ अदा क्या है ?
शिकने-जुल्फे अंबरी^५ क्यों है ?
निगहे-चश्मे-सुर्मा सा क्या है ?
सब्ज़ा ओ गुल कहां से आये हैं ?
अन्न क्या चीज़ है दवा क्या है ?
हमको उनसे वफा की है उम्मीद
जो नहीं जानते वफा क्या है ?
हाँ भला कर तेरा भला होगा
और दरवेश^६ की सदा क्या है ?

(८७)

न हुई गर मेरे मरने से तसल्ली न सही
इसादां और भी बाकी हो तो ये भी न सही ।
मय परस्तां ! खुमे-मय मुंह से लगाए ही बनी
एक दिन गर न हुआ बज्म में साक़ी न सही ।^१

१—हस्तक । २—विरक्त । ३—अभिप्राय । ४—नाज़ ओ-अदा । ५—अलगाव के पेशों के पेश । ६—फ़कीर । ७—शराबियों से कहते हैं कि साक़ी नहीं है तो आज शराब का मटका ही मुंह से लगा लो ।

एक हज्जामे पै मौकूफ है घर की रौनक
नौहएशम ही सही नगमए-शादी न सही ।
न सताइश की तमन्ना न सिले की परवा
गर नहीं हैं मेरे अशआर में मानी न सही ।
इशरते-सोहाते-खूबां ही गानीमत समझो
न हुई 'गालिब' अगर उम्मे-तबीई न सही ।

(८८)

अजब निशात से जल्लाद के चले हैं हम आगे
कि अपना सायर सर पांव से है दो कदम आगे ।
क़ज़ा ने था मुझे चाहा खराबे-बादए-उलफ़त
फ़क़त "खराब" लिखा, बस न चल सका क़लम आगे ।

१—कोई न कोई हंगामा (चढ़ल पहल) होना चाहिये चाहे वह शादी का हो या मातम का । दोनों में लोग इकट्ठे होकर घर की रौनक बढ़ा देते हैं । २—गालिब के समय में उनकी शायरी को कुछ लोग अर्थ हीन और कठिन कहा करते थे, ऐसे लोगों को सम्बोधित कर कहते हैं कि मुझे न पुरस्कार की परवाह है न किसी बदले की इसलिये जिनको मेरे शेर में कोई अर्थ नहीं सूझता, न सूझे । ३—आनन्द की घड़ी जल्दी बीत जाती है इसलिये सुन्दरियों के साथ बीतने वाले कुछ क्षणों को ही बहुत जानो, यदि, पूरी आयु (उम्मे-तबीई = प्राकृतिक आयु) न मिली तो उसका रंज न करो । ४—प्रसन्नता । ५—'क़ज़ा' शब्द का अर्थ है मृत्यु परन्तु यहाँ उस फ़रिश्ते के लिये प्रयुक्त हुआ है जो भाग्य लिखता है । इस शेर का मतलब है कि उसने मेरे भाग्य में खराबे-बादए-उलफ़त अर्थात् शराब में मस्त (खराब का अर्थ मस्त भी है) लिखना चाहा था परन्तु उसकी लेखनी 'खराब' लिखकर ही रह गई और इस प्रकार मैं मस्त न बन सका और भाग्य के लेखे के अनुसार खराब अर्थात् बरबाद होकर ही रह गया ।

ग़मे-जमाना ने झाड़ी निशाते-इश्क की मस्ती
वगर न हम भी उठाते थे लज्जते-अलम आगे ।
ख़ुदा के वास्ते दाद इस जुनने-शौक की देना
कि उसके दर पै पहुँचते हैं नामावर से हम आगे ।
क़सम जनाजे पै आने की मेरे खाते हैं 'गालिब'
हमेशा खाते थे जो मेरी जान की क़सम आगे ।

(८९)

शिकवे के नाम से बेमेह ख़फ़ा होता है
यह भी मत कह कि जो काहिये तो गिला होता है ।
पुर हूँ मैं शिकवे से यूँ राग से जैसे बाजा
एक ज़रा छेड़िये फिर देखिये क्या होता है ।
गो सम्मत्ता नहीं पर हुस्ने-तलाफ़ी देखो
शिकवए-ज़ौर से सर गर्मे जफ़ा होता है ।

१—दुनिया के दुख ने प्रेम के सुख की मस्ती झाड़ दी अर्थात् सुख का नशा उतार दिया । नहीं तो आगे अर्थात् पहले हम प्रेम की वेदना से आनन्दित होते थे । २—जुनने-शौक अर्थात् प्रेम में उतावली की दाद खाते हैं क्योंकि इससे बढ़कर उतावली क्या होगी कि पत्र भेज कर प्रिय के पत्र पत्र बादक से पहले पहुँच जाते हैं । ३—केवल शिकायत के नाम ही से वह बेमुरव्वत खफ़ा होने लगता है और कहता है कि यह भी न कहो कि हम शिकायत के नाम से खफ़ा होते हैं क्योंकि यह भी एक शिकायत ही है । ४—पुर हूँ मैं शिकवे से अर्थात् शिकायतों से भरा हूँ । ५—तलाफ़ी = पूर्ति । हुस्ने-तलाफ़ी अर्थात् अच्छी पूर्ति । यद्यपि वह कभी इतना नादान है कि कुछ सम्मत्ता नहीं परन्तु इस नादानी में भी दुःख की शिकायत करने पर वह और अधिक जुलम करके अपनी सम्मत्ता में विघ्नके ज़ुलम की पूर्ति कर देता है । शेर व्यंग्यात्मक है ।

क्यों न ठहरें हृदके-नावके-वेदाद कि हम
आप उठा लाते हैं गर तीर खता होता है ।^१
खूब था पहले से होते जो हम अपने बंद ख्वाह
कि भला चाहते और बुरा होता है ।^२
नाला जाता था परे अर्श से मेरा और अब
तब तक आता है जो ऐसा ही रखा होता है ।^३
राबियो 'गालिब' मुझे इस तल्ल-नवाई^४ से मआफ़
आज कुछ दर्द मेरे दिल में सिवा होता है ।

(८६)

हर एक बात पै कहत हो तुम कि "तू क्या है ?"
तुम्हीं कहो कि ये अन्दाजे-गुफ्तगू^५ क्या है ?
न शोले में ये करशमा न बर्कमें^६ ये अदा
कोई बताओ कि वो शोखे-तुन्दखू^७ क्या है ?
चिपक रहा है बदन पर लहू से पैराहन^८
हमारी जेब को अब हाजते-रफू^९ क्या है ?
जला है जिसमें जहाँ दिल भी जल गया होगा
कुरेदते हो जो अब राख जुस्तजू^{१०} क्या है ?

१—हृदके-नावके-वेदाद अर्थात् वेदाद करने के उद्देश्य से चलाए गए तीर का निशाना । तीर खता होता है=तीर निशाने से चूकता है ।
२—बंद ख्वाह=बुरा चाहने वाला । ३—पहले मेरी फरियाद आकाश से भी ऊपर पहुँच जाती थी किन्तु अब (दुर्बलता के कारण) बहुत जोर लगाने पर होठों तक ही आपाती है । रखा होता है=पहुँच पाता है ।
४—तल्ल नवाई=कटु बात कहना । सिवा=अधिक । ५—बात का ढंग । ६—विजली । ७—तेज़ मिज़ाज वाला । ८—कुर्ता । ९—रफू की आवश्यकता । १०—खोज ।

रंगों में दौड़ने फिरने के हम नहीं कायल
जब आँख ही से न टपका तो फिर लहू क्या है ?
वो चीज़ जिसके लिये हमको हो बहिश्त आज़ीज़
सिवाय बादए-गुलफ़ाम-ओ-मुश्कबू क्या है ?^१
पियूँ शराब अगर खुम भी देख लूँ दो चार
ये शीशा-ओ-क्रदह-ओ-कूज़-ओ-सुबू क्या है ?^२
रही न ताकते-गुफ्तार^३ और अगर हो भी
तो किस उमीद पै कहिये कि आरजू क्या है ?
हुआ है शह का मुसाहिब फिर है इतराता
बगर न शह में 'गालिब' की आबरू क्या^४ है ?

(८७)

मैं उन्हें छेड़ूँ, और कुछ न कहें
चल निकलते^५ जो मय पिये होते ।
कह हो या बला हो, जो कुछ हो
काश के तुम मेरे लिये होते ।^६
मेरी किस्मत में गम गर इतना था
दिल भी यारव ! कई दिये होते ।

१—स्वर्ग हमें जिसके लिये प्रिय हो सकता है वह सिवाय 'बादए गुलफ़ाम-ओ-मुश्कबू' अर्थात् लाल रंग की सुगंधित शराब के और क्या हो सकती है । २—खुम=मटका । शीशा, क्रदह, कूज़ा और सुबू ये सब शराब पीने के बर्तन हैं । ३—बोलने की शक्ति । ४—बादशाह का मुसाहिब बनने से जो सम्मान मिला है उसी पर इतराता है नहीं तो 'गालिब' को कीमत जानता है । ५—चल निकलते अर्थात् बिगड़ जाते, नाराज़ हो जाते । ६—काश मेरे पागव में तुम मेरे लिये लिख दिये गये होते, फिर तुम्हारा घर जगम, हर सितम मुझे स्वीकार होता ।

आही जाता वो राह पर 'गालिब'
कोई दिन और भी जिये होते।

(८८)

आ ! कि मेरी जान को करार नहीं है
ताकते-वेदादे-इन्तजार^१ नहीं है ।
गिरया^२ निकाले है तेरी बज्म से मुझको
हाय, कि रोने पै अख्तियार नहीं है ।
कत्ल का मेरे किया है अह्द तो वारे^३
वाय ! अगर अह्द उस्तवार^४ नहीं है ।
देते हैं जन्नत हयाते-दह के बदले
नशशा ब-अन्दाजए-खुमार नहीं है ।
तूने कसम मैकशी^५ की खाई है 'गालिब'
तेरी कसम का कुछ एतबार नहीं है ।

(८९)

हुस्ने-मह गरचे ब हंगामे-कमाल अच्छा है
उससे मेरा महे खुरशीदे-जमाल अच्छा है ।
बोसा^६ देते नहीं और दिल पै है हर लहजा निगाह
जी में कहते हैं कि मुफ्त आय तो माल अच्छा है ।

१—इन्तजार का कष्ट सहने की शक्ति नहीं है । २—रुदन ।
३—प्रतिज्ञा । ४—हृद । अपने कत्ल होने की खुशी है, किन्तु यदि उसने
अपनी प्रतिज्ञा पूरी न की तो यह दुख की बात होगी । ५—सांसारिक
कष्टों के बदले में स्वर्ग वा पुरस्कार बहुत बड़ा नहीं कहा जा सकता । नशा
जितना टूट चुका हो उसी के अनुसार शराब पीने से तसल्ली होती है ।
इस शेर में जीवन को खुमार और स्वर्ग को नशे की उपमा दी गई है ।
६—शराब पीने । ७—पहली पंक्ति में कहते हैं कि यद्यपि चाँद का सौंदर्य
उसके पूर्ण हो जाने पर अच्छा लगता है लेकिन उससे भी अच्छा मेरा
प्रिय है । खुरशीदे जमाल = सौंदर्य का सूर्य । ८—चुम्बन ।

और बाजार से ले आये अगर टूट गया
साशरे-जम से मेरा जामे-मकाल अच्छा है ।^१
वे तलब दें तो मजा उसमें सिवा मिलता है
वह गदा,^२ जिसको न हो खूप-सवाल,^३ अच्छा है ।
उनके देखे से जो आजाती है मुँह पर रौनक
वह समझने हैं कि बीमार का हाल अच्छा है ।
देखिये पाते हैं उश्शाक बुतों से क्या फ़ैज^४
एक बरख़ान ने कहा है कि ये साल अच्छा है ।
हम मुखन तेशे ने फ़रहाद को शीरी से किया
जिम तरह का भी किसी में हो कमाल, अच्छा है ।^५
हमको मालूम है जन्नत की हकीकत लेकिन
दिल के बहलाने को 'गालिब' ये खयाल अच्छा है ।

(९०)

गौर लें महफ़िल में बोसे जाम के
हम रहें यों तशना-लब पैगाम के ।^६

१—सम्राट जमशेद के पास एक प्याला था जिसमें सारी दुनिया के
इशम खिलाई देते थे । परन्तु गालिब कहते हैं कि मेरा मिट्टी का प्याला
(जामे-मकाल) उस प्याले से अच्छा है । इस शेर में सरल जीवन बिताने
का उपदेश दिया गया है । २—मिखारी । ३—सवाल करने की आदत ।
४—बख़ान से मयलब ज्योतिषी है । ज्योतिषी ने बताया है कि दुनिया के
जिसे नव वर्ष अच्छा है । देखें इस वर्ष प्रेमियों को रूप वालों से क्या लाभ
होता है । ५—फ़रहाद ने तेशा (कुदाल) चलाने में दक्षता प्राप्त करके
शरीर से बाग़ बाने का सम्मान प्राप्त कर लिया, इससे प्रकट होता है कि
मिलत मजदूरी और मामूली हैसियत से आदमी का मान घटता नहीं । शर्त
यही है कि वह अपनी कला में दक्षता प्राप्त कर ले । ६—दूसरे तो तेरी
महफ़िल में शराब भी पियें और हम सन्देश के भी प्यासे रहें ।

खस्तगी का तुम से क्या शिकवा कि यह
हथकँडे हैं चखें-नोली-काम के ।
खत लिखेंगे गरचे मतलब कुछ न हो
हम तो आशिक हैं तुम्हारे नाम के ।
रात पी ज़मज़म पै मय और सुबह-दम
धोए धब्बे जामए-अहराम के ।
दिल को आँखों ने फँसाया क्या मगर
ये भी हलके हैं तुम्हारे दाम के ।
इश्क ने 'गालिब' निकम्मा कर दिया
वरना हम भी आदमी थे काम के ।

(६१)

कब वो सुनता है कहानी मेरी
और फिर वह भी ज़वानी मेरी ।
खलिशे-ग़मज़म-खूँरेज* न पूछ
देख 'खूँनाबा-फ़शानी' मेरी ।

१—खस्तगी अर्थात् अपनी परेशानी की तुमसे क्या शिकायत करें। यह तो आस्मान के हथकँडे हैं। तुम्हारा दोष नहीं। २—ज़मज़म कावे के एक कुएँ का नाम है। उसका जल बड़ा पवित्र माना जाता है और जामए अहराम उस कपड़े को कहते हैं जिसे पहन कर हज किया जाता है। कहते हैं रात ज़मज़म पर बैठ कर शराब पी और सुबह को लोगों के डर के मारे जामे पर पड़े शराब के धब्बे धो डाले। ३—हमारी आँखों ने तुम्हारा रूप देख हृदय को फँसा दिया। शायद ये भी तुम्हारे जाल के फंदे हैं। 'मगर' शब्द यहाँ 'शायद' के अर्थ में आया है। ४—तेरी क़ातिल अदा की खटक। ५—आँख से खून बहाना।

क्या बयाँ करके मेरा रोएँगे
मगर, आशुप्ता-बयानी* मेरी ।
मुक्ताबिल* है मुक्ताबिल* मेरा
रुक गया, देख खानी मेरी ।
कर दिया लोक ने आजिज़ 'गालिब'
नंगे-पीरी है जवानी मेरी ।

(६२)

जिस जखम की हो सकती हो तद्वीर रफू की*
लिख दीजियो यारब ! उसे किस्मत में अदू की ।
अच्छा है सर अंगुस्ते-हिनाई का तसव्वुर
दिल में नज़र आती तो है एक बूंद लहू की ।
क्यों डरते हो उशशाक की वे हौसलगी से
यों तो कोई सुनता नहीं फरियाद किस्म की ।

१—मेरी परेशान बातें याद करके शायद रोएँ। २—मुक्ताबिला न करने वाला। ३—मुक्ताबिला करने वाला। अर्थात् मेरा प्रतिद्वन्दी आया तो आ मेरा मुक्ताबिला करने किन्तु मेरी कविता का प्रवाह (खानी) देख मुक्ताबिले से हट गया। ४—ज़ोफ़ अर्थात् दुर्बलता ने इतना निर्बल बना दिया है कि मेरी जवानी को बुढ़ापे से भी शर्म आती है। ५—सिलने का उपाय। ६—दुश्मन। ७—सर अंगुस्ते-हिनाई का तसव्वुर अर्थात् मेंहदी लगी उँगली की पोर की कल्पना। मेंहदी लगने की उँगली का सिरा लाल होता है, इसलिये मन में उसकी कल्पना से रक्त की बूंद जैसी 'फलकती' है। 'नज़र आती तो है' का अर्थ है कि आँखों के खून के आँसू बहाते बहाते दिल में खून बिलकुल नहीं रह गया। ८—हौसलगी—अधीरता। कहते हैं आशिकों की अधीरता से व्यर्थ ही डरते हैं। यहाँ कोई उनकी फरियाद थोड़े ही सुनता है।

(६३)

चाहिये अच्छों को जितना चाहिये
 ये अगर चाहें तो फिर क्या चाहिये ।
 सोहवते-रिन्दों से वाजिब है हज़र
 ज़ाय-मय अपने को खींचा चाहिये ।
 चाहने को तेरे क्या समझा था दिल
 बारे अब उससे भी समझा चाहिये ।
 चाक मत कर जेब बे ऐयामे-गुल
 कुछ उधर का भी इशारा चाहिये ।
 दोस्ती का पर्दा है बेगानगी
 मुँह छिपाना हमसे छोड़ा चाहिये ।
 दुश्मनी ने मेरी खोया गौर को
 किस कदर दुश्मन है देखा चाहिये ।
 मुनहसर मरने पै हो जिसकी उमीद
 ना उमीदी उसकी देखा चाहिये ।
 ग़ाफ़िल इन मह तलअतों के वास्ते
 चाहने वाला भी अच्छा चाहिये ।
 चाहते हैं खूबसूरतों को 'अमद'
 आपकी सूरत तो देखा चाहिये ।

- १—सोहवते-रिन्दों अर्थात् शराबियों की संगत से बचना (हरज़) चाहिए । जहाँ शराब हो वहाँ से अपने को खींचना (कतराना) चाहिए ।
 २—दिल तेरे प्रेम को खेल समझा था । अब उससे भी समझा चाहिए अर्थात् उसे इस खेल की सज़ा मिलनी चाहिए । ३—ऐयामे गुल अर्थात् फूलों की फ़सिल या वसन्त ऋतु । कहते हैं जब तक वसन्त का संकेत न हो तब तक अपनी जेब मत चाक कर यानी पागल न बन । वसन्त ऋतु पागल बन जाने का संकेत है । ४—निर्भर । ५—सुन्दर मुखड़े वालों । ६—सुन्दर मुखड़े वालों । ये शेर व्यंग्मात्मक है ।

(६४)

नुस्ता-चीं^१ है रामे-दिल उसको सुनाये न बने
 क्या बने बात जहाँ बात बनाए न बने ।
 मैं बुलाता तो हूँ उसको मगर ए ज़ुबए-दिल^२
 उस पै बन जाय कुछ ऐसी कि बिन आए न बने ।
 खेल समझा है कहीं छोड़ न दे, भूल न जाय
 काश यूँ भी हो कि बिन मेरे सताए न बने ।
 गौर फ़िस्ता है लिये यूँ तेरे खत को कि अगर
 कोई पूछे कि ये क्या है तो छिपाए न बने ।
 इस निजाकत का बुरा हो वो भले हैं तो क्या
 हाथ आएँ तो उन्हें हाथ लगाए न बने ।
 कह सके कौन कि ये जलवागरी है किस की
 पर्दा छोड़ा है वो उसने कि बिन आए न बने ।
 मौत की राह न देखूँ कि बिन आए न रहे
 तुम को चाहूँ कि न आओ तो बुलाए न बने ।
 बोझ वो सर से गिरा है कि उठाये न उठे
 काम वो आन पड़ा है कि बनाए न बने ।
 इश्क़ पर जोर नहीं, है ये वो आतिश 'नालिब'
 कि लगाए न लगे और बुझाए न बने ।

- १—बात की जड़ खोदने वाला या बाल की खाल निकालने वाला ।
 २—दिल का आकर्षण । वैसे तो उसे बुलाया ही करता हूँ, परन्तु ज़ाय मेरे प्रेम के आकर्षण या प्रभाव से उस पर कुछ ऐसी बन जाये कि उसे आते ही बने ।

(६५)

वो आके खवाब में तसकीने-इजतराब तो दे
 वले मुझे तपिशे-दिल^१ मजाले-खवाब तो दे ।
 करे है कल्ल लगावट में तेरा रो देना
 तेरी तरह कोई तेरो-निगह को आब तो दे ।^२
 दिखा के जुम्बिशे-लब^३ ही तमाम कर हमको
 न दे जो बोसा तो मुँह से कहीं जवाब तो दे ।
 पिला दे ओक^४ से साक़ी जो हमसे नफरत है
 पियाला गर नहीं देता न दे, शराब तो दे ।

(६६)

करियाद की कोई लय नहीं है
 नाला पाबन्दे-नय नहीं है^५

१—दिल की जलन । कहते हैं वह (प्रिय) स्वप्न में आकर मेरे व्याकुल हृदय को अपने दर्शनों द्वारा तस्कीन तो दे सकता है लेकिन मेरे हृदय में प्रेम की जो अग्नि भड़क रही है वह मुझे नींद ही नहीं आने देती और जब नींद ही न आये तो स्वप्न कैसे दिखे (अर्थात्) सारा दोष मेरे मन की जलन ही का है । २—तू जब लगावट में रो देता है तो तेरे आँसू तेरे नयन-कटारों को 'आब' दे देते हैं और उनकी तेज़ी मुझे कल्ल कर डालती है । तलवार या खंजर का पानी मुहावरा है, 'आब' का अर्थ भी पानी है । आँसू और खंजर का पानी दोनों के लिये 'आब' का प्रयोग किस सुन्दरता से किया है । ३—होठ हिलना । ४—चुल्लू । ५—दूसरी पंक्ति का अर्थ है—रुदन किसी बंसुरी का पाबन्द नहीं है । मतलब यः कि करियाद हो या रुदन, ये दिल से निकलना चाहिए तभी इनका प्रभाव होगा, इनके लिये किसी लय या साज़ की आवश्यकता नहीं ।

क्यों बोते हैं बागवान तोंवे
 गर बाग गदाए-मय नहीं है ।^१
 हर चन्द हर एक शै^२ में तू है
 पर तुझसी तो कोई शै नहीं है ।
 हाँ खाइयो मत फरेवे-हस्ती
 हर चन्द कहें कि है, नहीं है ।^३
 क्यों रहे-कदह करे है जाहिद
 मय है ये मगस की कै नहीं है ।^४

(६७)

दिया है दिल अगर उसको, बशर है क्या कहिये
 हुआ रक़ीब तो हो, नामावर^५ है, क्या कहिये ।
 ये खिद कि आज न आए और आए बिन न रहे
 क़ज़ा^६ से शिकवा हमें किस क़दर है क्या कहिये ।

१—तोबा भीख माँगने के काम आता है । गदाए-मय = शराब का मिश्रण । २—वस्तु । ४—जीवन के धोखे में मत आना । लोग कितना ही काँहें कि है, परन्तु तुम यही समझना कि नहीं है अर्थात् नश्वर है । ५—रहे-कदह का अर्थ है क़दह (प्याले) को अस्वीकृत करना । जाहिद से कहते हैं कि शराब पीने से क्यों इनकार करता है । यह मगस अर्थात् मक्खी की के (मधु) नहीं है । स्वर्ग में मधु और दूध की नहरें बहती हैं । जाहिद इतनी पूजा पाठ के बदले में स्वर्ग जाने की आशा रखता है और स्वर्ग में मधुपान की भी लालसा रखता होगा इसलिये मदिरा की बजाय करने के उद्देश्य से मधु को ऐसी वृणित उपमा दी है । ६—नामावर (पत्र वाक) उसको पत्र देने गया और उसका रूप देखकर उसे दिल दे गया । अब उसे क्या कहें, आखिर तो वह भी आदमी है और फिर बेचारा काम भी करता है । ७—मृत्यु ।

जहे करिशमा कि यूँ दे रखा है हमको फरेब
कि बिना कहे भी उन्हें सब खबर है क्या कहिये ।^१
समझ के करते हैं बाज़ार में वो पुरसिरो-हाल
कि क है सरे-रह गुज़र है क्या कहिये ।^२
तुम्हें नहीं है सरे-रिश्तए-वफ़ा का खयाल
हमारे हाथ में कुछ है, मगर है क्या, कहिये ?
कहा है किसने कि 'गालिब' बुरा नहीं लेकिन
सिवाय इसके कि अशु-ता सर है क्या कहिये ।

(६८)

कभी नेकी भी उसके जी में गर आजाय है मुझसे
जकाएँ करके अपनी याद शर्मा जाय है मुझसे ।^३
खुदाया जज्बए-दिल की मगर तामीर उलटी है
कि जितना खींचता हूँ और खिंचता जाय है मुझसे ।^४
वो बद-खू और मेरी दास्ताने-इश्क़ तुलानी
इब्रारत मुख्तसर कासिद भी घबरा जाय है मुझसे ।^५

१—उनके इशारों की क़रामात तो देखिये। हमें इस धोखे में रख छोड़ा है कि हमारे बिना कहे भी उन्हें सब बातों की खबर है इसलिये उनसे कुछ कहते नहीं। २—बाज़ार में वे यह सोचकर हाल पूछते हैं कि यह राह चलते सबके सामने कुछ न कहेगा। ३—वफ़ा की डोर का सिरा। ४—पागल। ५—इतने जुलम कर चुका है कि यदि कभी नेकी करने का खयाल भी आता है तो पिछली जकाएँ याद करके शर्मा जाता है और सोचता है कि अब क्या भलाई करे। ६—मेरे हृदय के आकर्षण का प्रभाव भी शायद उलटा है। मैं जितना ही उसे अपनी ओर खींचता हूँ उतना ही वह मुझसे दूर खिंचता जाता है। ७—वह (प्रिय) इतने बुरे स्वभाव का है कि मेरी बात ही नहीं सुनता और मेरी प्रेम कहानी बहुत लम्बी है। कासिद को सुनाऊँ तो वह भी घबरा जाता है, फिर कैसे अपनी बात उस तक पहुँचाऊँ। इब्रारत मुख्तसर = सारांश यह कि।

उधर वो बद गुमानी है इधर ये नातवानी है
न पूछा जाय है उससे न बोला जाय है मुझसे ।
सँभलने दे मुझे ए ना उमीदी क्या क़यामत है
कि दामाने-खयाले-यार छूटा जाय है मुझसे ।
हुए हैं पाँव ही पहले नबर्दे-इश्क़ में ज़ख्मी
न भागा जाय है मुझसे न ठहरा जाय है मुझसे ।
क़यामत है कि होवे मुद्दई का हम सफ़र, 'गालिब'
वो काफ़िर जो खुदा को भी न सौंपा जाय है मुझसे ।^१

(६९)

लारा ^२ इतना हूँ कि गर तू बज़्म में जा दे मुझे
मेरा ज़िम्मा देखकर गर कोई बतलादे मुझे ।
क्या तअज़्जुब है कि उसको देखकर आजाये रत्न
वाँ तलक कोई किसी हीले से पहुँचा दे मुझे ।
याँ तलक मेरी गिरफ़्तारी से वो खुश है कि मैं
जुलक गर बन जाऊँ तो शाने में उलफ़ा दे मुझे ।

(१००)

बाजीचए-अतफ़ाल ^३ है दुनिया मेरे आगे
होता है शव-ओ-रोज़ तमाशा मेरे आगे ।

१—प्रेम-युद्ध। २—मुद्दई अर्थात् रक्बीब। कहते हैं कि वह मेरे इश्क़ के साथ जा रहा है। कैसे विदा करूँ, वह तो, यदि खुदा को बीमना पड़े तब भी मुझे ईर्ष्या होगी। खुदा को सौंपने से यहाँ मतलब है बिना के समय 'खुदा हाफ़िज़' (ईश्वर रक्षक हो) कहने से। ३—पुर्बल। ४—जगह दे। ५—कंधी। जुलक से मतलब है शर्म के किश। ६—बच्चों का खेल।

एक खेल है औरंगे-सुलैमाँ^१ मेरे नजदीक
 एक बात है एजाजे-मसीहा^२ मेरे आगे ।
 होता है निहाँ गर्द में सहरा मेरे होते
 घिसता है जबी खाक पै दरिया मेरे आगे ।^३
 मत पूछ कि क्या हाल है मेरा तेरे पीछे
 तू देख कि क्या रंग है तेरा मेरे आगे ।^४
 फिर देखिये अन्दाजे-गुल अफ़शानिये-गुफ़्तार
 रख दीजिये पैमानए-सहवा मेरे आगे ।^५
 नफ़रत का गुमाँ गुज़रे है मैं रश्क से गुज़रा
 क्योंकर कहूँ लो नाम न उनका मेरे आगे ।^६
 ईमाँ मुझे रोके है तो खींचे है मुझे कुफ़्र
 काबा मेरे पीछे है कलीसा^७ मेरे आगे ।

१—सुलैमान (महान सम्राट) का राज्य । २—ईसा मसीह का चमत्कार । ३—प्रेम में मेरा पागलपन इतनी धूल उड़ा रहा है कि सहरा उसमें छिप जाता है और मैं ऐसा तूफ़ान हूँ या मेरे आँसुओं से वह बाढ़ आती है कि नदी भी मेरी महानता स्वीकार कर मेरे सामने सिर झुकाती है । ४—तेरे वियोग में मेरा क्या हाल हो जाता है इसको मत पूछ । यह देख कि मेरे सामने तेरा क्या रंग हो जाता है, तू कितना परेशान हो जाता है । ५—अन्दाजे-गुल-अफ़शानिये गुफ़्तार = बोलते समय मुँह से फूल झड़ने का अन्दाज़ । पैमानए-सहवा = शराब का प्याला । ६—मैं ईर्ष्यावश चाहता हूँ कि मेरे सामने कोई उसका नाम न ले किन्तु लोग समझने लगे हैं कि मैं उसके नाम से नफ़रत करता हूँ । इसी लिये मैंने ईर्ष्या छोड़ दी है और किसी के मुँह से उसका नाम सुन कुछ नहीं कहता । ७—गिरजा ।

आशिक हूँ पै माशूक फ़रेबी है मेरा काम
 मजनूँ को बुरा कहती है लैला मेरे आगे ।^१
 खुश होते हैं पर वस्ल में यूँ मर नहीं जाते
 आई शबे-हिज़रों की तमन्ना मेरे आगे ।^२
 है मौजज़न एक कुलजुमे-खूँ काश यही हो
 आता है अभी देखिए क्या क्या मेरे आगे ।^३
 गो हाथ को जुम्बिश नहीं आँखों में तो दम है
 रहने दो अभी सागर-ओ-मीना मेरे आगे ।^४
 हम पेशा ओ-हम मशरब-ओ-हमराज है मेरा
 'गालिव' को बुरा क्यों कहो अच्छा मेरे आगे ।^५

१—मुझे माशूक को घोखा देना खूब आता है । मैं ऐसा घोखा देता हूँ कि लैला मजनूँ को छोड़ मेरी तारीफ़ करने लगती है और उसे बुरा कहने लगती है । २—प्रिय-मिलन से सभी को प्रसन्नता होती है किन्तु कोई हर्ष से मर नहीं जाता । परन्तु मुझे इतना हर्ष हुआ कि मैं मर ही गया । शायद यह मेरी उन तमन्नाओं का प्रभाव है जो मैं विरह की रातों में मौत के लिये किया करता था । ३—मेरे खून के आँसू रोने से एक रक्त सागर हिलोरें ले रहा है । काश ! मेरी मुसीबत यही ख़तम हो जाय, परन्तु आशा नहीं है, अभी और देखें क्या क्या आगे आता है । ४—यह 'गालिव' के सर्व श्रेष्ठ शेरों में से एक शेर है । मरते समय का चित्र है । हाथ हिल नहीं सकते परन्तु आँखों में दम है । खू नहीं सकते पर देख सकते हैं इस लिये मेरी प्यारी सुराही और प्याले को सामने रहने दो । ५—दूसरी पंक्ति में 'अच्छा' शब्द इस अर्थ में आया है जैसे कहा जाय 'अच्छा यह बात मत करो' कहते हैं 'गालिव' मेरे ही पेशे, मेरे ही धर्म का है और मेरा भेदी मित्र है ।

(१०१)

कहूँ जो हाल तो कहते हो मुद्दआ^१ कहिये
तुम्हीं कहो कि जो तुम यूँ कहो तो क्या कहिये ।

न कहियो तअन से फिर तुम कि हम सितमगर हैं
मुझे तो खू है कि जो कुछ कहो बजा कहिये ।^२

वो नेशतर सही पर दिल में जब उतर जाए
निगाहे-नाज को फिर क्यों न आशना कहिये ।^३

जो मुद्दई^४ बने उसके न मुद्दई बनिये
जो नासज^५ कहे उसको न नासज । कहिये ।

कहीं हक्रीकते-जाँ-काहिये-मरज^६ लिखिये
कहीं मुसीबते-नासाजिये-दवा^७ कहिये ।

कभी शिकायते-रंजे-गारों-नशी^८ कीजे
कभी हिकायते-सब्रे-गुरेज^९ पा कहिये ।^{१०}

१—अभिप्राय । २—तअन अर्थात् व्यंग से भी अपने को सित
मगर मत कहना, नहीं तो मेरी तो आदत है कि तुम जो कुछ कहोगे
उसे कह दूँगा कि ठीक कहते हो । ३—नेशतर अर्थात् नशतर । प्रिय की
निगाह नशतर सही पर जब हृदय में घर कर जाय तब उसे परिचित
या मित्र ही कहना चाहिये और मित्र का स्थान हृदय में ही होता है ।
४—दुश्मन । ५—नालायक । ६—रोग के कष्ट का हाल । ७—दवा
के ठीक न होने की मुसीबत या कठिनाई । ८—गारानशीन = जो इस
बरह बैठ जाय कि उसे उठाया न जा सके । हिकायते-सब्रे-गुरेज पा =
भागने वाले सब्र की कहानी ।

रह न जान तो क्रातिल को खूँ बहा दीजे
कोते तबान तो खंजर को मरहबा कहिये ।^१
नहीं निगार^२ को उलफत, न हो, निगार तो है
खानि-ओ-रबिश-ओ-मस्ति-ओ-अदा कहिये ।
सफ़ीना^३ जब कि किनारे पै आलगा 'गालिब'
सदा से क्या सितम-ओ-जौरे-नाखुदा^४ कहिये ।

(१०२)

हमी-मरियम^५ हुआ करे कोई
मेरे दुख की दवा करे कोई ।

खाल जैसे कड़ी कमान का तीर
बिल में ऐसे फे जा करे कोई ।^६

बात पर बाँ ज़बान कटती है
वो कहें और सुना करे कोई ।

बक रहा हूँ जुनूँ में क्या क्या कुछ
कुछ न समझे खुदा करे कोई ।

त तुनो गर बुरा कहे कोई
त कही गर बुरा करे कोई ।

१—जब मैं इस प्रकार जीवन बिताना चाहिये कि जब कत्ल कर
दिया जाय तो क्रातिल को खून का बदला (जो क्रातिल देता है) दे और
खुदा के नाम से खंजर को शाबाश कहे । २—प्रिय । प्रिय को प्रेम
नहीं न सही, मित्र तो है । उसी की खाल ढाल, रङ्ग ढङ्ग, मरती और अदा
को काम करते दही । ३—नाम । ४—मरलाह, नाविक । ५—मरियम के
बारे में सही । ६—इतने तीव्र गामी के मन में किसी के लिये क्या
करना ही संभव है ।

कौन है, जो नहीं है हाजत मन्द'
 किसकी हाजत रवा करे कोई।
 रोक लो गर गलत चले कोई
 बख्श दो गर खता करे कोई।
 क्या किया खिज़्र ने सिकन्दर से
 अब किसे रहनुमा करे कोई।^१
 जब तवक्कल^२ ही उठ गई 'गालिब'
 क्यों किसी का गिला करे कोई।

(१०३)

हजारों ख्वाहिशें ऐसी कि हर ख्वाहिश पै दम निकले
 बहुत निकले मेरे अरमान लेकिन फिर भी कम निकले।
 उरे क्यों मेरा क्रातिल क्या रहेगा उसकी गर्दन पर
 वो खूँ जो चश्मे-तर से उम्र भर यूँ दम-ब-दम निकले।^३
 निकलना खुद से आदम का सुनते आए थे लेकिन^४
 बहुत बे आबरू होकर तेरे कूचे से हम निकले।

१—ज़रूरत मन्द। २—खिज़्र सिकन्दर को आबे-हयात या अमृत के स्रोत पर ले गये। स्वयं अमृत पी लिया और सिकन्दर को उन लोगों के सामने ले गये जिन्होंने अमृत पी लिया था और बुढ़ापे तथा दुर्बलता के कारण जिनका बुरा हाल था। सिकन्दर ने उनकी दशा देख अमृतपान से इनकार कर दिया। इस शेर में इसी कहानी की ओर संकेत कर कवि कहता है कि जब खिज़्र जैसे महापुरुष की रहनुमाई से सिकन्दर को कुछ न मिला तो अब किस पर भरोसा किया जाय। ३—आशा। ४—क्रातिल गला न काटेगा तब भी मेरा खून आँखों से होकर बह जायगा। ५—आदम को खुदा ने स्वर्ग से निकाल दिया था क्योंकि उन्होंने निषिद्ध फल खा लिया था।

भरम खुल जाए जालिम तेरे क़ामत की दराजो^१ का
 अगर इस तुर्रप-पुर पेच-ओ-खम का पेच-ओ-खम निकले
 हुई जिनसे तवक्कल खस्तगी की दाद पाने की
 वो हमसे भी ज़ियादा खस्तप-तेरो-सितम निकले।^२
 मुहब्बत में नहीं है फ़र्क जीने और मरने का
 उसी को देखकर जीते हैं जिस काफ़िर पै दम निकले ॥
 खुदा के वास्ते पर्दा न काबे का उठा वाइज़
 कहीं ऐसा न हो यों भी वही काफ़िर सनम निकले।^३
 कहाँ मयखाने का दरवाज़ा 'गालिब' और कहाँ वाइज़
 पर इतना जानते हैं कल वो जाठा था कि हम निकले।

(१०४)

नाकरदा^४ गुनाहों की भी हसरत की मिले दाद
 थारम अगर इन करदा गुनाहों की सज़ा है।

१—तेरे क़द को लोग लम्बा कहते हैं, लेकिन यदि तेरी जुल्फ़ों के बीच तो गुप्त जायें वह तुम्हें भी लम्बी निकलेगी और तेरे क़द के सम्बन्ध में जो भय पैदा है वह दूर हो जायगा। २—जिनसे आशा थी कि वे मेरा गुल पर गुनकर मुझे ढाढ़स देंगे उनको जाँचा तो हमसे भी ज़्यादा दुखी और समय के हाथों सताए निकले। ३—ए वाइज़! काबे को इतनी बड़ाई न कर और हमारा मुँह न खुलवा, नहीं तो हम उसे भी मन्दिर सिद्ध कर देंगे। काबा पहले एक मन्दिर था भी। ४—न किये हुए। जो गुनाह न कर सके उसकी अभिलाषा मन में रही। यदि किये हुए गुनाहों की सज़ा मिल रही है तो उन गुनाहों की हसरत रखने का इनाम तो मलना चाहिये जो नहीं कर सका।

(१०५)

क्या फर्ज है कि सबको मिले एक सा जवाब
आओ न हम भी सैर करें कोहे-तूर की ।^१

(१०६)

होगा कोई ऐसा भी कि 'गालिब' को न जाने
शायर तो वो अच्छा है पै बदनाम बहुत है ।

(१०७)

करता हूँ जमआ फिर जिगरे-लख्त-लख्त को
मुहत हुई है दाबते-मिजगों किये हुए ।^२

जी हूँ डूँढता है फिर वही फुरसत के रात दिन
बैठे रहें तसव्वुरे-जानों किये हुए ।

(१०८)

गदा समझ के वो चुप था मेरी जो शामत आई
उठा और उठके कदम मैंने पासवाँ के लिये ।

१—मूसा तूर पहाड़ पर ईश्वर से बात करने गए थे किन्तु एक फलक देख कर ही मूर्च्छित हो गए थे । चलो हम भी तूर पर चलें, शायद हमें ईश्वर के दर्शन हो ही जाएँ । २—अब जिगर के टुकड़ों को फिर इकट्ठा कर रहा हूँ । क्योंकि तेरी पलकों (मिजगों) के तीरों ने एक बार पहले मेरे जिगर के टुकड़े-टुकड़े कर दिये थे ।

कसीदा

हाँ गद्दे-नी' सुनें हम उसका नाम
जिसको तू झुक के कर रहा है सलाम ।
दो दिन आया है तू नज़र दमे-सुब्ह
यही अन्दाज़ और यही अन्दाम ।^३
बारे दो दिन कहाँ रहा शायब
बन्दा आजिज़ है गर्दिशे-ऐयाम ।^४
उड़ के जाता कहाँ कि तारों का
आसमाँ ने बिछा रखा था दाम ।^५
मरहबा ए सुरूरे-खास खवास'^६
जन्नदा ए निशाते-आमे-अवाम ।
उज्र मैं तीन दिन न आनेके
लेके आया है ईद का पैगाम ।^७

✽ यह कसीदा बदायूँ शाह की शान में लिखा गया है ।

१—नया चाँद, देव का चाँद । २—चन्द्रमा अन्तिम तिथियों में दो दिन मोर में बिलकुल नये चाँद की भाँति दिखता है । ३—दो दिन बिलकुल नहीं निकलता । अन्तिम पंक्ति में चाँद कवि को उत्तर देता है कि मैं काल-चक्र के कारण न उदय हो सका । बन्दा आजिज़ था अर्थात् मैं विवश था । ४—जाल । ५, ६—'मरहबा' और 'जन्नदा' शब्दों का अर्थ है 'धन्य हो' कहते हैं वे, विशिष्ट जनों के खास सुरूर और है साधारण जनों की खुशी, तू धन्य हो क्योंकि तू अपनी तीन दिनों की अनुपस्थिति के आरोप से बचने के लिये देव का सन्देश लेकर उदय हुआ है ।

उसको भूला न चाहिये कहना
सुबह जो जाय और आये शाम ।^१

एक मैं क्या कि सबने जान लिया
तेरा आगाज और तेरा अंजाम ।^२

राजे-दिल मुझसे क्यों छिपाता है
मुझको समझा है क्या कहीं नम्नाम ।^३

जानता हूँ कि आज दुनिया में
एक ही है उमीद-गाहे-अनाम ।^४

मैंने माना कि तू है हलका बगोश
'गालिब' उसका मगर नहीं है गुलाम ।^५

जानता हूँ कि जानता है तू
तब कहा है ब-तर्जे-इस्तिफाहाम ।^६

१—दो दिन चाँद सुबह को भी नहीं निकलता और तीसरे दिन शाम को उदय होता है इस कारण 'गालिब' ने उर्दू के एक पूरे मुहावरे को उस पर लागू किया है कि सुबह का भूला यदि शाम को आजाय तो उसे भूला नहीं कहना चाहिये । २—अर्थात् तेरे आरम्भ और अन्त को सब जान गये कि तू जैसा पहले निकलता है, पूर्ण चन्द्र बन जाने के बाद भी आखिर में तेरा रूप वही पहला सा हो जाता है । ३—नम्नाम अर्थात् चुगली खाने वाला । ४—अनाम अर्थात् जन साधारण की आशाओं का एक ही केन्द्र है । यहाँ मतलब है बादशाह बहादुर शाह से । ५—तू जिसका गुलाम है क्या गालिब उसका गुलाम नहीं ? ६—तू यह बात जानता है इसी कारण मैंने प्रश्न के रूप में कहा है ।

मेहे-ताबाँ को दो तो दो प माह
कुबें-दर रोखा बर राबीते-एनाम ।^१

तुझ को क्या पाया रु-शनाखी का
जुझ ब तक्ररीबे-ईदे-माहे-सयाम ।^२

जानता हूँ कि उसके फ़ैज से तू
फिर बना चाहता है माहे-तमाम ।^३

माह बन, माहताब बन मैं कौन
मुझको क्या बाँट देगा तू इनआम ।^४

मेरा अपना जुदा मआमला है
और के लेन देन से क्या काम ।^५

है मुझे आरजू-ए-बख्शिशे-खास
गर तुझे है उमीदे-रहमते-आम ।^६

१—२ मेहे-ताबाँ अर्थात् सूर्य को प्रति दिन इस दरबार तक पहुँचने का गर्व प्राप्त हो तो हो, ('है' इसलिये नहीं कहा कि बदली में वह भी नहीं निकलता) परन्तु तुझे तो माहे-सयाम (रमजान मास) के बाद पहले वाली ईद के अतिरिक्त और किसी दिन यह सम्मान नहीं प्राप्त होता कि बादशाह के दर्शन कर सके । ३—मुझे मालूम है कि बादशाह के फ़ैज (क़वा) से तू फिर पूर्ण चन्द्र बन जायगा । ४—तू चन्द्र बन चाहे पूर्ण चन्द्र, मैं कौन बोलने वाला क्योंकि मुझे तो तू कुछ इनाम दे नहीं सता । ५—अपनी महत्ता जताने के लिये अपनी बख्शिश की आरजू को 'आम' कहते हैं ।

जो कि बख्शेंगा तुम्हको करें-फरोग
 क्या न देगा मुझे मए-गुलकाम ।^१
 जब कि चौदह मनाज़िले-फलकी
 कर चुकी क़तअ तेरी तेज़िये-गाम ।^२
 तेरे परतब से हों फ़रोग पिज़ीर
 कू-ओ-मुश्कू-ओ-मेहन्-ओ मंज़र-ओ-बाम ।^३
 देखना मेरे हाथ में लवरेज़
 अपनी सूरत का एक बिलूरीं जाम ।^४
 फिर ज़ल की रविश पै चल निकला
 तौसने-तबअ चाहता था लगाम ।^५
 ज़हेःगम कर चुका था मेरा काम
 तुम्हकी किसने कहा कि हो बदनाम ।^६

१—हे चाँद, जो विधाता तुम्हें प्रकाश प्रदान करेगा, क्या वह तुम्हें लाल रंग की शराब न देगा। यह भी मतलब है कि तेरी चाँदनी में तुम्हें शराब मिलेगी तो तुम्हें दोहरा आनन्द आयेगा, मैं तुम्हें मिले इनाम अर्थात् चाँदनी में हिस्सा बँटा लूँगा। २—चौदह मनाज़िले-फलकी अर्थात् आकाश की वे चौदह मंज़िलें जिन्हें तीव्र गति से तय करके तू चौदहवीं का (पूर्ण) चन्द्र बना। ३—उस समय जब तेरी चाँदनी हर कूचा, हर महल, हर दृश्य और हर कोठे पर पड़ेगी। ४—तू देखना कि मेरे हाथ में तेरी ही जैसी शकल का एक बिल्लूरी जाम होगा। ५—शराब और प्याले की बात होने पर मेरे विचारों का घोड़ा फिर ग़ज़ल की राह पर दौड़ पड़ा मानो वह इशारा ही चाहता था। यहाँ से क़सीदा ग़ज़ल रूप ले लेता है इसीलिये फिर दो मतले कहे गये हैं। ये मतले ग़ज़ल का या क़सीदे के शुरू में ही आते हैं। मतला उस शेर को कहते हैं जिसके दोनों चरण तुकान्त हों।

मय ही फिर क्यों न मैं पिये जाऊ
 गम से जब हो गई हो जीस्त हराम ।^१
 बोसा कैसा यही गानीमत है
 कि न समझें वो लज्ज़ते-दुशनाम ।^२
 कावे में जा बजायेंगे नाक़ूस
 अब तो बाँधा है दैर में अहराम !^३
 इस कदह का है दौर मुझको नज़्द
 चर्ख़ ने ली है जिस से गर्दिश वाम ।^४
 बोसा देने में उनको है इनकार
 दिल के लेने में तिनको था इबराम ।^५

१—जीस्त हराम हो गई अर्थात् जीवन दूभर हो गया। २—लज्ज़ते-दुशनाम यानी गाली का स्वाद। यदि प्रिय जान गया कि उसकी गालियों में भी तुम्हें मज़ा मिलता है तो वह कहीं गाली देना भी न छोड़ दे, बोसे या चुम्बन की तो बाद ही दूर रही। ३—मंदिर (दैर) में नाक़ूस (शंख) बजाया जाता है और कावे में अहराम (हज के समय पहना जाने वाला वे सिला कपड़ा) पहना जाता है पर हम तो प्रेम के मतवाले हैं। हम न कावे को मानते हैं न मंदिर को। आज यदि अहराम बाँध कर मंदिर में आगये तो कल कावे में जाकर शंख फूँक आयेंगे। ४—कदह = प्याला, चर्ख़ = आकाश, वाम = कर्ज। यानी मैं वह 'शान' का प्याला पी रहा हूँ जिससे आकाश ने गर्दिश उधार ली है, या मैं शान की वह मदिरा पी रहा हूँ जिससे मस्त होकर आकाश नाच रहा है। ५—इबराम = ज़िद, हठ।

छेड़ता हूँ कि उनको गुस्सा आय
क्यों रखूँ वरना गालिब अपना नाम ।'

कह चुका मैं तो सब कुछ अब तू कह
ए परी चेहरा पैके-तेजे-खराम ।'

कौन है जिसके दर पै नासिया सा
हैं मह-ओ-मेह जहरा-ओ-बहराम ।'

तू नहीं जानता तो मुझसे सुन
नामे-शाहिन्शाह-बलन्द मक़ाम ।'

किबलए-चश्म-ओ-दिल बहादुर शाह
मजहरे-जुल जलाल वल इकराम ।'

१—गालिब के माने हैं विजयी। कहते हैं मैंने अपना नाम गालिब इसलिये रख लिया है कि वह अपने को मग़लूब (पराजित) समझें। इस छेड़ से गुस्से में आकर मुझ पर बिगड़ें और मेरी ओर उनका ध्यान रहे। २—चाँद को तीव्र गामी सुन्दर संदेश वाहक कह कर पूछते हैं कि मैं तो जो कहना था सब कह चुका, अब तू भी कुछ कह। ३—नासिया सा = सिजदा करने वाला। कहते हैं कि वह कौन है जिसके द्वार पर चाँद सूरज और जहरा व बहराम (नक्षत्रों के अरबी नाम) सिर मुकाते हैं। ४, ५—मुझसे सुन कि उसका नाम शाहिन्शाह बहादुर शाह है और वह आँखों और दिल का किबला (पूज्य स्थान) है और बड़ी शान शौकत वाला है।

शहसबारे - तरीकए - इन्साफ
नौबहारे - हदीकए - इस्लाम ।'

जिसका हर फ़ौल सूरते-एजाज
जिसका हर कौल मानये-इलहाम ।'

बज्जम में मेजबाने-कैसर-ओ-जम
रज्जम में उस्तादे-रुस्तम-ओ-साम ।'

ए तेरा लुत्फ जिन्दगी अफ़जा
ए तेरा अह्द फ़रुखी फ़रजाम ।'

चश्मे-बद दूर खुसरुआना शकोह
लौहश अल्लाह आरिफ़ाना कलाम ।'

जों निसारों में तेरे कैसर-ओज ज़म
जुरआ ख़वारों में तेरे मुरशिदे-जाम ।'

१हदीकए-इस्लाम = इस्लाम का बाग़। २-जिसका हर कार्य चमत्कार रूप है और जिसकी हर बात अपनी सच्चाई के कारण ईश्वरीय बात लगती है। ३-जो महफ़िल में कैसर (रुम का सम्राट) और सम्राट जमशेद का अतिथेय बनता है और रणक्षेत्र में रुस्तम और साम (रुस्तम का दादा) का उस्ताद है। ४-अब बादशाह को सम्बोधित कर उसकी तारीफ़ करते हैं। कहते हैं कि तेरी कृपा जीवन दायिनी है और तेरा राज काल शुभ परिणाम वाला है। ५-तेरी शाही शान-शौकत को बुरी नज़र न लगे, तेरी शान पूर्ण बातों का बया कहना। ६-जुरआ ख़वार = पीने वाले। मुरशिदे-जाम = जमशेद।

वारिसे-मुल्क जानते हैं तुझे
एरज-ओ-तूर-ओ-खुसरू-ओ-बहराम ।^१

जोरे-बाजू में जानते हैं तुझे
गेव-ओ-गोदर्ज-ओ-बीजन-ओ-रह्राम ।^२

मरहवा मूशिगाफिये-नावक
आफरीं आवदारिये-ममसाह ।^३

तीर को तेरे तीरे-और हदफ
तेरा की तेरी तेरो-खरमे-नायम ।^४

रअद का कर रही है क्या दम बन्द
बक को दे रहा है क्या इल्जाम ।^५

तेरे फले-गारों जसद की सदा
तेरे रखो-सुबुक जनों का खराम ।^६

१-एरज, तूर, खुसरू और बहराम ईरान के कयानी बादशाहों के नाम हैं । २-गेव, गोदर्ज, बीजन और रह्राम ईरान के प्रसिद्ध पहलवानों के नाम हैं जिनका वर्णन फ़िरदौसी ने अपने महाकाव्य 'शाहनामा' में किया है । ३-तेरा तीर बाल को भी भेद डालता है । और तेरी तलवार की आवदारी भी धन्य है । ४-तेरा तीर दूसरे के तीर को निशाना बना देता है और तेरी तलवार दुश्मन की तलवार में ऐसे घुस जाती है जैसे तेरी म्यान में । ५, ६-रअद अर्थात् बिजली । तेरी आवाज़ विशालकाय हाथी की चिंघाड़ के समान है जो बादल की गरज को भी माँद करती है और तेरे तीव्रगामी घोड़े की चाल बिजली को भी मंथर गति से चलने का इल्जाम देती है ।

फ़न्ने-सूरत गरी में तेरा गुर्ज
गर न रखता हो दस्तगाहे-तमाम ।^१

उसके मज़रूब के सर-ओ-तन से
क्यों नुमायाँ हो सूरते इदगाम ।^२

जब अज़ल में रक्तम पिजीर हुए
सफ़ाहाए-जयालियो-ऐयाम ।^३

और इन औरक में ब-किल्के-कज़ा
मुजमला मुन्दरज हुए अहकाम ।^४

लिख दिया शाहिदों को आशिक़-कुश
लिख दिया आशिकों को दुश्मने-काम ।^५

हुक्मे-नातिक़ लिखा गया कि लिखें
ख़ाल को दाना और जुल्फ़ को दाम ।^६

आतिश-ओ-आब-ओ-बाद-ओ-खाक ने ली
वज़अ सोजो-ओ-नम-ओ-रम-ओ-आराम ।^७

१, २-तेरा गुर्ज (गदा) यदि चित्रकारी में प्रवीण न होता तो उसकी मार से सिर तन में कैसे घँस जाता और कैसे एक नई सूरत बन जाती । इदगाम = विलीनी करण । ३, ४, ५, ६, ७-ये पाँच शेर भी कम बढ़ हैं । कहते हैं जब सृष्टि की रचना के समय दिन और रात के पृष्ठ लिखे गये और उनमें संक्षेप में सब हुक्म दर्ज किये गये तो रूप वालों को प्रेमियों का कातिल लिख दिया गया और प्रेमियों को उनके दुश्मनों की इच्छानुसार परेशान और निराश । हुक्म दिया गया कि आकाश को नीव गामी गुम्बज लिखो, तिल को दाना और जुल्फ़ को दाम अर्थात् जाल लिखो । इसी हुक्म के अनुसार आग ने जलन, पानी ने नमी, हवा ने इधर उधर भागने और मिट्टी ने स्थिर रहने के गुण ग्रहण कर लिये ।

मेहे-रखशाँ का नाम खुसरुए-रोज
 माहे-ताबों का इस्म शहनए-शाम ।^१
 तेरी तौक्रीए-सलतनत को भी
 दी बदस्तूर सूरते-इरकाम ।^२
 कातिबे-हुकम ने बमोजिबे-हुकम
 इस रकम को दिया तराज-दवाम ।^३
 है अजल से खानिये-आग़ाज
 हो अबद तक रसाइये-अंजाम ।^४

१, २ ३—इसी प्रकार सूर्य का नाम दिन का बादशाह रखा गया और चाँद का नाम शाम का कोतवाल पड़ गया । इसी प्रकार उन पृष्ठों में तेरे नाम राज करना लिखा गया और विधाता के आदेशानुसार लिखने वाले ने तेरे नाम के राज-काल को चिरस्थायी लिख दिया । ४—मानो तेरा राज काल आदि काल से शुरू होता है और ईश्वर से प्रार्थना है कि वह अनन्त काल तक बना रहे ।